
ଦଶରଥଙ୍କ ପୂଦୁଲାଭ 


ପୂର୍ବକାଳରେ ଅଯୋଧ୍ା ରାଜ୍ୟରେ ଦଶରଥ ନାମରେ ଜଣେ ରାଜା 
ଥୁଲେ ! ତାଙ୍କର ତିନି ରାଣୀ ଥୁଲେ । ସେମାନଙ୍କ ନାମ - କୌଶଲ୍ୟା, 
କୈକେୟୀ ଓ ସୁମିତ୍ରା । ରାଜା ଦଶରଥ ପ୍ରଜାମାନଙ୍କୁ ଅତି ସୁଖରେ ପାଳନ 
କରୁଥ୍ଲେ | ତାଙ୍କର ଏକମାତ୍ର ଦୁଃଖ ତାଙ୍କର ସନ୍ତାନ ନଥୁଲେ | ତାଙ୍କ ଅନ୍ତେ 
କିଏ ଅଯୋଧା ରାଜ୍ଯକୁ ରକ୍ଷାକରିବ ଏହି ଚିନ୍ତା ତାଙ୍କୁ ଘାରୁଥୁଲା | 

ରାଜା ମନ୍ତ୍ରୀମାନଙ୍କ ପରାମର୍ଶରେ ରଷ୍ୟଶ୍ୃଙ୍ଗ ରଷିଙ୍କୁ ଡକାଇ ଗୋଟିଏ 
ଯଜ୍ଞ କରାଇଲେ | ଯଜ୍ଞ ଶେଷରେ ଅଗ୍ନି ଦେବତା ଯଞଜ୍ଚକୂଣ୍ଡରୁ ବାହାରି ଚରୂଅନ୍ନ 
ଦଶରଥଙ୍କୁ ଦେଲେ। ଦଶରଥ ତାହା ନେଇ ରାଣୀ କୌଶଲ୍ଯା ଓ 
କୈକେୟୀଙ୍କୁ ଦେଲେ | ସେ ଦୃହେଁ ନିଜ ନିଜ ଚରୁୂରୁ ଗୋଟିଏ ଲେଖାଏଁ ଭାଗ 
ରାଣୀ ସୂମିତ୍ରାଙ୍କୁ ଦେଲେ। ଏହି ଚରୂଅନ୍ନ ଖାଇବାର କିଛିଦିନ ପରେ 
କୌଶଲ୍ୟାଙ୍କ ଗର୍ଭରୁ ରାମଚନ୍ଦ୍ର କୈକେୟୀଙ୍କ ଗର୍ଭରୁ ଭରତ ଏବଂ ସୁମିତ୍ରାଙ୍କ 
ଗର୍ଭରୁ ଲକ୍ଷ୍ମଣ ଓ ଶତୃଘ୍ନ ବୋଲି ଦୂଇଟି ପୂଅ ଜନ୍ମହେଲେ । ଦଶରଥ ଚାରିଟି 
ପୁଅ ଲାଭକରି ଅତି ଆନନ୍ଦିତ ହେଲେ । 

ପୁଅମାନେ ଦିନକୁ ଦିନ ବଢ଼ିବାକୁ ଲାଗିଲେ | ସେମାନଙ୍କର ସୁନ୍ଦର ରୂପ 
ଦେଖି ରାଜା ଓ ରାଣୀମାନେ ଯେପରି ଆନନ୍ଦିତ ହେଲେ, ପ୍ରଜାମାନେ ମଧ୍ଯ 
ସେହିପରି ଆନନ୍ଦିତ ହେଲେ । ପିଲାମାନେ ଟିକିଏ ବଡ଼ହେବାରୁ ରାଜା 
ଦଶରଥ ସେମାନଙ୍କର ଉପଯୁକ୍ତ ଶିକ୍ଷାର ବ୍ଯବସ୍ଥା କଲେ । 

ଦିନେ ରାଜା ଦଶରଥ ମନ୍ତ୍ରୀମାନଙ୍କୁ ଘେନି ସଭାରେ ବସିଛନ୍ତି, ଏହି 
ସମୟରେ ବିଶ୍ବାମିତ୍ର ରଷି ସେଠାରେ ଉପସ୍ଥିତ ହେଲେ । ରାଜ୍ଚା ତାଙ୍କର ପୂଜା 
ଅର୍ଚ୍ଚନା କରି ଆସନରେ ବସାଇଲେ ଓ ତାଙ୍କ ଆଗମନର କାରଣ 
ପଚାରିଲେ । ବିଶ୍ଵାମିତ୍ର କହିଲେ, “ମହାରାଜ, ଆମେ ରଷିମାନେ 
ସିବ୍ଧବନରେ ରହି ଯଜ୍ଞ କରୁନୁ; କିନ୍ତ ଅସୂରମାନଙ୍କ ଅତ୍ୟାଚାରରୁ ଆମର ଯଜ୍ଞ 
ହୋଇପାରୁନାହି । ସେମାନେ ଆମ ଯଜ୍ଞକୃଣ୍ଡ ନଷ୍ଟକରିଦେଉଛନ୍ତି; ଯଜ୍ଞଦ୍ରବ୍ୟକୁ 
ଅପବିତ୍ର କରିପକାଉଛନ୍ତି । ଆପଣଙ୍କ ମୋର ଅନୁରୋଧ ଆପଣ ରାମ ଓ 
ଲକ୍ଷ୍ମଣଙ୍କୁ ମୋ ସହିତ ପଠାନ୍ତୁ । ସେମାନେ ଅସୁରମାନଙ୍ୁ ମାରି ଆମର ଯଜ୍ଞ 
ରକ୍ଷାକରିବେ । 

9 ପିଲାଙ୍କ ରାମାୟଣ କାହାଣୀ 


ଏହା ଶୁଣିଲା କ୍ଷଣି ଦଶରଥଙ୍କ ମୁଣ୍ଡରେ ବଜ୍ର ପଡ଼ିଲା ପରି କଷ୍ଟହେଲା । 
ରାମଲକ୍ଷ୍ଣଙ୍କୁ ସେ ପ୍ରାଣଭରି ଭଲପାଉଥୁଲେ । ସେମାନେ ଅତି ସୂକୂମାର 
ପିଲା । ଅସୁରମାନେ ଦେଖିବାକୁ ଯେପରି ଭୟଙ୍କର, ସେମାନଙ୍କର ପ୍ରକୃତି 
ମଧ୍ଯ ସେହିପରି ମନ୍ଦ । ଛୋଟ ପିଲା ଦୃୂଇଟା କିପରି ବା ଅସୁରମାନଙ୍କ ସଙ୍ଗେ 
ଯୁଦ୍ଧ କରି ସେମାନଙ୍କୁ ବିନାଶ କରିବେ ? ତାଙ୍କ ମୁଣ୍ଡ ଭ୍ରମିଗଲା । ସେ ଅତି 
ବିନୟରେ କହିଲେ, “ହେ ମୁନି, ପିଲା ଦୁଇଟା କିପରି ଆପଣଙ୍କର ଯଜ୍ଞ 
ରକ୍ଷାକରିବେ ? ସେମାନେ ଯୁଦ୍ଧର କଅଣ ଜାଣନ୍ତି ଯେ ଅସୁରମାନଙ୍କୁ 
ମାରିବେ ? ମୁଁ ଆପଣଙ୍କ ସଙ୍ଗରେ ଯାଇ ଅସୁରମାନଙ୍କୁ ବଧକରିବି ।” 

କିନ୍ତୁ ବିଶ୍ଵାମିତ୍ର ରାମ-ଲକ୍ଷ୍ମଣଙ୍କୁ ସଙ୍ଗରେ ନେଇ ଯିବାପାଇଁ ଜିଦ୍‌ କଲେ । 
ଦଶରଥ ତାଙ୍କର କୁଳଗୁରୁ ବଶିଷ୍ଠଙ୍କୁ ପଚାରିବାରୁ ସେ କହିଲେ, ବବିଶ୍ବାମିତ୍ର 
ସାମାନ୍ୟ ରଖି ନୃହନ୍ତି । ତାଙ୍କ ସଙ୍ଗେ ରାମଲକ୍ଷ୍ମଣଙ୍କୁ ପଠାଇଲେ ସେମାନଙ୍କର 
ମଙ୍ଗଳ ହେବ । ପୂଣି ବିଶ୍ଵାମିତ୍ରଙ୍କ କଥା ନରଖିଲେ ସେ ରାଗି ଅଭିଶାପ 
ଦେବେ । ତେଣୁ ବିଶ୍ବାମିତ୍ରଙ୍କ କଥା ମାନି ରାମଲକ୍ଷ୍ମଣଙ୍କୁ ତାଙ୍କ ସହିତ 
ପଠାଇଦିଅନ୍ତୁ ।” 


ବିଶ୍ବାମିତ୍ରଙ୍କ ସହିତ ରାମ ଓ ଲକ୍ଷ୍ମଣଙ୍କ ବନଗମନ 


ପିତାମାତାଙ୍କର ଅନ୍ଧମତି ନେଇ ରାମ ଓ ଲକ୍ଷ୍ମଣ ବିଶ୍ନାମିତ୍ର ଙ୍କ ସଟ୍ଗେ 
ବନକୁ ବାହାରିଲେ | ବିଶ୍ଧାମିତ୍ର ଆଗେ ଆଗେ ଚାଲିଥାନ୍ତି - ପଛରେ ରାମ 
ଓ ଲକ୍ଷ୍ଣ। କିଛି ଦୂର ଯିବା ପରେ ସେମାନେ ସରଯୂ ନଦୀ 
ପାରହୋଇଗଲେ । କେତେ ବନ ପର୍ବତ ପଡ଼ିଲା । ଗଲାବେଳେ ରାମ ଓ 
ଲକ୍ଷ୍ମଣ ବଣ ଓ ପାହାଡ଼ ଦେଖି ଆନନ୍ଦିତହେଲେ । ରାତି ହେବାରୁ ଗୋଟିଏ 
ସ୍ଥାନରେ ସେମାନେ ବିଶ୍ରାମ ନେଲେ । ସେଠାରେ ବିଶ୍ବାମିତ୍ର ରାଜପୂତ୍ର ଦରହିଙ୍କ 
ସବ୍ରପ୍ରକାର ଧନୁର୍ବିଦ୍ୟା ମନ୍ତ୍ର ଶିକ୍ଷାଦେଲେ । ସକାଳ ହେବାରୁ ସେମାନେ ପୂଣି 
ଆଗକୁ ଚାଲିଲେ । 

ଏଣିକି ଗଭୀର ଅରଣ୍ୟ ପଡ଼ିଲା । ରାମ ଓ ଲକ୍ଷ୍ମଣ ଧନରେ ଗୁଣ ଦେଇ 
ଟଙ୍କାରିବାକୁ ଲାଗିଲେ । ସେହି ବନରେ ତାଡ଼କା ବୋଲି ଗୋଟାଏ ଅସୂରୁଣୀ 
ରହୁଥୂଲା । ସେ ଧନର ଟଙ୍କାର ଶବ୍ଦ ଶୁଣି ଭୟଙ୍କର ରୂପ ଧରି ସେମାନଙ୍କ 
ପାଖରେ ପହଞ୍ଚଗଲା | ସେ ଏକ ଗଛ ଉପାଡ଼ି ରାମଲକ୍ଷ୍ମଣଙ୍କ ପ୍ରହାର କରି 
ବିଶ୍ରାମିତ୍ରଙ୍କୁ ଗିଳିଦେବ ବୋଲି ମାଡ଼ି ଆସିଲା; କିନ୍ତୁ ରାମଙ୍କର ଶରରେ ସେ 
ମରି ପଡ଼ିଲା । 

ପିଲାଙ୍କ ରାମାୟଣ କାହାଣୀ ୩ 


ତାଡ଼କାର ମାରିଚ ଓ ସୁବାହୁ ବୋଲି ଦୁଇଟି ପୂଅ ଥୁଲେ । ଵେମାନେ ମାତାର 
ମରଣ ଦେଖି ଅନେକ ଅସୁର ଘେନି ରାମଲକ୍ଷ୍ମଣଙ୍କ ସଙ୍ଗେ ଯୁଦ୍ଧ କରିବାକର 
ଆସିଲେ । ରାମଙ୍କ ଶରରେ କେତେ ଅସୁର ମଲେ ଆଉ କେତେ ପଳାଇ ଯାଇ 

ଜୀବନ ରକ୍ଷାକଲେ । ସୁବାହୁ ଅନ୍ୟ ରାକ୍ଷସମାନଙ୍କ ସହିତ ମଲା । ରାମ ଏକ 
ଶର ମାରିବାରୁ ମାରିଚ ବହୁ ଯୋଜନ ଦୂରରେ ସମୁଦ୍ର “କୂଳରେ ଯାଇ ପଡ଼ିଲା । 

ଏହା ପରେ ସେମାନେ ଯାଇ ସିଦ୍ଧବନରେ ପହଞ୍ଚଲେ । ବିଶ୍ାମିତ୍ର ଓ ଅନ୍ୟ 
ରଷିମାନେ ମିଳି ଯଜ୍ଞର ଆୟୋଜନ କଳେ । ରାମ ଓ ଲକ୍ଷ୍ମଣ ଧନୁଶର ଧରି 
ଜଗିରହିଲେ । ଅସୁରମାନେ ଭୟକରି ଗୋଳମାଳ କରିବାକୁ ଆସିଲେ ନାହିଁ । 
ନିରାପଦରେ ଯଜ୍ଞକାର୍ଯ୍ୟ ଚାଲିଲା । ସ୍ବର୍ଗରୁ ଦେବତାମାନେ ପୃଷ୍ଠବୃଷ୍ଟି କଲେ । 


ଅହଲ୍ୟା ଉଦ୍ଧାର 


ଯଜ୍ଞ ଶେଷ ହେବାରୁ ବିଶ୍ଵାମିତ୍ର ରାମ-ଲକ୍ଷ୍ମଣଙ୍କୁ ସଙ୍ଗରେ ଘେନି ମିଥ୍‌ଳା 
ରାଜ୍ୟ ଆଡ଼କୁ ଚାଲିଲେ । ବାଟରେ ଗୌତମ ମୁନିଙ୍କ ଆଶ୍ରମ ପଡ଼ିଲା । 

୪ ପ୍ରିଲାଙ୍କ ରାମାୟଣ କାହାଣୀ 


ଶ୍ରୀରାମ ଦେଖିଲେ, ଆଶ୍ରମରେ ପଥରର ଗୋଟିଏ ନାରୀମୂରି ପଡ଼ିଛି । ସେ 
ତାହା ଉପରେ ପାଦ ଦେଲାକ୍ଷଣି ପଥରଟି ଗୋଟିଏ ସୁନ୍ଦରୀ ନାରୀରୂପ ଧରି 
ଶ୍ରୀରାମଙ୍କ ପାଦବନ୍ଦନା କଲା । ଶ୍ରୀରାମ ବିସ୍ତିତ ହୋଇ ବିଶ୍ରାମିତ୍ରଙ୍କୁ ଏହାର 
କାରଣ ପଚାରିଲେ । 


ବିଶ୍ଵାମିତ୍ର କହିଲେ — “ଏ ନାରୀ ହେଉଛନ୍ତି ଗୌତମ ରଷିଙ୍କର ପତ୍ନୀ 
ଅହଲ୍ୟା । ଦିନେ ଗୌତମ ତପସ୍ଯା କରିବା ପାଇଁ ଅହଲ୍ୟାଙ୍କ ଆଶ୍ରମରେ 
ଛାଡ଼ି ବନକୁ ଯାଇଥୂଲେ । ଏହି ସମୟରେ ଇନ୍ଦ୍ର ଗୌତମଙ୍କ ରୂପ ଧରି 
ଆଶ୍ରମକୁ ଆସିଲେ । ଅହଲ୍ଯା ତାଙ୍କୁ ନିଜର ପତି ମନେକରି ତାଙ୍କର 
ସେବାକଲେ । ଇନ୍ଦ୍ର ତାଙ୍କଠାରୁ ଆଦର ପାଇ ଚାଲିଗଲେ । ଗୌତମ 
ଫେରିଆସି ସମସ୍ତ ଘଟନା ଜାଣିପାରି ଅହଲ୍ୟାଙ୍କୁ ଶାପ ଦେଇ କହିଲେ, ତୁ 
ପରପୁରୂଷର ସେବା କରିଥୂବାରୁ ପଥର ହୋଇଯାଆ । ଯେଉଁଦିନ ତୋ 
ଦେହରେ ଶ୍ରୀରାମଙ୍କ ପାଦ ଲାଗିବ, ସେହିଦିନ ତୁ ନିଜ ରୂପ ଫେରିପାଇବର ।” 
ଆଜି ସେହି ସୂଯୋଗ ଘଟିଛି । ତୁମ ପାଦ ବାଜିବାରୁ ଅଦଲ୍ୟା ଶାପମୁକ୍ତ ହୋଇ 
ନିଜ ଦେହ ଫେରିପାଇଛନ୍ତି ।”? 

ପିଲାଙ୍କ ରାମୀୟଣ କାହାଣୀ # 


ଶ୍ରୀରାମ ଓ ଲକ୍ଷ୍ମଣ ଅହଲ୍ୟାଙ୍କ ମୁକ୍ତିରେ ଆନନ୍ଦତହେଲେ । ବିଶ୍ପାମିତ୍ରଙ୍କ 
ସହିତ ସେ ଦୁହେଁ ପୁଣି ପଥ ଚାଲିଲେ । କିଛିଦୂର ଯିବା ପରେ ଗଙ୍ଗା ନଦୀ ପଡ଼ିଲା । 
ଗଙ୍ଗା ପାରହେବା ପାଇଁ ସେମାନେ ନୌକା ଆଣିବାକୁ ନାଉରୀକୁ ଡାକିଲେ । 

ନାଉରୀ ଆସି ହାତ ଯୋଡ଼ି କହିଲା, “ମୁଁ ରାମଙ୍କୁ ନୌକାରେ 
ବସାଇବାକୁ ଭୟକରୁଛି । ମୁଁ ଶୁଣିଲି ଯେ ତାଙ୍କ ପାଦଧୂଳି ପଡ଼ିବାରୁ 
ଗୌତମଙ୍କ ଆଶ୍ରମରେ ବହୁକାଳୁ ପଡ଼ିଥ୍‌ବା ପଥରଟି ଗୋଟିଏ ନାରୀ 
ହୋଇଯାଇଛି । ମୋ ନୌକାରେ ତାଙ୍କ ପାଦଧୂଳି ପଡ଼ିଲେ ମୋ ନୌକାଟି 
ଯଦି ଗୋଟିଏ ନାରୀ ହୋଇଯାଏ ତେବେ ମୁଁ ଚଳିବି କିପରି ? ତେଣୁ ତାଙ୍କ 
ପାଦ ଆଗେ ଭଲକରି ଧୋଇସାରି ତା'ପରେ ନୌକାରେ ବସାଇବି ।” 

ବିଶ୍ଵାମିତ୍ରଙ୍କ ଆଦେଶରେ ଶ୍ରୀରାମ ତାଙ୍କର ପାଦ ବଢ଼ାଇଦେଲେ। 
ନାଉରୀ ଗଙ୍ଗାଜଳରେ ତାଙ୍କ ପାଦକୁ ଭଲକରି ଧୋଇ ପୋଛି ନୌକାରେ 
ବସାଇଲା ! ତିନିହେଁ ନୌକାରେ ବସିବା ପରେ ନାଉରୀ ନୌକା ଚଳାଇଲା । 

ରାମଚନ୍ଦ୍ର ବିଶ୍ଧାମିତ୍ରଙ୍କୁ ପଚାରିଲେ, “ଏ ଗଟଙ୍ଗାନଦୀକୁ ଭାଗୀରଥୀ 
ବୋଲି କାହିଁକି କହନ୍ତି ମତେ ଦୟାକରି କୁହନ୍ତୁ ।”? 

ବିଶ୍ଵାମିତ୍ର କହିଲେ — “ତୁମ ବଂଶରେ ପୂର୍ବକାଳରେ ସଗର ବୋଲି 
ଜଣେ ରାଜା ଥଲେ । ସେ ଅନେକ ଅଶ୍ଵମେଧ ଯଜ୍ଞ କଲେ । ଇନ୍ଦ୍ର ଭାବିଲେ 
ଯେ ସଗର ରାଜା ଅଶ୍ଵମେଧ ଯଜ୍ଞ କରି ତାଙ୍କ ଇନ୍ଦ୍ରପଦ ଛଡ଼ା ଇନେବେ । ତେଣୁ 
ଯଜ୍ଞ ସଫଳ କରାଇନଦେବାକୁ ସେ ସାଗର ରାଜାଙ୍କ ଯଜ୍ଞ-ଘୋଡ଼ାକୁ 
ଟୋରାଇନେଇ ପାତାଳରେ କପିଳମୁନିଙ୍କ ଆଶ୍ରମରେ ଲୁଚାଇଦେଲେ । 
ଘୋଡ଼ାକୁ ଖୋଜିବାପାଇଁ ସଗର ରାଜା ତାଙ୍କର ଷାଠିଏ ସହସ୍ର ପୁଅଙ୍କୁ 
ପଠାଇଲେ । ସେମାନେ ପୃଥ୍ବୀ ସାରା ଖୋଜି ଘୋଡ଼ାକୁ ନପାଇ ପୃଥ୍ବୀକୁ 
ଖୋଳି ତା? ଭିତରେ ପଶିଲେ । ଶେଷରେ କପିଳମୁନିଙ୍କ ଆଶ୍ରମରେ ଘୋଡ଼ାକୁ 
ଦେଖି ମନେକଲେ ଯେ ଏହି ରଷି ଆମ ଘୋଡ଼ାକୁ ଚୋରାଇଆଣିଛି । ତେଣୁ 
ସେମାନେ ରଶଷିଙ୍କ ଉପରେ ଅତ୍ଯାଚାରକଲେ । ତହୁଁ ରଷି ସେମାନଙ୍କୁ 
ଅଭିଶାପ ଦେଇ ଭସ୍ଟକରିଦେଲେ ଓ କହିଲେ — “ଯେତେବେଳେ ସ୍ବର୍ଗରୁ 
ଗଙ୍ଗା ଆସି ତୁମକୁ ସ୍ଥର୍ଶ କରିବେ, ସେତେବେଳେ ତୁମର ମୁକ୍ତିଲାଭହେବ । 

“ଅନେକ କାଳ ବିତିଗଲା । ତୁମ ବଂଶର ଭଗୀରଥ ବୋଲି ଜଣେ 
ରାଜା କଠୋର ତପସ୍ୟା କରି ଗଙ୍ଗାଙ୍କୁ ସ୍ବର୍ଗରୁ ମର୍ରଭ୍ଯୟକୁ ଆଣିଲେ । ଗଙ୍ଗାଜଳ 

p) ପିଲାଙ୍କ ରାମାୟଣ କାହାଣୀ 


ଲାଗିବାରୁ ସଗରଙ୍କ ପୁଅମାନେ ମୁକ୍ତି ପାଇଁ ସ୍ବର୍ଗକୁ ଗଲେ । ଭଗୀରଥ ଗଙଟ୍ଗାଙ୍କୁ 
ମର୍ଭ୍ୟକୁ ଅଣାଇଥ୍‌ଲେ ବୋଲି ଗଙ୍ଗାଙ୍କର ଅନ୍ୟ ନାମ ଭାଗୀରଥୀ !” 
ଶ୍ରୀରାମ ଓ ଲକ୍ଷ୍ମଣ ନିଜ ପୂର୍ବପୂରୂଷଙ୍କର କୀରି ଶୁଣି ଆନନ୍ଦିତହେଲେ । 


ରାମଙ୍କ ଶିବଧନୁ ଭଙ୍ଗ 


ବିଶ୍ଵାମିତ୍ର ରଷି ରାମ ଓ ଲକ୍ଷ୍ମଣଙ୍କ ସହିତ ଗଙ୍ଗାନଦୀ ପାରହୋଇ ମିଥ୍ଳା 
ରାଜ୍ୟରେ ପହଞ୍ଚଲେ । ମିଥୂଳା ଅଯୋଧା ପରି ଏକ ବଡ଼ ରାଜ୍ୟ ଥୁଲା । ଏହି 
ରାଜ୍ୟର ରାଜା ଥୁଲେ ଜନକ । ସେ ବଡ଼ ଧାର୍ମିକ ଥୂଲେ | ପ୍ରଜାମାନଙ୍କୁ ଅତି 
ସୁଖରେ ପାଳୁଥ୍ଲେ | ରାଜ୍ୟଶାସନର ସମସ୍ତ କାର୍ଯ୍ୟ କରି ମଧ୍ୟ ସେ ଜଣେ ରଷି 
ଭଳି ଚଳୁଥ୍ଲେ । ତେଣୁ ତାଙ୍କୁ ସମସ୍ତେ ରାଜର୍ଷି ଜନକ ବୋଲି କହୁଥ୍ଲେ ! 

ଜନକ ଦିନେ ଯଜ୍ଞ ପାଇଁ ଭୂମି ଚାଷ କରୂଥ୍ବାବେଳେ ଲଙ୍ଗଳଗାରରୁ 
ଗୋଟିଏ ଅତି ସୁନ୍ଦରୀ କନ୍ଯା ପାଇଲେ । ଲଙ୍ଗଳଗାରର ଅନ୍ୟ ନାମ ସୀତା । 
ତେଣୁ ସେ ଏହି କନ୍ୟାଟିର ନାମ ଦେଲେ ସୀତା । ଜନକ ତାଙ୍କୁ ଆଦରରେ 
ପାଳିଲେ । ସୀତାଙ୍କ ପରେ ତାଙ୍କର ଆଉ ତିନୋଟି କନ୍ଯା ଥୁଲେ । 
ସେମାନଙ୍କର ନାମ ହେଲା — ଉର୍ମିଳା, ମାଣ୍ଡବୀ ଓ ଶର ତକୀରି । ଚାରୋଟିଯାକ 
କନ୍ଯା ରୂପରେ ଓ ଗୁଣରେ କେହି କାହାକୁ ଉଣାନଥୁଲେ । 

ଝିଅମାନଙ୍କର ବିବାହ ବୟସ ହୋଇଗଲା । ସୀତାଙ୍କ ପରି ଗୁଣବତୀ 
ଓ ସୁନ୍ଦରୀ କନ୍ଯାକୁ କାହାକୁ ବିବାହ ଦେବେ ବୋଲି ଜନକ ଚିନ୍ତିତହେଲେ । 
ତାଙ୍କ ପାଖରେ ଶିବଙ୍କର ଏକ ବଡ଼ ଧଦୁ ଥୁଲା । ସେହିପରି ବୀର ନହେଲେ 
ଏହାକୁ କେହି ଉଠାଇ ଏଥ୍‌ରେ ଗୁଣ ବସାଇପାରିବନାହି। ଶେଷରେ ଜନକ 
ସ୍ଥିର କଲେ ଯେ ଯେଉଁ ବୀର ଶିବଧନ୍ଧରେ ଗୁଣ ଦେଇପାରିବ, ତାକୁ ହିଁ 
ସୀତାକୁ ବିବାହ ଦେବେ । 

ଏହା ସ୍ଥିରକରି ସେ ସବୂଦେଶକୁ ଦୂତ ପଠାଇଲେ । ଦୂତମାନେ 
ଜନକଙ୍କର ଘୋଷଣା ଜଣାଇ ରାଜାମାନଙ୍କୁ ମିଥୁଳାକୁ ନିମନ୍ତ୍ରଣକଲେ । 
ଶେଷରେ ସ୍ଵୟମ୍ବର ସଭା ହେଲା । ରାଜର୍ଷି ଜନକ ସଭାରେ କହିଲେ, “ମୁଁ 
ପ୍ରତିଜ୍ଞା କରିଛି ଯେ ଯେଉଁ ବୀରପୁରୂଷ ଶିବଧନୂରେ ଗୁଣ ଦେଇପାରିବ, ସେ 
ମୋର ଗୁଣବତୀ କନ୍ଯା ସୀତାକ୍ର ବିବା ହକରିବ ।”? 

ଏହି ସମୟରେ ରାମ ଓ ଲକ୍ଷ୍ମଣଙ୍କ ସହିତ ବିଶ୍ଵାମିତ୍ର ରଷି ମିଥୂଳାରେ 
ପହଞ୍ଚଲେ । ଜନକ ଏମାନଙ୍କୁ ଅତି ଆଦରରେ ଅଭ୍ଯର୍ଥନା ଜଣାଇଲେ । 

ପିଲାଙ୍କ ରାମାୟଣ କାହା ୭ 


ଏଥ୍‌ପୂର୍ବରୁ ମିଥ୍ଳାର ଲୋକେ ଶୁଣିଥ୍‌ଲେ ଯେ ରାମ ଓ ଲକ୍ଷ୍ମଣ ସିଦ୍ଧବନରେ 
ତାଡ଼କାକୁ ବଧ କରିଛନ୍ତି; ଦୃଷ୍ଟ ଅସୁରମାନଙ୍କୁ ବଧକରି ରଷିମାନଙ୍କର ଯଜ୍ଞ 
ରକ୍ଷାକରିଛନ୍ତି ଓ ଅହଲ୍ୟାଙ୍କୁ ଶାପରୁ ମୁକ୍ତ କରିଛନ୍ତି । ଏବେ ସେମାନଙ୍କୁ ନିଜ 
ଆଖିରେ ଦେଖି ମିଥୂଳାବାସୀ ଅତି ଆନନ୍ଦିତ ହେଲେ । ଅନେକେ କୁହାକୁହି 
ହେଲେ — ଏଇ ରାମ ହିଁ ସୀତାଙ୍କର ଉପଯୁକ୍ତ ପତି ହେବେ । 


ବିଶ୍ଵାମିତ୍ରଙ୍କ ଉପଦେଶ ମାନି ରାମ ଓ ଲକ୍ଷ୍ମଣ ସ୍ଵୟମ୍ବର ସଭାରେ 
ଯୋଗଦେଲେ । ଶିବଧନୁ ଥ୍ବା ପେଟିକାଟିକୁ ସଭାକୁ ଅଣାଗଲା । ଜଣକ 
ପରେ ଜଣେ ରାଜା ନିଜର ପରାକ୍ରମ ଦେଖାଇ ଧନ୍ଧରେ ଗୁଣ ଦେବାକୁ 
ବାହାରିଲେ | କିଏ ଧନୁର ତେଜ ସହିନପାରି ଅଚେତ ହୋଇପଡ଼ିଲା । କିଏ 
ବା ଧନକୁ ଟେକିବାକୁ ଚେଷ୍ଟାକରି ନପାରିବାରୁ ଲାଜରେ ପଳାଇଗଲା । 
ଲଙ୍କାର ରାଜା ରାବଣ, ବାଣାସୁର ପ୍ରଭୃତି କେତେକ ବଳବାନ୍‌ ରାଜା ମଧ୍ଯ 
ସଭାକୁ ଆସିଥୂଲେ । ସେମାନେ ଧନୁଟି ଟେକିବାକୁ ସୁଦ୍ଧା ସମର୍ଥ ହେଲେନାହିଁ । 

ଏହାପରେ ରାମ ବିଶ୍ବାମିତ୍ରଙ୍କ ଅନୁମତି ନେଇ ଧନୁ ପାଖକୁ ଗଲେ । ସେ 
ବାମ ହସ୍ତରେ ଧନୁଟିକୁ ଧରି ଅତି ସହଜରେ ଟେକି ଆଣିଲେ । ଧନୁର ଗୋଟିଏ 
ମୁଣ୍ଡ ବାମପାଦର ବୃଢ଼ା ଆଙ୍ଗୁଠି ଉପରେ ରଖି ଗୁଣ ଚଢ଼ାଇବାରୁ ତାହା ମଝିରୁ 
ଦୁଇଖଣ୍ଡ ହୋଇ ଭାଙ୍ଗିଗଲା । ସେତେ ବଡ଼ ଧନୁ ଭାଙ୍ଗିଯିବାରୁ ବଜ୍ର 
ପଡ଼ିଲାପରି ଏକ ଶବ୍ଦ ହେଲା । ଯେଉଁ ରାଜାମାନେ ଏଥ୍‌ପୂର୍ବରୁ ଧନୁକୁ 
ଟେକିପାରିନଥୂଲେ, ସେମାନେ ଏହା ଦେଖି ଲାଜରେ ମୁଣ୍ଡ ତଳକୁ 

୮ ପିଲାଙ୍କ ରାମାୟଣ କାହାଣୀ 


କରିଦେଲେ । ଦର୍ଶକମାନେ ଆନନ୍ଦରେ ରାମଙ୍କୁ ଧନ୍ଯ ଧନ୍ଯ କହି ତାଙ୍କର 
ଜୟଗାନକଲେ । 

ଜନକଙ୍କ ଆଦେଶରେ ଦାସୀମାନେ ସୀତାଙ୍କୁ ସୁବେଶ କରି ସଭାକ୍ର 
ନେଇଆସିଲେ | ସଭାରେ ରାମଙ୍କୁ ଦେଖି ସୀତା ମନେ ମନେ ଅତି ଆନନ୍ଦିତ 
ହେଲେ ଓ ପିତାଙ୍କ ଆଦେଶରେ ତାଙ୍କ ଗଳାରେ ବରଣମାଳା ଲମ୍ବାଇଦେଲେ । 
ସ୍ଵୟମ୍ବର ସଭା ଶେଷହେଲା । 


ରାମ-ସୀତାଙ୍କ ବିବାହ 


ରାଜର୍ଷି ଜନକ ପାତ୍ରମନ୍ତ୍ରୀଙ୍କ ସହିତ ଆସି ବିଶ୍ଵାମିତ୍ର ଓ ରାମ-ଲକ୍ଷ୍ମଣଙ୍କୁ 
ନଅର ଭିତରକୁ ପାଛୋଟିନେଲେ ! ବିବାହ ଉତ୍ସବପାଇଁ ମିଥ୍ଳାକୁ ଆସିବାକୁ 
ଦଶରଥଙ୍କୁ ଅନୁରୋଧ କରି ପତ୍ର ଲେଖାଗଲା । ଦୂତମାନେ ନିମନ୍ତ୍ରଣପତ୍ର 
ନେଇ ଅଯୋଧାକୁ ଗଲେ । 

ଜନକଙ୍କର ପତ୍ର ପାଇ ଦଶରଥ ଅତି ଆନନ୍ଦିତ ହେଲେ । ସେ ଗୁରୁ 
ବଶିଷ୍ଠ, ଜାବାଳି ପ୍ରଭୃତି ମନ୍ତ୍ରୀ ଓ ଅନ୍ୟ ଦୂଇ ପୁତ୍ର ଭରତ, ଶତୁଘ୍ନଙ୍କୁ ସଙ୍ଗରେ 
ଘେନି ମିଥୂଳା ଯାତ୍ରା କଲେ । ଦଶରଥ ସଦଳବଳ ମିଥୁଳା ନଗରୀରେ ଯାଇ 
ପହଞ୍ଲେ | ରାଜା ଜନକ ଅତି ଆଦର କରି ତାଙ୍କୁ ପାଛୋଟିନେଲେ । ବଶିଷ୍ଠ 
ଓ ବିଶ୍ବାମିତ୍ରଙ୍କ ଭିତରେ ପରାମର୍ଶ ଚାଲିଲା । ସ୍ଥିରହେଲା ଯେ ରାମଙ୍କରତ 
ଅନ୍ୟ ତିନିଭାଇ ମଧ୍ଯ ଆସିଛନ୍ତି । ସୀତାଙ୍କର ମଧ୍ଯ ତିନିଭଉଣୀ ଅଛନ୍ତି । ତେଣୁ 
ଏକ ସଙ୍ଗରେ ଟାରିଭାଇଙ୍କର ଚାରିଭଉଣୀଙ୍କ ସହିତ ବିବାହ ହେଉ । ଦଶରଥ 
ଓ ଜନକ ଆନନ୍ଦରେ ଏହି ପ୍ରସ୍ତାବରେ ରାଜିହେଲେ । 

ଶୁଭବେଳା ଦେଖି ବିବାହ ଉତ୍ସବ ଅନୁଷ୍ଠିତ ହେବାକୁ ଠିକ୍‌ ହୋଇଗଲା । 
ସେଥ୍ପାଇଁ ମିଥ୍ଳାପୁରୀ ସୂସଡିତ ହେଲା । ନଗରବାସୀ ଏହି ଉତ୍ସବରେ 
ଆନନ୍ଦ ବିଭୋର ହେଲେ । ଅତି ଆଡ଼ମ୍ବରରେ ବିବାହ ଉତ୍ସବ ଅନୁଷ୍ଠିତ 
ହେଲା । ଶ୍ରୀରାମ ସୀତାଙ୍କୁ, ଲକ୍ଷ୍ମଣ ଉରମିଳାଙ୍କୁୁ ଭରତ ମାଶ୍ଡବୀଙ୍କୁ ଓ ଶତୁଘ୍ନ 
ଶର ତକୀ ରିଙ୍କୁ ବିବାହ କଲେ | ନଗରବାସୀ ବହୂ ପରିମାଣରେ ଅନ୍ନବସ୍ତ୍ ଦାନ 
ପାଇ ଉଭୟ ରାଜାଙ୍କର ଗୁଣ ଗାନ କଲେ | ବ୍ରାହ୍ମଣମାନେ ନବଦମ୍ପତିମାନଙ୍କୁ 
ଆଶୀବୀଦ ଜଣାଇଲେ । 

ଜନକ ବହୁ ଅଳଙ୍କାର, ରଥ, ଗଜ, ଅଶୃ, ଦାସଦାସୀ ପ୍ରଭୃତି ଯୌତୁକ 
ଦେଇ କନ୍ଯାମାନଙ୍କୁ ବିଦାୟଦେଲେ । ଦଶରଥ ମହା ଆଡ଼ମ୍ବରରେ ଚାରପୁଅ 

ରାମାୟଣ କାହାଣୀ ୯ 


ଓ ଚାରିବୋହୂଙ୍କୁ ସଙ୍ଗରେ ଘେନି ଅଯୋଧାକୁ ଫେରିଲେ । କିନ୍ତୁ ପଥିରେ ଏକ 
ବିପଦ ଦେଖାଦେଲା । 


ରାମ -ପର୍ଶ୍ୂରାମ ଭେଟ 


ଦଶରଥ ଅଯୋଧାକ୍ର ଫେରିବାବେଳେ ତାଙ୍କର ସେନାବାହିନୀ, ରଥ, ଗଜ, 
ଅଶ୍ଵ ପ୍ରଭୃତିଙ୍କର କୋଳାହଳ ଧ୍ବନି ପୃଥ୍ବୀକୁ କମ୍ପାଇଦେଲା । ସେତେବେଳେ 
ପର୍ଶୁରାମ ବୋଲି ଜଣେ ମହାବୀର ଥୁଲେ । ସେ ବ୍ରାହ୍ମଣ ଥ୍‌ଲେହେଁ ବୀରପଣିଆରେ 
କ୍ଷତ୍ରିୟମାନଙ୍କୁ ବଳି ଯାଇଥୁଲେ । ତାଙ୍କ ପିତା ଜମଦଗ୍ନି ରଷି ବିଦର୍ଭ ଦେଶର 
ରାଜକନ୍ୟା ରେଣୁକାଙ୍କୁ ବିବା ହକରିଥ୍‌ଲେ ଓ ରେଣୁକାଙ୍କ ଗର୍ଭରୁ ଚାରୋଟି ପୃତ୍ର 
ଜନ୍ମିଥୂଲେ । ପର୍ଶୁରାମ ସେମାନଙ୍କ ମଧ୍ଯରେ ସବାସାନ । 

ଦିନେ ଜମଦଗ୍ନି ତର୍ପଣ କରୂଥ୍ବାବେଳେ ରେଣୁକା ତାଙ୍କ ହାତକୁ ପାଣି 
ଢ଼ାଳୁଥୁଲେ । ଏହି ସମୟରେ ଗନ୍ଧର୍ବରାଜ ଚିତ୍ରସେନ ରଥରେ ବସି ଆକାଶରେ 
ଯାଉଥ୍‌ଲେ। ସେ ରଥର ଛାଇ ଜଳରେ ପଡ଼ିବାରୁ ରେଣୁକା ଉପରକୁ 
ଚାହିଦେଲେ । ଫଳରେ ଜଳ ତର୍ପଣପାତ୍ରରେ ନପଡ଼ି ବାହାରେ ପଡ଼ିନା ! ଏଦା 
ଦେଖି ଜମଦଗ୍ନି ରାଗିଯାଇ ସେଠାରେ ଥୁବା ତିନି ପୁତ୍ରଙ୍କୁ ଆଦେଶଦେଲେ — 
ଏ ଚରିତ୍ର ହୀନା ପର ପୂରୂଷକୁ ଚାହିଁ ମୋର ତର୍ପଣରେ ବାଧାଡେଲା । ତା'ର 
ମସ୍ତକ ଛେଦନ କର । 

କିନ୍ତୁ ପୁଅମାନେ ମାତାଙ୍କୁ ବଧ କରିବାକୁ ମନା କଲେ । ଏହି ସମୟରେ 
ପର୍ଶୁରାମ ଯଜ୍ଞକାଠ ଘେନି ଉପସ୍ଥିତ ହେଲେ । ତାଙ୍କୁ ଦେଖିଲାମାତ୍ରେ ଜମଦଗ୍ନି 
ଆଦେଶଦେଲେ ¬ “ ‘ତୋର ମାଆ ଓ ତିନିଭାଇଙ୍କର ମସ୍ତକ ଛେଦନ କର । 
ପର୍ଶୁରାମ ସଙ୍ଗେ ସଙ୍ଗେ ପିତାଙ୍କ ଆଦେଶ ପାଳନକଲେ । ଚାରିଜଣଙ୍କର 
ମସ୍ତକ ଭୁଲୁଣ୍ଡିତ ହେଲା । ଜମଦଗ୍ନି ପର୍ଶୁରାମଙ୍କ ପିତୃଭକ୍ତିରେ ସନ୍ତୁଷ୍ଟ ହୋଇ 
କହିଲେ, “ତୁ ମୋର ଆଦେଶ ପାଳନ କରିଥ୍‌ବାରୁ ମୁଁ ତୋ ଉପରେ ସନ୍ଧୁଷ୍ଟ 
ହୋଇଅଛି । ତୋର ଇଛ୍ଛା ଅନୁସାରେ ବର ମାଗ ।”” ପର୍ଶ୍ୂରାମ କହିଲେ, 
ପିତାଙ୍କର ଆଦେଶ ସନ୍ଦେହ ନଥାଇ ପାଳନ କରିବା ଉଚିତ ବୋଲି ମୁଁ 
ଏମାନଙ୍କୁ ବଧ କରିଛି । ଏବେ ମୁଁ ଏହି ବର ମାଗୁଛି ଯେ ଏମାନଙ୍କୁ ପୁନର୍ଜୀବନ 
ଦିଅ।”? ଜମଦଗ୍ନି ସେମାନଙ୍କୁ ପୁଣି ବଞ୍ଚାଇଦେଲେ । 

ପର୍ଶୁରାମ ବିଷ୍ଣୁଙ୍କ ତପସ୍ଯାକରି ତାଙ୍କଠାରୁ ଧନୁଶର ଓ ଗୋଟିଏ ପରଶୁ 
ବା କୁଠାର ପାଇଥ୍‌ଲେ । ଏହାରି ସାହାଯ୍ୟର ସେ ପୃଥ୍ବୀରୁ ଏକୋଇଶ ଅର 

୧୦ ପିଲାଙ୍କ ରାମାୟଣ କାହାଣୀ 


କ୍ଷତ୍ରିୟ ସଂହାର କରିଥୁଲେ ! ତେଣୁ ପର୍ଶୂରାମଙ୍କ ନାମ ଶୁଣିଲେ କ୍ଷତ୍ରିୟମାନେ 
ଭୟରେ ଥରହର ହେଉଥୂଲେ । ଏହାର କାରଣ ହେଉଛି - ବିରୋଚନ 
ବୋଲି ଜଣେ କ୍ଷତ୍ରିୟ ପର୍ଶୁରାମ ଆଶ୍ରମରେ ନଥ୍‌ବାବେଳେ ଜମଦଗ୍ରିଙ୍କୁ 
ବଧକରିବାରୁ ସେ ସମଗ୍ର କ୍ଷତ୍ରିୟ ଜାତିକୁ ନିର୍ମଳ କରିବେ ବୋଲି ପ୍ରତିଜ୍ଞା 
କରିଥୁଲେ । 

ଦଶରଥ ଏପରି ଆଡ଼ମ୍ବରରେ ଯାଉଥବା ଶୁଣି ପର୍ଶୁରାମ ଧନୁଶର ଓ ପର୍ଶୁ 
ଧରି ତାଙ୍କର ପଥ ରୋ ଧକଲେ । ଦଶରଥ ତାଙ୍କର କୁଦ୍ଧ-ମୂରି ଦେଖି ଭୟରେ 
ଜଡ଼ ଭଳି ହୋଇଗଲେ । ପର୍ଶୁରାମ ଶ୍ରୀରାମଙ୍କୁ ଦେଖି କହିଲେ, “ରେ ଅଧମ 
ବାଳକ ! ତୋର ଏତେ ଗର୍ବ ! ତୂ ଶିବଧନୁ ଭାରି ମନେକରୁଛୁ ଯେ ଗୋଟାଏ 
ବଡ଼ ବୀର | ମଦି ତୋର ଲି ଥାଏ ତେବେ ଏ ମୋର ଧନରେ ଗୁଣ ଦେଲୁ !” 

ଦଶରଥ ବିନୀତ ହୋଇ କହିଲେ, ˆ ‘ହେ ମହାବୀର, ମୋର ଏ ବାଳୁତ 
ପୁଅ ଅଞଜ୍ଞାନନ ତା'ର ଦୋଷ କ୍ଷମା କରନ୍ଧତୁ। ଶିବଧନ୍ଧ ପୁରୁଣା 
ହୋଇଯାଇଥ୍ଲା; ତେଣୁ ଗୁଣ ଦେଉ ଦେଉ ଭାଙ୍ଗିଗଲା । ଆପଣଙ୍କର ଏ 
ମହାଧନୁକୁ ସେ ଟେକିପାରିବ କାହୁଁ ?? 

ବଳ ପରୀକ୍ଷା କରିବେ ବୋଲି ସ୍ଥିର କରି ଧନୁଟିକ୍‌ ବଢ଼ା ଇଦେଲେ । ଶ୍ରୀରାମ 
ଧନୁଟିକୁ ଧରିନେବାମାତ୍ରେ ପର୍ଶ୍ବରାମଙ୍କଠାରେ ଥବା ବିଷ୍କକଳା ଶ୍ରୀରାମଙ୍କ 

ପିଲାଙ୍କ ରାମାୟଣ କାହାଣୀ ୧୧ 


ଦେହକୁ ଚାଲିଗଲା । ପର୍ଶୁରାମ ଜାଣିଲେ ଯେ ଏ ରାମ ସାମାନ୍ୟ ମାନବ 
ନୁହନ୍ତି, ସ୍ବୟଂ ବିଷ୍ଣୁଙ୍କର ଅବତାର । ସେ ଅସୁର ମାରି ପୃଥ୍ବୀର ଭାର ହରଣ 
କରିବେ । ଏହାପରେ ପର୍ଶୂରାମ ଶ୍ରୀରାମଙ୍କ ପାଦପୂଜା କରି ତପସ୍ଯା 
କରିବାକୁ ହିମାଳୟକୁ ଚାଲିଗଲେ । 

ଦଶରଥ ପୁଅ-ବୋହୁମାନଙ୍କ ସହିତ ଯାଇ ଅଯୋଧଷାରେ ପ୍ରବେଶ 
ହେଲେ । ରାଜନବରର ରମଣୀମାନେ ହୁଳହୁଳି ଦେଇ ବନ୍ଦାପନାକରି 
ନବବଧୂମାନଙ୍କୁ ଭିତରକୁ ନେଇଗଲେ । ନଗରରେ ଆନନ୍ଦ ଉତ୍ସବ ଲାଗିଗଲା । 
ରାଣୀମାନେ ବନବଧୂମାନଙ୍କୁ ନେଇ ନିଜ ନିଜ ଗୃହରେ ରଖାଇଦେଲେ । 


ରାମଙ୍କ ଅଭିଷେକ ପାଇଁ ଆୟୋଜନ 


ପୁଅ ଓ ବୋହୁୂମାନଙ୍କୁ ଦେଖି ଦଶରଥଙ୍କ ଆନନ୍ଦର ସୀମା ରହିଲା ନାହିଁ । 
ରାମ ଓ ଲକ୍ଷ୍ମଣଙ୍କୁ ବିଶ୍ଵାମିତ୍ରଙ୍କ ସଙ୍ଗେ ପଠାଇଲାବେଳେ ତାଙ୍କ ମନରେ 
ଯେତେ ଚିନ୍ତା ଥୁଲା, ସେସବୃ ଉଭେଇଗଲା | ସେ ଜାଣିପାରିଲେ ଯେ ରାମ 
ସକଳ ଗୁଣରେ ଭୂଷିତ; ଧନୁର୍ବିଦ୍ୟାରେ ମଧ୍ଯ ଅଦ୍ଵିତୀୟ । ତାହା ନହୋଇଥ୍‌ଲେ 
କି ସେ ଭୀଷଣ ରାକ୍ଷସରରାକ୍ଷସୀମାନଙ୍କୁ ବଧ କରିପାରିଥାନ୍ତା ? ଶିବଧନୁ 
ଭାଙ୍ଗି ସୀତାଙ୍କୁ ବିବାହ କରିଥାନ୍ତା ୨ ସେ ବିଚାର କଲେ, ମୁଁ ତ ବୃଢ଼ା 
ହୋଇଗଲିଣି, ଏଣିକି ରାଜକାର୍ଯ୍ୟ ଛାଡ଼ି ବନରେ ତପସ୍ଯା କରିବା ଉଚିତ । 
ରାଜ୍ୟ ପରିଚାଳନା କରିବାକୁ ରାମ ଖୁବ୍‌ ସମର୍ଥ । ତାକୁ ଯୁବରାଜ ପଦରେ 
ବସାଇ ତା'ରି ହାତରେ ରାଜ୍ୟର ଶାସନଭାର ଛାଡ଼ିଦେବି । 

ଦଶରଥ ମନ୍ତ୍ରୀମାନଙ୍କ ମତ ଜାଣି ନଗରରେ ଘୋଷଣା କଲେ ଯେ 
ରାମଚନ୍ଦ୍ରଙ୍କର ଯୁବରା ଜପଦରେ ଅଭିଷେକ ହେବ । ଶୁଭଦିନ ଠିକ୍‌ ହେଲା 
ଓ ଅଭିଷେକର ଆୟୋଜନ ଚାଲିଲା । ଦଶରଥଙ୍କ ଆଦେଶରେ ସୂମନ୍ତ୍ର 
ରାମଙ୍କୁ ରଥରେ ବସାଇ ତାଙ୍କ ପାଖକୁ ଅଣାଇଲେ । ସେ ପିତାଙ୍କୁ ପ୍ରଣାମ 
କରି ବସିବାରୁ ଦଶରଥ କହିଲେ, ପୃତ୍ର ! ତୁ ହେଉଛୁ ଜ୍ୟେଷ୍ଠ ରାଣୀଙ୍କର 
ଜ୍ୟେଷ୍ଠପୁତ୍ର ମୋ କୁଳର ଗୌରବ । ତୁ ଏବେ ରାଜ୍ଯ ଶାସନ କରିବାକୁ 
ସମର୍ଥ । ତେଣୁ ତୋତେ ଯୁବରାଜପଦରେ ବସାଇ ମୁଁ ବାନପ୍ରସ୍ଥ ଆଚରଣ 
କରିବି ।”? ରାମଚନ୍ଦୁ ବିନୀତଭାବରେ ପିତାଙ୍କର ଆଦେଶ ଗ୍ରହଣକଲେ । 

ରାଜନବରରେ ଏହି ସମ୍ବାଦ ଯାଇ ପହଞ୍ଚଲା । ସବୁ ରାଣୀ ତ 
ରାମଚନ୍ଦ୍ରଙ୍କୁ ଭଲପାଉଥ୍‌ଲେ — ତେଣୁ ସମସ୍ତେ ଅତି ଆନନ୍ଦିତ ହେଲେ। 

୧୨ 
ମନଛଚରାର ମନ୍ତ୍ରଣା 


କୈକେୟୀଙ୍କର ମନ୍ତ୍ରରା ବୋଲି ଏକ ଖଳ ଗୁଣର ଦାସୀ ଥୁଲା । ସେ 
କୈକେୟୀଙ୍କ ଆନନ୍ଦ ଦେଖି କହିଲା — “ରାମ ରାଜା ହେଲେ କୌଶଲ୍ୟା 
ରାଜମାତା ବୋଲାଇବେ | ତମର ପୂଅ ଭରତ ରାମଙ୍କର ସେବକ ହୋଇ 
ରହିବେ । ନବରରେ ତୁମକୁ ଏଣିକି କେହି ପଚାରିବେ ନାହିଁ । ଏଥ୍‌ରେ ତୃମେ 
ଦୁଃଖ ନକରି ଆନନ୍ଦିତ ହେଉଛ କଂଣ ?” 

ମନ୍ତ୍ରରାର କଥାରେ କୈକେୟୀଙ୍କର ମନ ଭୁଲିଗଲା । ସେ ଭାବିଲେ, 
‘ମନଛ୍ରାର କଥା ମିଛ ନୁହେଁ | ଯାହାର ପୁଅ ରାଜା ହେବ, ସେ ମା ନିଶ୍ଚୟ 
ବେଶି ମାନସମ୍ମାନ ପାଇବ ।” ସେ ମନ୍ତ୍ରରାକୁ ପଚାରିଲେ, ˆ “ତୋ କଥା ସତ; 
କିନ୍ତୁ ରାଜା ଯାହାକୁ ମନ ଯୁବରାଜ କରିବେ, ମୁଁ ବାଧା ଦେବି କିପରି ?”” 

ଦୂଷ୍ଟା ମନ୍ତ୍ତରା ଦେଖିଲା ତା”ର ମନ୍ତ୍ର କାଟୁ କରି ଆସୁଛି । ସେ କହିଲା, 
“ବୁମର କଅଣ ମନେପଡ଼ୁନାହିଁ ଯେ ରାଜା ଥରେ ତୁମ ଉପରେ ଖୁସି ହୋଇ 
ତୁମକୁ ଦୁଇଟି ବର ଯାଚିଥ୍‌ଲେ ? ତୁମେ ପରେ ସେ ବର ଦୁଇଟି ମାଗିବ 
ବୋଲି କହିଥ୍ଲ । ଏବେ ତୁମେ ଗୋଟିଏ କାମ କର । ଦେହରୁ ପାଟବସ୍ତ 
ଅଳଙ୍କାର ପ୍ରଭୃତି କାଢ଼ିଦେଇ ମଳିନ ବେଶରେ ଶୋଇରହ । ରାଜା ଆସି 
ତୁମକୁ ଏହାର କାରଣ ପଚାରିଲେ ତୁମେ ତାଙ୍କୁ ସେଇ ବର ଦୂଇଟି ମାଗିବ । 
ପ୍ରଥମ ବରରେ ମାଗିବ ଭରତ ରାଜା ହୁଅନ୍ତସ ଅନ୍ୟ ବରଟିରେ ରାମ 
ଚଉଦବର୍ଷ ବନବାସରେ ଯିବେ ବୋଲି କହିବ ।”? 


କୈକେୟୀ ଦଶରଥଙ୍କୁ ବରମାଗିଲେ 


ସନ୍ଧ୍ୟା ପରେ ରାଜା ଅନ୍ତଃପୂରକୁ ଯାଇ ଦେଖିଲେ ଯେ, କୈକେୟୀ 
ଦୀନହୀନ ବେଶରେ ତଳେ ଶୋଇ କାନ୍ଦୁଛନ୍ତି । ତାଙ୍କର ଅଭିମାନ ଦୂର କରିବା 
ପାଇଁ ସେ ତାଙ୍କୁ ଅନେକ ବ୍ରଝାଇ କହିଲେ, ˆ ତୁମେ ଏପରି ମନ ଦୃଃଖ କରି 
କାନ୍ଦୁଛ କାହିଁକି ? ଯାହା କଲେ ତୁମର ଦୁଃଖ ଦୂରହେବ ତାହା କରିବାକୁ ମୁଁ 
ପ୍ରସ୍ତୁତ । ତୁମେ କଅଣ ଚାହଁ ମନଖୋଲି କହ ।”' 

କୈକେୟୀ କହିଲେ, “ମହାରାଜା, ମୋ ସେବାରେ ସନ୍ଧୁଷ ହୋଇ 
ତୁମେ ମୋତେ ଦୁଇଟି ବର ଦେବ ବୋଲି କହିଥ୍ଲ । ମୁଁ ଏବେ ସେଇ ଦୂଇଟି 
ବର ମାଗୁଛି ।”” ଦଶରଥ କହିଲେ, “ମୁଁ ଯେ ଦୁଇଟି ବର ଦେବାକୁ କହିଛି 

ମିଲାଙ୍କ ଲାମାମଣ କାଟ ୧୩ 


ତାହା ନିଶ୍ଚୟ ଦେବି । ମୁଁ ସତ୍ୟତ୍ରଷ୍ଟ ହୋଇ ନରକକୁ କଦାପି ଯଂ ନାହିଁ । 
ତୁମେ କି ବର ଚାହଁ, କହ । ମୁଁ ଅବିଳମ୍ବେ ତୁମର ଇଛା ପୂର୍ଣ୍ଣ କରିବି ।” 

କୈକେୟୀ ମନେ ମନେ ଆନନ୍ଦିତ ହୋଇ କହିଲେ, “ନୂମେ ସତ୍ୟଭଙ୍ଗ 
କରିବ ନାହିଁ ବୋଲି ମୁଁ ଜାଣିଛି । ମୋର ପ୍ରଥମ ମାଗୁଣି ହେଉଛି, ଅଭିଷେକ 
ପାଇଁ ଯେଉଁ ଆୟୋଜନ ଚାଲିଛି, ସେଥ୍‌ରେ ମୋର ପୁଅ ଭରତର 
ରାଜ୍ୟାଭିଷେକ ହେବ । ମୋର ଦ୍ବିତୀୟ ମାଗୁଣି ଏହି ଯେ, ରାମଚନ୍ଦ୍ର ଚଉଦ 
ବର୍ଷ ପାଇଁ ବନକୁ ଯିବ ।” 

ଏହା ଶୁଣି ମୁଣ୍ଡରେ ବଜ୍ରପାତ ହେଲା ପରି ଦଶରଥ ଅଚେତ ହୋଇ 
ତଳେ ପଡ଼ିଗଲେ । କିଛି ସମୟ ପରେ ଚେତା ପାଇ ଉଠି ସେ କୈକେୟୀଙ୍କୁ 
କହିଲେ, ˆ ‘ତୁମେ କଅଣ ଯାହା କହୁଛ ତାହା ସତ ! ରାମଚନ୍ଦ୍ର ତୁମର ଏତେ 
ଆଦରର ଧନଙ- ତୁମେ କି ତା'ର ଅମଙ୍ଗଳ ଚିନ୍ତା କରିପାର ?”? କୈକେୟୀ 
ଦୃଢ଼ ସ୍ଵରରେ କହିଲେ, “ମୋ କଥାରେ ଟିକିଏ ହେଲେ ଛଳନା ନାହିଁ। ମୁଁ 
କହୁଛି ମୋର ପୁଅ ଭରତ ରାଜା ହେବ, ରାମ ବନକୁ ଯିବ ।” 

ଦଶରଥ କହିଲେ, ˆ ହେ କୈକେୟୀ, ମୁଁ ତୁମର ହାତ ଧରୁଛି, ତୁମେ ଏ 
ଦୁଇଟି ଛଡ଼ା ଆଉ ଯାହା ବର ମାଗିବ ଅବଶ୍ୟ ଦେବି । କହିଲେ ମୋର ପ୍ରାଣ 
ଦେଇଦେବି । ରାମକୁ ବନକୁ ପଠାଇଲେ ମୋର ପ୍ରାଣ ଚାଲିଯିବ । ତୁମର ଏପରି 
ଆଚରଣ କେବେ ଦେଖିନଥୁଲି । ତୁମକୁ ଏ ମନ୍ଦ ବୁଵ୍ଧି କିଏ ଦେଲା ?” 

କିନ୍ଧ କୈକେୟୀଙ୍କର କଠୋର ହୃଦୟରେ କିଛି ପରିବର୍ଭନ ହେଲା ନାହିଁ । 
ସେ କହିଲେ, ˆ ‘ତୁମେ ନିଜର ସତ୍ୟ ପାଳନ କର । ସତ୍ୟ ପାଇଁ କେତେ ରାଜା 
ନିଜର ସବ୍ରକିଛି ତ୍ୟାଗ କରିଦେଇଛନ୍ତି । ତୁମେ ନିଜର ସତ୍ୟ ରକ୍ଷାକର ।” 

ଏ କଥା ଶୁଣି ଦଶରଥ ପୁଣି ଅଚେତନ ହୋଇପଡ଼ିଲେ | ସକାଳ ହେଲା । 
ଦଶରଥଙ୍କର ଚେତା ଆସିଲା । ଏହି ସମୟରେ ସୂୁମନ୍ତ୍ର ଆସି ରାଜା ତଳେ 
ପଡ଼ିଥ୍ବା ଦେଖି ଆଶ୍ଚର୍ଯ୍ୟ ହୋଇଗଲେ । ରାମଙ୍କୁ ତାଙ୍କ ପାଖକୁ ଆଣିବା ପାଇଁ 
ରାଜା ଆଦେଶ ଦେଲେ | ସେତେବେଳକୁ ରାମ ଅଭିଷେକ ବେଶରେ ଥଲେ । 
ସୁମନ୍ତ୍ରଙ୍କଠାରୁ ପିତାଙ୍କର ଆଦେଶ ପାଇ ସେ ଲକ୍ଷ୍ମଣଙ୍କ ସହିତ ପିତାଙ୍କ 
ନିକଟକୁ ଆସିଲେ । ପିତାଙ୍କର ଚରଣଧ୍‌ୂଳି ମୁଣ୍ଡରେ ମାରି ସେ ଛିଡ଼ା ହୋଇ 
ରହିଲେ । ପିତାଙ୍କ ଅବସ୍ଥା ଦେଖି ରାମଙ୍କ ତୁଶ୍ଡରୁ କିଛି କଥା ବାହାରିଲା ନାହିଁ । 
ଦଶରଥ କେବଳ ହା -ରାମ” ବୋଲି କହି ମୂିତ ହୋଇପଡ଼ିଲେ । ପିତାଙ୍କର 
ଦୁଃଖର କାରଣ ବୂଝିନପାରି ସେ ମାତା କୈକେୟୀଙ୍କୁ ପିତାଙ୍କ ଶୋକର 
କାରଣ ପଚାରିଲେ । 

୧୪ ପିଲାଙ୍କ ରାମାୟଣ କାହାଣୀ 


କୈକେୟୀ କହିଲେ, “ତାଙ୍କ ଶୋକର କାରଣ ସେ ନକହିଲେ ବି ମୁଁ 
କହିବି, କିନ୍ତୁ ତୁମେ ତାଙ୍କ ଇଛା ଅନୁସାରେ କାର୍ଯ୍ୟ କରିବ ତ 7” 

ରାମଚନ୍ଦ୍ର ଉତ୍ତର ଦେଲେ, “ମାଆ, ମୁଁ ଏ ପର୍ଯ୍ୟନ୍ତ କେବେହେଲେ 
ପିତା ଙ୍କର ଆଦେଶ ଅମାନ୍ୟ କରିନାହିଁ । ତାଙ୍କର ଆଦେଶରେ ମୁଁ ନିଜର ପ୍ରାଣ 
ମଧ୍ଯ ଦେଇପାରେ ।” 

ତହୁଁ କୈକେୟୀ ହସହସ ହୋଇ କହିଲେ ¬ “ମୁଁ ସେ କଥା ଜାଣେ । 
କେତେଦିନ ତଳେ ତୁମର ପିତା ମୋତେ ଦୂଇଟି ବର ଦେବାକୁ କହିଥୂଲେ, ମୁଁ 
ଏବେ ସେହି ବର ଦୂଇଟି ମାଗିଲି । ପ୍ରଥମ ବରରେ ମୋର ପୁଅ ଭରତ ରାଜା 
ହେବ । ଅନ୍ୟ ବରଟି ହେଉଛି, ତୁମେ ଜଟା ବାନ୍ଧି, ବଳ୍କଳ ପିନି ଚଉଦ ବର୍ଷ 
ବନକୁ ଯିବ | ମୁଁ ଏହି ବର ମାଗିବାରେ ରାଜା ଅଚେତ ହୋଇ ପଡ଼ିଛନ୍ତି ।” ? 

ଏହା ଶୁଣି ରାମ କହିଲେ, ˆ ପିତାଙ୍କର ସତ୍ୟ ପାଳନ କରି ମୁଁ ବନକୁ 
ଯିବି ଓ ଭରତ ରାଜା ହେଉ ! ଏଥ୍‌ରେ ମୋର ଆଦୌ ଦୁଃଖ ନାହିଁ ।? 


ରାମଙ୍କ ବନଗମନ 


ରାମ ଓ ଲକ୍ଷ୍ମଣ କୈକେୟୀଙ୍କ ନିକଟରୁ ଆସି କୌଶଲ୍ଯାଙ୍କ ନିକଟରେ 
ପହଞ୍ଚୁଲେ | ରାମ ବାପାଙ୍କ ସତ୍ୟ କଥା କହି ବନକୁ ଯିବାକୁ ମାଙ୍କ ଅନୁମତି 
ମାଗିଲେ | ଏହା ଶୁଣି କୌଶଲ୍ୟା ମୂଚ୍ଦିତା ହୋଇପଡ଼ିଲେ । ସେ ଚେତା ପାଇ 
ଉଠି କାନ୍ଦି କାନ୍ଦି କହିଲେ, “ବାପରେ, ତୋର ଏକଥା ଶୁଣି ମୋର ଛାଡି 
ଦୁଃଖରେ ଫାଟିଯାଉଛି । କାହିଁ ତୋର ଅଭିଷେକ, ଆଉ କାହିଁ ବନଗମନ 7? 
ତୁ ବନକୁ ଗଲେ ମୋତେ ମଧ୍ଯ ସଙ୍ଗରେ ନେଇଯାଅ ¦” 

ରାମଚନ୍ଦ୍ର କହିଲେ, “ମାଆ, ସତ୍ଯ ରକ୍ଷା କରିବା ପରମ ଧର୍ମ । ମୁଁ 
ବନକୁ ଗଲେ ପିତାଙ୍କର ସତ୍ଯ ରକ୍ଷା ହେବ। ପତିଙ୍କର ସେବା ହେଉଛି 
ନାରୀର ଧର୍ମ । ତୁମେ ଏହିଠାରେ ରହି ପିତାଙ୍କର ସେବାକର। ମୋତେ 
ଆଶୀବୀଦ କର, ମୁଁ ଚଉଦ ବର୍ଷ ବନବାସ ଶେଷରେ ଯେପରି ପୂଣି 
ଅଯୋଧ୍ୟାକୁ ଫେରିଆସେ ।”' 

ଲକ୍ଷ୍ମଣ ରାମଙ୍କୁ କହିଲେ, ‘ଭାଇ, ତୁମେ ଯେବେ ବନକୁ ଯିବ, ମୁଁ କିପରି 
ଅଯୋଧାରେ ରହିବି ? ମୋତେ ସଙ୍ଗରେ ବନକୁ ନିଅ । ଅଯୋଧ୍ୟାରେ ଯେପରି 
ପାଖେ ପାଖେ ରହି ତୁମର ଆଦେଶ ପାଳନ କରିଥାନ୍ତି, ବନରେ ମଧ୍ଯ ସେହିପରି 
କରିବି । ବନରୁ ଫଳମୂଳ ଆଣିଦେବି । ତୁମର ସେବା କରିବି ।” 

ପ୍ରିଲାଙ୍କ ରାମାୟଣ କାହାଣୀ ୧୫ 


ଲକ୍ଷ୍ମଣଙ୍କର ଦୃଢ଼ ପ୍ରତିଜ୍ଞା ଜାଣିପାରି ରାମ ତାଙ୍କୁ 'ଧଟିରେ ବନକୁ 
ନେବାପାଇଁ ରାଜିହେଲେ । ଏହା ପରେ ରାମ ସୀତାଙ୍କ ପାଖକୁ ଗଲେ । 
ରାମଙ୍କର ବିରସ ମୁଖ ଦେଖି ସୀତା କିଛି କାରଣ ଅନୁମାନ କରିପାରିଲେ 
ନାହିଁ । ପିତା ମାତା କୈକେୟୀଙ୍କୁ ଦେଇଥ୍‌ବା ବର କଥା ସୀତାଙ୍କୁ କହି ରାମ 
କହିଲେ — “ଏ ଘଟଣାରେ ତୁମେ ମନରେ ଦୃଃଖ କରିବନାହିଁ । ମୁଁ ପିତାଙ୍କ 
ସତ୍ୟରକ୍ଷାକରି ବନକୁ ଯିବି । ଚଉଦବର୍ଷ ପରେ ତୁମ ପାଖକୁ ଫେରିଆସିବି । 

ଏହା ଶୁଣି ସୀତା କହିଲେ, ˆ ପିତାଙ୍କର ସତ୍ୟ ରକ୍ଷା ପାଇଁ ତୂମେ ବନକୁ 
ଗଲେ ମୁଁ କିପରି ଏ ରାଜପୁରୀରେ ରହି ରାଜସୂଖ ଭୋ ଗକରିବି ? ପତି ହିଁ 
ନାରୀର ପରମଦେବତା | ତାଙ୍କର ପଦସେବା ହେଉଛି ତାର ପ୍ରଧାନ କର୍ରବ୍ୟ, 
ତେଣୁ ମୋତେ ସଙ୍ଗରେ ନିଅ | ବନରେ ମୁଁ ମଧ୍ଯ ତୁମ ପାଖେ ପାଖେ ରହି ତୁମର 
ସେବାକରିବି । କି ସୁଖରେ, କି ଦୁଃଖରେ, କି ଜୀବନରେ, କି ମରଣରେ ତୁମେ ହିଁ 
ମୋର ଆଶ୍ରୟ ।” ? ସୀତା ମଧ୍ଯ ରାମଙ୍କ ସହିତ ବନକୁ ଯିବା ସ୍ଥିର ହେଲା । 

ଅଯୋଧାପୁରୀର ଲୋକମାନେ ରାମଙ୍କ ଅଭିଷେକ ପାଇଁ ଆନନ୍ଦ 
ଉତ୍ସବରେ ମାତିଥ୍‌ଲେ। ଦ୍ଵାରେ ଦ୍ଵାରେ ପୂର୍ଣ୍ଣକୁତ୍ଭ ସଜା ଯାଇଥଲା । 
ପୁରରମଣୀମାନେ ଆନନ୍ଦରେ ହୁଳହୁଳି ଦେଇ ରାମଙ୍କର ମଙ୍ଗଳ କାମନା 
କରୁଥ୍‌ଲେ | ସମସ୍ତଙ୍କର ମୁହଁରେ ଆନନ୍ଦ | ଏହି ସମୟରେ ଅକାଳ ବଜୁ ଭଳି 
ରାମଙ୍କ ବନବାସ ସମ୍ବାଦ ପ୍ରଚାରିତ ହୋଇଗଲା । ମୁହୁର୍ଗକ ଭିତରେ ସବୂ 
ଆନନ୍ଦ ଉତ୍ସବ ଉଦ୍ଭେଇଗଲା । ସମଗ୍ର ଅଯୋଧ୍ୟା ଶୋକରେ ବୃୁଡ଼ିଗଲା । 
ଲୋକେ ହାୟ-ହାୟ କରିବାକୁ ଲାଗିଲେ । କେହି ଦଶରଥଙ୍କର, କେହି ଅବା 
କୈକେୟୀଙ୍କର ନିନ୍ଦା ଗାନକଲେ । 

ରାମ, ଲକ୍ଷ୍ମଣ ଓ ସୀତା ବନକୁ ଯିବା ପାଇଁ ପ୍ରସ୍ତୁତ ହୋଇ କୈକେୟୀଙ୍କ 
କକ୍ଷରେ ଥ୍୍‌ବା ଦଶରଥଙ୍କ ପାଖକୁ ଗଲେ । ମାତ୍ର ଦଶରଥ ଅଚେତନ 
ହୋଇପଡ଼ିଥ୍ବାରୁ କେବଳ ତାଙ୍କ ଚରଣ ଛୁଇଁ ପ୍ରଣାମକଲେ । ତିନିହେଁ 
କୈକେୟୀଙ୍କୁ ମଧ୍ଯ ପ୍ରଣାମକରି ତାଙ୍କଠାରୁ ବିଦାୟନେଲେ । 

କୌଶଲ୍ୟା, ସୁମିତ୍ଵା ଓ ଅନ୍ୟାନ୍ୟ ରାଣୀମାନେ ଦଶରଥଙ୍କର ଅଚେତନ 
ଅବସ୍ଥା ଦେଖି କାନ୍ଦିବା ସଙ୍ଗେ ସଙ୍ଗେ କୈକେୟୀଙ୍କୁ ଧ୍‌କ୍‌କାର କରିବାକୁ ଲାଗିଲେ । 

ରାମ ଓ ଲକ୍ଷ୍ମଣ ମୂଲ୍ୟବାନ୍‌ ରାଜପୋଷାକ, ରତ୍ବ ଅଳଙ୍କାର ପ୍ରଭୃତି 
ଦେହରୁ ବାହାରକରିଦେଇ ଗେରୁଆ ବସ୍ତ ପରିଧାନକଲେ ।| ତା'ପରେ ଧନୁ 
ଓ ଶର ଧରି ବାହାରିଲେ । ସୀତା ରାମଙ୍କ ପାଖରେ ଚାଲିଲେ । ତାଙ୍କ 
ପଛରେ ରାଜନବରର ରମଣୀମାନେ ଓ ପୁରବାସୀମାନେ ଶହ ଶହ 

୧୬ ପିଲାଙ୍କ ରାମାୟଣ କାହାଣୀ 


ସଂଖ୍ୟାରେ ଚାଲିଲେ । ସମସ୍ତଙ୍କ ଆଖିରେ ଲୁହ । ସମସ୍ତେ ରାମ, ଲକ୍ଷ୍ମଣ ଓ 
ସୀତାଙ୍କର ଗୁଣ ବାହୁନି ବିଳାପ କରିବାକୁ ଲାଗିଲେ । ଲକ୍ଷ୍ମଣ ଓ ସୀତାଙ୍କ 
ସହିତ ରାମ ରଥରେ ବସି ନଗରଠାରୁ ଶୃଙ୍ଗବେରପୁର ପର୍ଯ୍ୟନ୍ତ ଗଲେ ଓ 
ସେଠାରୁ ରଥ ଫେରାଇଦେଲେ | ଯେଉଁ ନଗରବାସୀମାନେ ରଥ ପଛରେ 
ଗୋଡ଼ାଇଥ୍‌ଲେ ସେମାନେ ଫେରିଆସିଲେ । 

ଶୃଙ୍ଗବେରପୂରରେ ଦଣେ ଶବରରାଜା ଥୁଲେ । ତାଙ୍କ ନାମ ଗୁହକ । 
ସେ ରାମ ପ୍ରଭୃତିଙ୍କୁ ପାଛୋଟି ନେଇ ଅଭ୍ଯର୍ଥନା କଲେ । ତାଙ୍କ ନିମନ୍ତେ 
ବିବିଧ ଖାଦ୍ୟପେୟ ଓ ଶଯ୍ଯାର ବ୍ୟବସ୍ଥା କଲେ; କିନ୍ତୁ ରାମ ଏହା ଗ୍ରହଣ 
ନକରି ଫେରାଇଦେଲେ । ବନବାସୀ ଭଳି ବନର ଫଳମୂଳ ଖାଇ ଓ ନଦୀର 
ଜଳ ପିଇ ସେମାନେ ତୃପ୍ତ ହେଲେ । ରାମ ଓ ସୀତା ବୃକ୍ଷମୂଳରେ ତୃଣ 
ଶେଯରେ ଶୟନକଲେ । ଲକ୍ଷ୍ମଣ ଧନଶର ଧରି ରାମ ଓ ସୀତାଙ୍କୁ 
ଜଗିରହିଲେ । ଗୁହକ ମଧ୍ଯ ସୈନ୍ୟମାନଙ୍କ ସହିତ ସାରା ରାତି ଜଗିରହିଲେ । 
ଗୁହକ ଓ ଶ୍ରୀରାମଙ୍କ ମଧ୍ଯରେ ମିତ୍ରତା ସ୍ଥାପିତହେଲା । 

ଏହିଠାରୁ ରାମ, ଲକ୍ଷ୍ମଣ ଓ ସୀତା ପାଦରେ ଚାଲିଚାଲି ଯିବାକୁ ଲାଗିଲେ | 
କିଛିଦୂର ଯିବା ପରେ ଗଙ୍ଗାନଦୀ ପଡ଼ିଲା । ଗୋଟାଏ ଭେଳାରେ ନଦୀ ପାର 
ହୁଅନ୍ତେ ଭରଦ୍ଵାଜମୁନିଙ୍କ ଆଶ୍ରମ ପଡ଼ିଲା | ସେତେବେଳକୁ ସନ୍ଧ୍ୟାସମୟ ¦ ରାମ 
ପ୍ରଭୃତି ଯାଇ ମୁନିଙ୍କର ପାଦ ବନ୍ଦନା କଲେ ।! ରଷି ସେମାନଙ୍କୁ କଲ୍ୟାଣ କଲେ ଓ 
ସେମାନଙ୍କ ଭୋଜନ ଶୟନର ବ୍ୟବସ୍ଥା କରିଦେଲେ । ପୂର୍ବ ରାତ୍ରି ପରି କେବଳ 
ଫଳମୂଳ ଖାଇ ସେମାନେ ଚୃଷମୂଳରେ ଶୟନ କଲେ । ପ୍ରଭାତ ହେବାର 
ସେମାନେ ନିତ୍ଯକର୍ମ ଶେଷକରି ପୂଣି ଯିବାକୁ ବାହାରିଲେ । ଭରଦ୍ରାଟ 
ସେମାନଙ୍କୁ ଟିତ୍ରକୂଟ ଯିବାର ପଥ ଦେଖାଇଦେଲେ । ସେହି ପଥରେ ଯାଇ 
ସେମାନେ ଚିତ୍ରକୂଟ ପର୍ବତରେ ପହଞ୍ଚଲେ | 

ଚିତ୍ରକୂଟ ପର୍ବତର ଶୋଭା ଦେଖି ସେମାନେ ମୂଗ୍ଧ ହୋଇଗଳେ 
ପର୍ବତଟି ବିବିଧ ତରୁୂଲତା ମଶ୍ତିତ । ଭ୍ରମରମାନେ ଫୁଲ ଉପରେ ବସି ମଧୂପାନ 
କରୁଥ୍‌ଲେ ! କେଉଁଠାରେ ମାଙ୍କଡ଼ମାନେ ବୃକ୍ଷଶାଖାରେ ଖେଳୁଥ୍‌ଲେ ତ 
କେଉଁଠାରେ ମୟୂରମାନେ ମିଳି କେକା ରବ କରୁଥୁଲେ । ପର୍ବତ ନିକଟରେ 
ମନ୍ଦାକିନୀ ନଦୀ କଳକଳ ନାଦରେ ବହିଯାଉଥୁଲା । ରାମ ଓ ସୀତା ଏହି 
ମନୋରମ ଦୃଶ୍ୟ ଦେଖି ବାଟ ଚାଲିବା କଷ୍ଟ ଭୁଲିଗଲେ । ସେମାନେ ଚିତ୍ରକୂଟ 
ଗିରିରେ ଗୋଟିଏ କୁଡ଼ିଆ ତିଆରିକରି ବାସ କରିବାକୁ ସ୍ଥିରକଲେ । ବନର 
ମୃଗ ମାଂସ ଓ ଫଳମୂଳ ହିଁ ସେମାନଙ୍କର ଆହା ରହେଲା । 

୧୭ 


ଦଶରଥ ପ୍ରାଣହରାଇରଲେ 


ଅଯୋଧାରେ ରାଜା ଦଶରଥ ରାମ ପ୍ରଭୃତିଙ୍କ ବନଗମନ ସମୟରେ 
ଅଚେତନ ହୋଇପଡ଼ିଥ୍‌ଲେ । ରାଣୀ ଓ ଦାସୀମାନଙ୍କ ସେବାରେ ଚେତନା 
ଲାଭକଲା ପରେ ସେ ହା-ରାମ, ହା-ରାମଂ କହି କ୍ରନ୍ଦନ କରିବାକୁ 
ଲାଗିଲେ । ତାଙ୍କ ଆଖିରୁ ଅବିରତ ଲୋତକଧାରା ବହିବାକୁ ଲାଗିଲା । ସେ 
ରାମ, ଲକ୍ଷ୍ମଣ ଓ ସୀତାଙ୍କର ବନଗମନ ସମ୍ବାଦରେ ଧୈର୍ଯ୍ୟ 
ଧରିପାରିଲେନା ହିଁ । କୈକେୟୀଙ୍କୁ ନାନାପ୍ରକାର ଭର୍ସନା କରିବାକୁ ଲାଗିଲେ । 
ସେ ଏ ଘୋର ଦୁଃଖ ସହିନପାରି ପ୍ରାଣତ୍ଯୟାଗକଲେ । 

ମନ୍ତ୍ରୀମାନେ ତାଙ୍କର ମୃତ ଦେହକୁ ଏକ ତୈଳଭ୍ରାଣ୍ଡରେ ରଖିଦେଲେ । 
ରାଜାଙ୍କର ମୃତ୍ୟୁ ସମ୍ବାଦରେ ପୂରବା ସୀମାନଙ୍କର ଦୁଃଖ କହିଲେ ନସରେ । 
ରାମ, ଲକ୍ଷ୍ମଣ ଓ ସୀତାଙ୍କର ବନଗମନରେ ସେମାନଙ୍କର ଯେଉଁ ଦୂଃଖ 
ହୋଇଥଲା, ଏବେ ଦଶରଥଙ୍କ ମୃତ୍ଯୁରେ ତାହା ଶତଗୁଣିତ ହୋଇଗଲା । 
ବର୍ଭମାନ ଚିନ୍ତା ହେଲା, ରାଜସିଂହାସନରେ ବସିବ କିଏ ? ମନ୍ତ୍ରୀମାନେ 
ବିଚାରକରି ସ୍ଥିରକଲେ ଯେ ରାଜା ମୃତ୍ୟୁ ପୂର୍ବରୁ ଭରତଙ୍କୁ ରାଜା କରିବାକୁ 
ବର ଦେଇଯାଇଛନ୍ତି । ତେଣୁ ସେତେବେଳେ ମାମୁଁ ଘରେ ଥ୍ବା ଭରତ ଓ 
ଶତୁଘ୍ନଙ୍କୁ ଆଣିବାପାଇଁ ସଙ୍ଗେ ସଙ୍ଗେ ଦୂତ ପଠାଗଲା । 

ଦୂତ ଭରତ ଓ ଶତୁଘ୍ରଙ୍କୁ ନେଇ ଅଯୋଧାକୁ ଫେରିଆସିଲା । ଭରତ 
ଫେରିଆସି ଦେଖିଲେ ଯେ ଅଯୋଧାପୂରୀ ହତଶ୍ରୀ ଦେଖାଯାଉଛି । ସମସ୍ତଙ୍କ ମୁହଁ 
ବିଷାଦରେ ମଳିନ । ଅନ୍ତଃପୁରରେ ପ୍ରବେଶକରି ସେ ମାତାଙ୍କର ପାଦବନ୍ଦନା କରି 
ପଚାରିଲେ, “ମାଆ, ଅଯୋଧାର ଲୋକମାନେ ଏପରି ବିଷଣ୍ଠ କାହିଁକି ୨ ମୋ 
ଭାଇ ଦୂହେଁ କାହିକି ଦେଖାଯାଉନାହାନ୍ତି ? ମୋର ପିତା କେଉଁଠାରେ ଅଛନ୍ତି ?” 

କୈକେୟୀ ଉତ୍ତର ଦେଲେ, “ସଂସାରରେ ସବୁ ଲୋକଙ୍କର ଯେଉଁ ଗତି 
ହୁଏ, ତୋର ପିତା ସେହି ଗତି ପ୍ରାପ୍ତ ହୋଇଛନ୍ତି । ଆଉ ରାମକୁ ରାଜପଦ 
ଦେବାଲାଗି ରାଜା ସ୍ଥିରକରିଥୂଲେ । ମୁଁ ତାଙ୍କ ସତ୍ଯକରାଇ ରାମକୁ ବନକୁ 
ପଠାଇଅଛି । ସୀତା ଓ ଲକ୍ଷ୍ମଣ ମଧ୍ଯ ରାମ ସହିତ ବନକୁ ଚାଳିଗଲେ । ଏବେ 
ତୁ ସିଂହାସନରେ ବସି ନିଶ୍କଣ୍ଟକ ରାଜସୁଖ ଭୋ ଗକର । ' 

ଏହା ଶୁଣି ଭରତ କ୍ରୋଧରେ ଅଧୀର ହୋଇପଡ଼ିଲେ । ସେ ନାନାମତେ 
ମାତାଙ୍କୁ ଭର୍ସଘନାବଲେ । ଏହାପରେ ଦଶରଅଙ୍କ ମୃତ ଦେହକୁ ଯଥାବିଧ୍‌ ଦାହ 
କରାଗଲା ଓ ତାଙ୍କର ଶ୍ରତିତ୍ରିୟା କରାଗଲ। ! 

୧୮ ପିଲାଙ୍କ ରାମାୟଣ କାହାଣୀ 


କୈକେୟୀ ମନେକରିଥ୍‌ଲେ ଯେ ପୁତ୍ର ଭରତ ରାଜପଦ ପାଇ ତାଙ୍କୁ 
ପ୍ରଶଂସା କରିବ; କିନ୍ଧୁ ଭରତ ତାଙ୍କୁ ଘୋର ନିନ୍ଦାକଲେ ଓ କଦାପି ସିଂହାସନରେ 
ବସିବେ ନାହିଁ ବୋଲି ଜଣାଇଦେଲେ | ସେ କହିଲେ, “ମୁଁ ଶତୃଘ୍ନ ସହିତ ବନକୁ 
ଯାଇ ଭାଇ ରାମଙ୍କୁ ଫେରାଇଆଣିବି । ରାଜସିଂହା ସନରେ ସେ ବସିବା କଥା, 
ତେଣୁ ତାଙ୍କୁ ଆଣି ସିଂହାସନରେ ବସାଇବା କୁହେବ । 


ରାମଙ୍କୁ ଫେରାଇଆଣିବାକୁ ଭରତଙ୍କ ଚିତ୍ରକୂଟ ଯାତ୍ରା 


ଭରତଙ୍କ ଆଦେଶରେ ସୁମନ୍ତ୍ର ଚତୁରଙ୍ଗବଳ ସାଜି ରାମଙ୍କ ସନ୍ଧାନରେ 
ଯିବାକୁ ପ୍ରସ୍ତୁତ ହେଲେ । ଭରତ ଓ ଶତୃଘ୍ନ ରଥରେ ବସିଲେ | ସୂମନ୍ତ୍ର ରଥ 
ଚଳାଇଲେ । ଦୁର୍ଗମ ପଥ ପାରହୋଇ ସେମାନେ ଶୃଙ୍ଗବେରପୁରରେ 
ଶବରରାଜା ଗୁହକଙ୍କୁ ଭେଟିଲେ । କିପରି ରାମ, ଲକ୍ଷ୍ମଣ ଓ ସୀତା ବନର 
ଫଳମୂଳ ଖାଇ ବୃକ୍ଷମୂଳରେ ଶୋଇଥୁଲେ ତାହା କହି ଗୁହକ ସ୍ଥାନଟି 
ଦେଖାଇଦେଲେ | ଏଥୁରେ ଭରତଙ୍କର ଶୋକ ବୃଦ୍ଧି ପାଇଲା | ଗୁହକଙ୍କଠାରୁ 
ସମ୍ବାଦ ମିଳିଲା ଯେ ରାମ ଭରଦ୍ଧାଜ ମୁନିଙ୍କ ଆଶ୍ରମବାଟେ ଚିତ୍ରକୂଟକୁ 
ଯାଇଛନ୍ତି । ଗୁହକ ତାଙ୍କୁ ବାଟ ଦେଖାଇ ଚାଲିଲା । 

ଭରତ ନିଜର ଅନୁଚରମାନଙ୍କ ସହିତ ଯାଇ ଭରଦ୍ଧାଜଙ୍କ ଆଶ୍ରମରେ 
ପହଞ୍ଚୁଲେ। ଭରତ ମୂନିଙ୍କୁ ପ୍ରଣାମକରି ତାଙ୍କ ଆଗମନର କାରଣ 
ଜଣାଇଲେ । ମୁନି ଭରତ ଓ ତାଙ୍କର ଲୋକମାନଙ୍କୁ ଯଥାବିଧ୍‌ ଚ୍ଚ କଲେ । 
ରାତିଟି ଆଶ୍ରମରେ କଟାଇ ସକାଳୁ ସେମାନେ ବାହାରିଲେ | ମୁନି ସେମାନଙ୍କୁ 
ପଥ ଦେଖାଇଦେଲେ | ଗୁହକ ଆଗେ ଆଗେ ଚାଲିଲେ । 

ସୈନ୍ଯମାନଙ୍କ ପଦଧ୍ବନିରେ ବନ କମ୍ପିଉଠିଲା, ଧୂଳିପଟଳ ଉଡ଼ିଲା । 
ଚିତ୍ରକୂଟ ନିକଟରେ ସେମାନେ ପହଞ୍ଚୁଲେ । ଏପରି ଶବ୍ଦ ଶୁଣି ଲକ୍ଷ୍ମଣ ବିସ୍ତିତ 
ହୋଇ ଗୋଟିଏ ବଡ଼ ଗଛରେ ଚଢ଼ି ଚାହିଁଲେ । ସେ ଦେଖିପାରିଲେ ଯେ 
ଭରତ ଓ ଶତୁଗ୍ନ ରଥରେ ବସି ଆସୁଛନ୍ତି ଓ ତାଙ୍କ ସଙ୍ଗରେ ଅସଂଖ୍ୟ ସୈନ୍ୟ 
ରହି ଅଛନ୍ତି | ହଠାତ୍‌ ସେ ଭାବିଲେ, ବୋଧହୁଏ ଭରତ ରାଜ୍ୟ ଅଧୁକାର କରି 
ମଧ୍ଯ ସନ୍ଧୁଷ୍ଠ ନୂହନ୍ତିୟ ତେଣୁ ସେମାନଙ୍କୁ ବଧକରିବାପାଇଁ ସୈନ୍ଯ ନେଇ 
ଆସୁଛନ୍ତି । ଏହା ଭାବି ସେ ବୃକ୍ଷରୁ ଓହ୍ଲାଇ ରାମଙ୍କୁ କହିଲେ, ' ଭାଇ, ଭରତ 
ଓ ଶତ୍ରୁଘ୍ନ ଅନେକ ସୈନ୍ୟସାମନ୍ତ ଘେନି ଆମକୁ ମାରିବା ପାଇଁ ଆସୁଛନ୍ତି । 
ମୁଁ ସେମାନଙ୍କୁ ମାରିବାକୁ ଯାଉଛି ।” ? ଏହା ଶୁଣି ରାମ ଲକ୍ଷ୍ମଣଙ୍କୁ ବାରଣ କରି 

ପିଲାଙ୍କ ରାମାୟଣ କାହାଣୀ ୧୯ 


କହିଲେ, “ଏପରି ଅଧୀର ହୁଅ ନାହିଁ । ଭରତ ଓ ଶତୁଘ୍ନ ଆମର ଭାଇ । 
ସେମାନଙ୍କୁ ଦେଖିଲେ ଆମର ଆନନ୍ଦ ହେବ | ସେ ଦୁହେଁ ଆମକୁ ମାରିବେ 
ବୋଲି ଭାବିବା ତୁମର ଭୁଲ ବିଚାର !” 

ଏଣେ ଭରତ ଓ ଶତ୍ରୁଘ୍ନ ସୈନ୍ଯମାନଙ୍କୁ ଦୂରରେ ରଖାଇ ରଥରୁ 
ଓହ୍ଲାଇଲେ ଓ ଗୁହକଙ୍କ ସହିତ ରାମଙ୍କ କୁଟୀର ଆଡ଼କୁ ଚାଲିଲେ । ଭରତ 
ରାମଙ୍କୁ ଦେଖି ସାଷ୍ଟାଙ୍ଗ ପ୍ରଣିପାତ କଲେ । ଲକ୍ଷ୍ମଣ ମଧ୍ଯ ଭରତଙ୍କୁ ପ୍ରଣାମ 
କଲେ । ଶତ୍ରୁଘ୍ନ ରାମ ଓ ଲକ୍ଷ୍ମଣଙ୍କୁ ଯଥାବିଧ୍‌ ମାନ୍ୟ ଦେଖାଇଲେ । ଚାରି 
ଭାଇଙ୍କର ମିଳନ ହେଲା । ସମସ୍ତଙ୍କ ଚକ୍ଷୁରୁ ଲୋତକ ବହିଗଲା । 

ଭରତ ଓ ଶତୃ ଘ୍ଧ କୃଶ ଆସନରେ ବସିଲେ । ଭରତ ରାମଙ୍କୁ କହିଲେ, 
ଭାଇ, ତୁମେ ଆମର କୁଳଚନ୍ଦ୍ରମା । ଅଯୋଧା ରାଜ୍ୟ ରକ୍ଷାକରିବାକୁ ତୂମେ ହିଁ 
ଯୋଗ୍ୟ । ତୁମେ ବନକୁ ଆସିବାରୁ ଅଯୋଧାବାସୀ ଦୂଃଖରେ ହାହାକାର 
କରୁଛନ୍ତି | ତୁମକୁ ହରାଇ ପିତା ‘ହୋ-ରାମ, ହା-ରାମ” କହି ଝୁରି ଝୁରି 
ପ୍ରାଣହରା ଇଛନ୍ତି । ତୁମେ କ୍ଷମାର ସାଗର | ମୋର ମନ୍ଦବୁଦ୍ଧି ମାଆଙ୍କୁ କ୍ଷମା ଦିଅ । 
ଅଯୋଧାକୁ ଫେରିଯାଇ ରାଜସିଂହା ସନରେ ବସ । ଆମେ ତୁମର ସେବା କରି 
ଧନ୍ୟ ହେବ୍ର ।”” ଭରତ ଏହା କହିଲେ ଓ ଦୂଇଭା ଇଯାକ ରାମଙ୍କ ପାଦତଳେ 
ପଡ଼ିଗଲେ । ରାମ ସେ ଦୁହିଁଙ୍କୁ ଉଠାଇ ଆଲିଙ୍ଗନ କଲେ । ପିତାଙ୍କର ମୃତ୍ୟୁ 
ସମ୍ବାଦରେ ରାମ, ସୀତା ଓ ଲକ୍ଷ୍ମଣ ବିଳାପ କରିଉଠିଲେ । ତା'ପରେ ସେମାନେ 
ନଦୀ ଜଳରେ ସ୍କାନକରି ଦଶରଥଙ୍କ ଉଦ୍ଦେଶ୍ୟରେ ତର୍ପଣ ଓ ଶ୍ରାଦ୍ଧ କଲେ । 

କୁଳଗୁରୂ ବଶିଷ୍ଠ ମଧ୍ଯ ଫେରିଯିବା ପାଇଁ ରାମଙ୍କୁ ବହୁତ ବୁଝାଇଲେ । 
କିନ୍ଧୁ ରାମ କୌଣସି ପ୍ରକାରେ ଅଯୋଧାକୁ ଫେରିଯିବା ପାଇଁ ସ୍ଵୀକୃତ ନ 
ହୋଇ କହିଲେ — “ଯେଉଁ ସତ୍ୟ ପାଳିବାକୁ ଯାଇ ଆମର ପିତା ଜୀବନ 
ହରାଇଲେ, ମୁଁ କିପରି ସେହି ସତ୍ୟ ଲଙ୍ଘନ କରିବି ? ତାଙ୍କର ଶେଷ ଆଦେଶ 
ପାଳିତ ନହେଲେ ସେ ସ୍ଵର୍ଗରେ ସୁଦ୍ଧା ଶାନ୍ତି ପାଇବେ ନାହିଁ। ମୁଁ ତାଙ୍କର 
ସତ୍ୟରକ୍ଷା କରିବାପାଇଁ ଅବଶ୍ୟ ଚଉଦବର୍ଷ ବନବାସ କରିବା ପରେ 
ଅଯୋଧାକୁ ଫେରିଯିବି । ଭରତ ଥାଉଁ ଥାଉଁ ରାଜ୍ୟଶାସନ ବାଧା ପାଇବ 
ନାହିଁ । ଭରତ ସିଂହାସନରେ ବସି ରାଜଜକର୍ମ ପାଳନକରୁ !”? 

ଏହା ଶୁଣି ଭରତ ରାମଙ୍କୁ କହିଲେ, “ସିଂହାସନରେ ତୁମେ ବସିବା 
କଥା । ତାହାପାଇଁ ତୁମେ ହିଁ ଉପଯୁକ୍ତ । ସେଥ୍‌ରେ ମୋ ପରି ଅଧମ ବସି 
ତାକୁ କଳକ୍କିତ କରିନପାରେ । ତେଣୁ ମୋର ଅନୁରୋଧ ରକ୍ଷାକରି ତୁମେ 
ଅଯୋଧାର ସିଂହା ସନ ମଣ୍ଡନକର । 

୨୦ ପିଲାଙ୍କ ରାମାୟଣ କାହାଣୀ 


ରାମ ଯେତେ ବୃଝାଇଲେ ସୁଦ୍ଧା ଭରତ ରାଜସିଂହା ସନରେ ବସିବାକୁ 
ରାଜି ହେଲେ ନାହିଁ। ତହୁଁ ରାମ କହିଲେ, “ତାହାହେଲେ ତୁମେ ମୋର 
ପ୍ରତିନିଧ୍ରୁପେ ରାଜ୍ୟ ଶାସନ କର | ତୂମେ ସିଂହାସନରେ ନବସିଲେ ମୋର 
ପାଦୂକାକୁ ସିଂହାସନରେ ବସାଅ ।”? 

ଭରତ ଅତି ଦୁଃଖରେ ଏହି ପ୍ରସ୍ତାବରେ ସ୍ଵୀକୃତ ହେଲେ । ଶ୍ରୀରାମ 
ଭରତଙ୍କୁ ନିଜର ପାଦୂକା ଦୁଇଟି ଦେଇ ରାଜନୀତି ବିଷୟରେ ଅନେକ 
ଉପଦେଶ ଦେଲେ । ଭରତ ଭାଇଙ୍କର ଆଦେଶ ମାନି ତାଙ୍କର ପାଦୁକା 
ଦୁଇଟିକୁ ମୁଣ୍ଡରେ ଧରି ଶତୁଘ୍ର, ମନ୍ତ୍ରୀଗଣ ଓ ସୈନ୍ଯମାନଙ୍କ ସହିତ ଅଯୋଧ୍ଧାକୁ 
ଫେରିଆସିଲେ । ଅଯୋଧାବାସୀ ରାମ, ଲକ୍ଷ୍ମଣ ଓ ସୀତା ଫେରିଆସିନଥୁବା 
ଦେଖି ଅତି ନିରାଶ ହେଲେ । ଭରତ ସେମାନଙ୍କୁ ସମସ୍ତ ଘଟଣା ଜଣାଇ 
ଆଶ୍ଵାସନା ଦେଲେ । 


ଭରତ ସେହିଦିନଠାରୁ ସମସ୍ତ ରା ଜସୁଖ ତ୍ୟାଗକରି ରାମଙ୍କ ଭଳି ତପସ୍ବୀ 
ଜୀବନ ଯାପନ କରିବାକୁ ଲାଗିଲେ । ସେ ମସ୍ତକରେ ଜଟା ଧାରଣ କଲେ, 

ବଳ୍କଳ ପିନ୍ଧିଲେଇ ଫଳମୂଳ ଖାଇ ରହିଲେ । ପାଦୂକା ଦୁଇଟିକୁ 
ସିଂହାସନରେ ରଖି ରାମଙ୍କର ପ୍ରତିନିଧୁରୂପେ ରାଜ୍ୟ ଶାସନ କଲେ । 

ଏଥପୂର୍ବରୁ କେହି କେହି ସନ୍ଦେହ କରିଥୁଲେ ଯେ ଭରତ 
ରାଜ୍ୟଲୋଭରେ ମାଆଙ୍କଦ୍ଧାରା ରାମଙ୍କୁ ବନବାସ ପଠାଇନନ୍ତି । କିନ୍ଧ ଏବେ 
ଭରତଙ୍କର ଆଚରଣ ଦେଖି ସେମାନଙ୍କର ସେହି ଭୂଲ ଧାରଣା 

ପିଲାଙ୍କ ରାମାୟଣ କାହାଣୀ ୨୧ 


ଦୂରହୋଇଗଲା । ସେମାନେ ଭରତଙ୍କର ମହାନତା ଓ ଭ୍ରାତୃଭକ୍ତିରେ ମୂଗ୍ଧ 
ହୋଇଗଲେ । ଭରତ ରାଜପୂରୀର ସୁଖ ତ୍ୟାଗକରି ନଗର ବାହାରେ 
ନନ୍ଦିଗ୍ରାମ ନାମକ ଏକ ସ୍ଥାନରେ ବାସକଲେ । 


ଦଣ୍ଡକା ରଣ୍ୟରେ ଶ୍ରୀରାମ 


ଚିତ୍ରକୂଟ ପର୍ବତରେ ଅନେକ ମୁନିରଷି ବାସକରୂଥ୍‌ଲେ। ସେମାନେ 
ଦେଖିଲେ, ଦୁଇଜଣ ବୀରପୁରୁଷ ଜଣେ ନାରୀ ସହିତ ସେଠାରେ କୁଟୀରକରି 
ରହିଛନ୍ତି । ସେ ଦୁହେଁ ଧନୂୁଶର ଧରି ବନରେ ମୃଗ ଶିକାର କରୁଛନ୍ତି । ପୂଣି 
ଜଣେ କେହି ସହସ୍ର ସହସ୍ର ସୈନ୍ୟ ଘେନି ତାଙ୍କ ପାଖକୁ ଆସିଥ୍‌ଲେ ଓ କିଛିଦିନ 
ପରେ ସେମାନେ ଫେରିଗଲେ । ଏଣିକି ହୁଏତ ଏହିପରି ଅନେକ ଲୋକ 
ଆସିବେ । ତେଣୁ ଏଠାର ନିର୍ଜନତା ଓ ଶାନ୍ତି ରହିବ ନାହିଁ । ଏଥ୍‌ରେ ଆମେ 
ଶାନ୍ତିରେ ତପସ୍ୟା ଓ ଯଜ୍ଞ କରିପାରିବା ନାହିଁ । ଅସୁରମାନେ ମନେକରିବେ 
ଯେ ସେମାନଙ୍କୁ ବିନାଶ କରିବାଂ' ପାଇଁ ଆମେ ଏ ଦୁଇଜଣ ଧନୁଦ୍ଧୀରୀ ବୀରଙ୍କୁ 
ଅଣାଇଛୁ । ତେଣୁ ଅସୁରମାନେ ଆମ ଉପରେ ଉପଦ୍ରବ କରିବେ । ଏହିପରି 
ବିଚାରି ସେମାନଙ୍କ ମଧ୍ଯରୁ କେତେକ ଚିତ୍ରକୂଟ ପର୍ବତ ଛାଡ଼ି ପଳାଇଗଲେ । 

ଲକ୍ଷ୍ମଣ ଏହା ଜାଣି ରାମଙ୍କ ନିକଟରେ ମୁନିମାନଙ୍କ ଭୟର କାରଣ 
ଜଣାଇଲେ । ରାମ ଏହା ଶୁଣି ଦୁଃଖିତ ହେଲେ । ମୁନିମାନଙ୍କୁ କଷ୍ଟ ଦେବାକୁ 
ତାଙ୍କର ତ ଇଛ୍ଛା ନଥ୍ଲା — ତେଣୁ ସେ ସ୍ଥିରକଲେ ଯେ ସେମାନେ ଚିତ୍ରକୂଟ 
ଛାଡ଼ି ଚାଲିଯିବେ — ତାହାହେଲେ ମୁନିମାନେ ପୂର୍ବପରି ଶାନ୍ତିରେ ରହିବେ । 
ଏହା ବିଚାରି ରାମଚନ୍ଦ୍ର ଲକ୍ଷ୍ମଣ ଓ ସୀତାଙ୍କୁ ନେଇ ଦଣ୍ଡକାରଣ୍ଯକୁ ଚାଲିଲେ । 

କିଛିଦୂର ଯିବା ପରେ ସେମାନେ ଆତ୍ରେୟ ରଷିଙ୍କ ଆଶ୍ରମରେ 
ପହଞ୍ଲେ | ତାହାଙ୍କ ଆଶ୍ରମରେ ଅନେକ ରଷି ଥଲେ । ରାମ, ଲକ୍ଷ୍ମଣ ଓ 
ସୀତା ମୁନିମାନଙ୍କୁ ପ୍ରଣାମ କରି ଯଥାବିଧ୍‌ ସମ୍ମାନ ପ୍ରଦର୍ଶନ କଲେ । ଆତ୍ରେୟ 
ରଷି ଶ୍ରୀରାମଙ୍କୁ ଦେଖି ଅତି ଆନନ୍ଦିତ ହେଲେ । ତାଙ୍କ ପତ୍ନୀ ଅତି ଆଦରରେ 
ସୀତାଙ୍କୁ କୁଟୀରକୁ ନେଇ ନାନା ଅଙ୍ଗରାଗ, ଅମ୍ବାନ ବସନ ଓ ଦିବ୍ୟକୂସୁମମାନ 
ଦେଲେ । ଏହିସବୁ ଦ୍ରବ୍ୟର ଏକ ବିଶେଷ ଗୁଣ ଥୁଲା ଯେ ¬ ଏଗୁଡ଼ିକ 
କେବେହେଲେ ନଷ୍ଟ ବା ମଳିନ ହୁଅନ୍ତି ନାହିଁ। ସୀତା ରଷିପତ୍ନୀଙ୍କୁ ପ୍ରଣାମ 
କରି ତାଙ୍କର ଆଶୀବୀଦ ଗ୍ରହଣ କଲେ । ମୁନିରଷିମାନେ ରାମଙ୍କୁ କଲ୍ୟାଣ 
କରି କହିଲେ, ˆ ତୁମେ ଏ ବନକୁ ଆସିବାରୁ ଆମେ ଏବେ ନିର୍ଭୟ ହେଲୁ | 

୨୨ 


ଅଗସ୍ତିଙ୍କ ଆଶ୍ରମରେ ଶ୍ରୀରାମ 


ଦଣ୍ଡକାରଣ୍ୟରେ ତ ଅନେକ ରଷି ରହୁଥ୍‌ଲେ — ରାମଙ୍କୁ ଦେଖି 
ସେମାନେ ଅତି ଆଦରରେ ଡାକିନେଲେ। ରାମ ସେମାନଙ୍କ ଆଶ୍ରମରେ 
କିଛିଦିନ ଲେଖାଏଁ ରହିଲେ । ତା'ପରେ ଅଗସ୍ତି ମହର୍ଷିଙ୍କ ଆଶ୍ରମକୁ ଗଲେ । 
ଆଗେ ଅଗସ୍ତିଙ୍କ ଭାଇ ତପୋଧନଙ୍କର ଆଶ୍ରମ ପଡ଼ିଲା । ସେମାନେ 
ତପୋଧନଙ୍କୁ ପ୍ରଣାମ କରି ତାଙ୍କର ଆଶୀବୀଦ ଲାଭକଲେ ଓ ତାଙ୍କ 
ଅନୁରୋଧରେ ସେଠାରେ ଗୋଟିଏ ରାତି ରହିଲେ । ଏହିଠାରେ ସେମାନେ 
ଅଗସ୍ତିଙ୍କ ମାହାତ୍ମ୍ୟ ବିଷୟରେ ଗୋଟିଏ କଥା ଶୁଣିବା କୁପାଇଲେ । 

ଇଲ୍ବଳ ବୋଲି ଏକ ମହାପ୍ରତାପୀ ଅସୁର ଥୁଲା । ତା'ର ସାନଭାଇର 
ନାମ ବାତାପି। ସେ ବଡ଼ଭାଇ ପାଖରେ ରହି କେବଳ ମଦ-ମାଂସ ଖାଇ 
ଦିନ କଟାଉଥାଏ । ଅନେକ ଦିନ ଗଲା, ମାତ୍ର ଇଲ୍ବଳର ପୁଅ ହେଲା ନାହିଁ । 
ତହୁଁ ସେ ବ୍ରାହ୍ମଣମାନଙ୍କୁ ଡକାଇ କହିଲା, ““ମୋର ପୁଅ ହେବାପାଇଁ 
ତୂମେମାନେ କୌଣସି ଉପାୟ ସ୍ଥିର କର।”” କିନ୍ଧ ସେମାନେ କହିଲେ, 
“ତୁମର ଏ ଜନ୍ମରେ ପୁଅ ହେବ ନାହିଁ ।”? ଇଲୁଳ ଭାବିଲା ଯେ ବ୍ରାହ୍ମଣମାନେ 
ତାଙ୍କୁ ଭୁଲାଇବା ପାଇଁ ମିଛରେ ଏପରି କହିଲେ । ତେଣୁ ସେ ବ୍ରାହ୍ମଣମାନଙ୍କୁ 
ମାରିବ ବୋଲି ସ୍ଥିର କଲା । କୌଣସି ବ୍ରାହ୍ମଣକୁ ଦେଖିଲେ ସେ ଭୋଜନ ପାଇଁ 
ତାଙ୍କୁ ଘରକୁ ନିମନ୍ତ୍ରଣ କରୁଥ୍ଲା । ସେତେବେଳେ ତା'ର ସାନଭାଇ ବାତାପି 
ମାୟାରେ ମେଣ୍ଢା ହୋଇଯାଉଥ୍‌୍ଲା | ତାକୁ ହାଣି ତା'ର ମାଂସ ରାନ୍ଧି ଇନ୍ବଳ 
ବ୍ରାହ୍ମଣଙ୍କୁ ଖାଇବାକୁ ଦେଉଥ୍‌ୁଲା । ବ୍ରାହ୍ମଣ ଖାଇସାରିବା ପରେ ମେ 
ଡାକୁଥ୍ଲା - ଆ ବାତାପି, ଶୀଘ୍ର ଚାଲିଆ । ଏ ଡାକ ଶୁଣି ବାତାପି ବ୍ରାହ୍ମଣଙ୍କ 
ପେଟ ଚିରି ବାହାରିଆସୁଥ୍ଲା । ଏହିପରି ଭାବେ ଅନେକ ବ୍ରାହ୍ମଣ ମଲେ । 

ଅଗସ୍ତି ରଷି ଏହା ଶୁଣି ଦିନେ ଇଲ୍ବଳ ପାଖେ ପହଞ୍ଚୁଲେ । ଇଲ୍ଳ ତାଙ୍କ 
ଭୋଜନ ନିମନ୍ତେ ନିମନ୍ତ୍ରଣ କଲା ଓ ବାତାପିକୁ ମେଣ୍ଢା କରିଦେଇ ତା'ର 
ମାଂସରେ ତରକାରୀ ପ୍ରସ୍ତୁତ କଲା । ଅଗସ୍ତି ତାଙ୍କର କମଣ୍ଡଳୁରେ ଗଙ୍ଗାଜଳ ମନ୍ତ୍ର 
କରି ନେଇଥ୍‌ଲେ । ଇଲ୍ବଳ ମାଂସ ତରକାରି ଖାଇବାକୁ ଦେଲା । ଅଗସ୍ତି ତାହା 
ଖାଇ କମଣ୍ଡଳୁରୁ ଜଳ ପିଇଲେ । ଏହା ଫଳରେ ବାତାପି ତାଙ୍କ ଗର୍ଭରେ ଜୀର୍ଣ୍ 
ହୋଇଗଲା | ଇଲ୍ମଳ ପୂର୍ବଥରମାନଙ୍କ ଭଳି ବାତାପିକୁ ବାହାରି ଆସିବାପାଇଁ 
ଡାକିଲା, କିନଧ ସେ ଆସିଲା ନାହିଁ । ଅଗସ୍ତି ଏହା ଶୁଣି କହିଲେ, “ ବାତାପି ଆଉ 
କାହୁଁ ଆସିବ ? ସେ ମୋ ପେଟରେ ଜୀର୍ଣ୍ଣ ହୋଇଗଲାଣି । ତୂ ଯେତେ ବ୍ରାହ୍ମଣଙ୍କ 

ପ୍ରିଲାଙ୍କ ରାମାୟଣ କାହା! ୨୩ 


ମାରିଛୁ ସେଇ ପାପରେ ତୋର ଭାଇ ଯମପୂରକୁ ଗଲା !” ? ଇଳୁଳ ରାଗିଯାଇ 
ଅଗସ୍ତିଙ୍କୁ ମାରିବା କୁ ଉଦ୍ୟତହେଲା , କିନ୍ତ ଅଗସ୍ତି ତାକୁ କ୍ରୋଧରେ ଚାହିଁଦେଲେ । 
ତାଙ୍କ ଚକ୍ଷୂରୁ ବ୍ରହ୍ମତେଜ ବାହାରି ଅସୁରକୁ ଭସ୍କକରିଦେଲା । 

ରାମ ଲକ୍ଷ୍ମଣ ଓ ସୀତାଙ୍କ ସହିତ ଯାଇ ଅଗସ୍ତିଙ୍କ ଆଶ୍ରମରେ ପହଞ୍ଚୁଲେ | 
ସେତେବେଳକୁ ସନ୍ଧ୍ୟା ସମୟ ! ରଷି ଶିଷ୍ୟମାନଙ୍କ ସହିତ ଆସି ସେମାନଙ୍କୁ 
ଆଦରରେ ପାଛୋଟି ନେଲେ । ସେ ଗୋଟିଏ ଧନୁ, ଦୂଇଟି ତୂଣୀର, 
କେତେକ ଶର ଓ ଗୋଟିଏ ଖଡ଼୍‌ଗ ରାମଙ୍କୁ ଦେଇ କହିଲେ, “ଏଗ୍ରୂଡ଼ିକୁ 
ବିଶ୍ଵକମୀ ନିମାଣ କରି ବିଷ୍ପଙ୍କ ଦେଇଥ୍‌ଲେ। ଏଇଗୁଡ଼ିକଦ୍ଧାରା ବିଷ୍ଣୁ 
ଅସୁରମାନଙ୍କୁ ନାଶ କରିଥ୍‌ଲେ । ଏବେ ସେଗୁଡ଼ିକୁ ତୁମେ ନିଅ ।”? ରାମଚନ୍ଦ୍ର 
ସେସବୁ ଅସ୍ତ ଗ୍ରହଣ କଲେ । ଅଗସ୍ତିଙ୍କ ପରାମର୍ଶରେ ରାମଚନ୍ଦ୍ର ଅବଶିଷ୍ଟ 
ବନବା ସକାଳ ପଞ୍ଚବଟୀ ବନରେ କଟାଇବେ ବୋଲି ସ୍ଥିରକଲେ । 

ଅଗସ୍ତିଙ୍କ ଆଶ୍ରମରୁ ବିଦା ୟନେଇ ଶ୍ରୀରାମ, ଲକ୍ଷ୍ମଣ ଓ ସୀତା ପଞ୍ଚବଟୀ 
ବନକୁ ଯାତ୍ରା କଲେ । ପଥରେ ସେମାନେ ଜଟାୟୁକୁ ଦେଖିଲେ । ଏହି ଜଟାାୟୁ 
ଦଶରଥଙ୍କ ସଖା ଥ୍ବାର ଜାଣିପାରି ରାମଚନ୍ଦ୍ର ତାଙ୍କୁ ପିତୃତୁଲ୍ୟ ଭକ୍ତି ପ୍ରଦର୍ଶନ 
କଲେ । ବନ ମଧ୍ୟରେ ଆପଦବିପଦ ଘଟିଲେ ଜଟାୟୁ ରାମଙ୍କର ସହାୟ ହେବେ 
ବୋଲି କହିଲେ । ଶେଷରେ ସେମାନେ ଯାଇ ପଞ୍ଚବଟୀ ବନରେ ପହଞ୍ଚୁଲେ | 


ଅସୁରୁଣୀ ସୂର୍ଘଣଖାର ନାକ କାନ ଛେଦନ 


ପଞ୍ଚବଟୀର ଶୋଭା ଅତି ମନୋରମ । ରାମଙ୍କ ଆଦେଶରେ ଲକ୍ଷ୍ମଣ 
୯ଗାଦାବରୀ ନଦୀ କୂଳରେ ଗୋଟିଏ ସ୍ଥାନ ସ୍ଥିରକରି ସେଠାରେ ପତ୍ରର କୁଟୀରଟିଏ 
ନିମାଣକଲେ । ଏହି କୁଟୀରରେ ରହି ଓ ଗୋଦାବରୀର ସ୍ଵଚ୍ଛ ଜଳରେ ସ୍ମାନକରି 
ସେମାନେ ଆନନ୍ଦରେ ଦିନ କାଟିଲେ । ବନରେ ପ୍ରଚୁର ଫଳମୂଳ ମିଳୁଥ୍ଲା । 
ତାହା ଛଡ଼ା ସେମାନେ ମୃଗ ଶିକାର କରି ତାହାର ମାଂସ ଖାଉଥ୍ଲେ । 

ଦିନେ ଲଙ୍କାର ରାକ୍ଷସ-ରାଜା ରାବଣର ଭଉଣୀ ସୂର୍ପଣଖା ସେହି 
ବନରେ ବ୍ଲୁ ବ୍ରଲୁ ରାମଙ୍କୁ ଦେଖିଲା । ରାମଙ୍କ ସୁନ୍ଦର ରୂପ ଦେଖି ସେ ତାଙ୍କୁ 
ପତିରୂପେ ପାଇବାକୁ ଇଛ୍ଛାକଲା ! କିନ୍ଧ ନିଜର ଭୟଙ୍କର କୁସିତ ରୂପକଥା 
ଚିନ୍ତାକରି ସେ ଭାବିଲା ¬ ମୋର ଏ ଭୀଷଣ ରୂପ ଦେଖିଲେ ରାମ କଦାପି 
ମୋତେ ଗ୍ରହଣ କରିବେ ନାହିଁ । ସେଥ୍‌ରେ ପୁଣି ତାଙ୍କ ପାଖରେ ଏକ ସୁଦ୍ଦରୀ 
ରମଣୀ ଅଛି । ଏହିପରି ଭାବି ସେ ମାୟାବଳରେ ନିଜକୁ ଏକ ଅତି ସୁନ୍ଦରୀ 

୨୪ ପିଲାଙ୍କ ରାମାୟଣ କାହାଣୀ 


ସ୍ତ୍ରୀ କରିଦେଇ ରାମଙ୍କ ଆଗକୁ ଗଲା । ତାକୁ ଦେଖିଲାମାତ୍ରେ ରାମ 
ଜାଣିପାରିଲେ ଯେ ଏ ନିଶ୍ଚୟ କୌଣସି ଅସୁରୀର ମାୟା । 

ସୂର୍ପଣଖା ରାମଙ୍କୁ ହସି ହସି ପଚାରିଲେ, ‹ ‘ତୁମେ କିଏ ? ତପସ୍ବୀ ବେଶ 
ଧରି ଏ ବନରେ ରହିଛ କାହିଁକି ହ ଏ ବଡ଼ ଭୟଙ୍କର ସ୍ଥାନ | ରାକ୍ଷସମାନେ 
ଏଠାରେ ବିହାର କରନ୍ତି । ରଖଷିମାନଙ୍କୁ ଦେଖିଲେ ସେମାନେ ମାରି 
ଖାଇଯାନ୍ତି । ସାଥ୍‌ରେ ପୂଣି ସ୍ତ୍ୀଟିଏ ରଖିଛ କାହିଁକି ?”? 

ରାମ କୌଣସି ଛଳନା ନରଖି ନିଜର ପରିଚୟ ଦେଲେ ଓ କହିଲେ 
ଯେ ପିତାଙ୍କ ସତ୍ୟ ପାଳି ସେ ପତ୍ନୀ ଓ ଭାଇ ସହିତ ବନବାସୀ ହୋଇଛନ୍ତି । 
ତା'ପରେ ସେ ସୂର୍ପଣଖାକୁ ତାହାର ପରିଚୟ ପଚାରିଲେ । ସେ କହିଲା, 
“ମୋର ନାମ ସୂର୍ପଣଖା । ମୋର ଭାଇ ରାବଣ ଲଙ୍କାର ରାଜା । ସେ 
ତିନିପୂରକୁ ଜୟ କରି ଦେବତା ମାନଙ୍କୁ ମଧ୍ୟ ପାଦତଳେ ଖଟାଏ । ତୁମକୁ ଦେଖି 
ମୁଁ ଭଲପାଇଛି । ଏ ସୀତା ତୁମର ଉପଯୁକ୍ତ ନୁହେଁ । ତୁମେ ମୋତେ 
ପତଡ୍ନୀରୂପେ ଗ୍ରହଣକର ।”” 

ଏହା ଶୁଣି ରାମ କହିଲେ, “ତୁମେ ଯେ ଅପୂର୍ବ ସୁନ୍ଦରୀ, ଏଥୁରେ 
ସନ୍ଦେହ ନାହିଁ । କିନ୍ତୁ ମୁଁ ବିବାହିତ । ମୋର ପତ୍ନୀ ସୀତା | ମୁଁ ତୁମକୁ ବିବାହ 
କରିବି କିପରି ?”' 

ଦୁଷ୍ଟା ରାକ୍ଷସୀ ଏହା ଶୁଣି ଭୟଙ୍କର ରୂପ ଧରି ସୀତାଙ୍କୁ ଗିଳିବାକୁ 
ଆସିଲା । ଲକ୍ଷ୍ମଣ ଶର ମାରି ତା'ର ନାକ ଓ କାନ ଛେଦନକଲେ ।| ରାକ୍ଷସୀ 
ବିକଟ ଚଟିଳ୍କାର କରି ସେଠାରୁ ପଳାଇଗଲା । ସେ ଯାଇ ଭାଇ ଖରକୁ ସମସ୍ତ 
ଘଟଣା କହିଲା । ତହୁଁ ଖର ତା'ର ବିରାଟ ଅସୁରସେନାକୁ ଆଦେଶ ଦେଲା — 
“ତୁମେମାନେ ଯାଇ ସେ ରାମ, ଲକ୍ଷ୍ମଣ ଓ ସୀତାଙ୍କୁ ନେଇଆସ । ମୋର 
ଭଉଣୀ ସେମାନଙ୍କ ରକ୍ତ ପିଇଲେ ଶାନ୍ତ ହେବ ।” 

ଅସୁରସୈନ୍ୟମାନେ ସୂର୍ପଣଖା ସହିତ ରାମଙ୍କ କୁଟୀରକୁ ଗଲେ । 
ଏମାନଙ୍କୁ ଦେଖି ରାମ ଏକାକୀ ବାହାରିଆସିଲେ ଓ ଏକାଥରକେ ବହୁ 
ସଂଖ୍ୟକ ଶର ମାରି ସେମାନଙ୍କୁ ବଧ କଲେ । କେବଳ ସୂର୍ପଣଖା ପ୍ରାଣ ଘେନି 
ଭାଇ ପାଖକୁ ପଳାଇଗଲା । 

ଏଥର ଖର, ଭାଇ ଦୂଷଣକୁ ସଙ୍ଗରେ ନେଇ ବାହାରିଲା । ସହସ୍ର ସହସ୍ର 
ଅସୁରସୈନ୍ୟ ସେ ଦୁହିଁଙ୍କ ସହିତ ଚାଲିଲେ । ରାମଙ୍କ ସହିତ ସେମାନଙ୍କର 
ଘୋର ଯୁଦ୍ଧ ହେଲା | ଶେଷରେ ରାମଙ୍କ ଶରରେ ଖର, ଦୂଷଣ ଓ ସବୁ ଅସୁର 
ପ୍ରାଣହରାଇଲେ । 

୨୫ 


ରାବଣ ପାଖରେ ସୂର୍ପଣଖାର ଗୁହାରି 


ଖର ଦୂଷଣଙ୍କର ମୃତ୍ୟୁ ଦେଖି ସୂର୍ପଣଖା ବଡ଼ଭାଇ ରାବଣ ପାଖକୁ ଗଲା । 
ଭଉଣୀର ବିକୃତ ମୁଖ ଦେଖି ସେ ଆଶ୍ଚର୍ଯ୍ୟ ହୋଇଗଲା । ଯେ ତିନିପୂରକୁ ଜିଶିଛି 
ତା'ର ଭଉଣୀକୁ କିଏ ଏପରି ଦଣ୍ଡ ଦେଇପାରେ ? ସୂର୍ପଣଖା ରାବଣକୁ କହିଲା, 
“ବୁ କିଛି ବୁଝୁନାହୁଁ, କୌଣସି ଖବର ମଧ୍ଯ ରଖୁନାହୁଁ । ଖର, ଦୂଷଣ ପ୍ରଭୃତିଙ୍କ 
ସହିତ ମୁଁ ଦଣ୍ଡକାରଣ୍ୟରେ ଥୁଲି । ସେଠାରେ ଅଯୋଧାର ରଜା ପୁଅ ରାମ ଓ 
ଲକ୍ଷ୍ମଣ ଅଛନ୍ତି । ରାମ ସହିତ ତାର ସ୍ତ୍ରୀ ସୀତା ମଧ୍ଯ ଅଛି । ମୁଁ ଦେଖିଲି, ଏପରି 
ସୁନ୍ଦରୀ ସ୍ତ୍ରୀ ଜଗତରେ ନାହିଁ । ତେଣୁ ତାକୁ ତୋ ପାଇଁ ଆଣିବାକୁ ଗଲାରୁ ରାମ 
ଲକ୍ଷ୍ମଣ ମୋର ନାକକାନ କାଟି ଛାଡ଼ିଦେଲେ | ଏହା ଦେଖି ଖର ଦୂଷଣ 
ସୈନ୍ୟସାମନ୍ତ ନେଇ ସେ ଦୃହିଁଙ୍କ ସହିତ ଲଢ଼େଇକଲେ; କିନ୍ତୁ ସେମାନେ ସମସ୍ତେ 
ସେ ଦୁଇଭାଇଙ୍କ ହାତରେ ମଲେ । ତୁ ଏବେ ସୀତାଙ୍କୁ ନେଇଆସି ଭୋଗକରି 
ଅସୁରକୁଳର ମାନ ମହତ ରଖ । 

ରାବଣ ମନେ ମନେ ଚିନ୍ତାକଲା , ' ସୀତାଙ୍କୁ ନେଇ ଆସିବା କଥା ମୂଳ । 
କିନ୍ଧ ଏଠାରେ ବଳ କି କୌଶଳ କଅଣ ପ୍ରୟୋଗ କରିବି ? ଯିଏ ଖର ଦୂଷଣ 
ଭଳି ବୀରଙ୍କୁ ବଧକରିଛି, ତା? ସଙ୍ଗେ ବଳ କଷିବା ଆଗରୁ କୌଶଳରେ 
କାର୍ଯ୍ୟସିବ୍ଧି କରିବା ଭଲ ।”” ଏହିପରି ବିଚାରି ସେ ରଥରେ ବସି ମାରୀଚ 
ନାମକ ଏକ ମନ୍ତ୍ରୀ ପାଖରେ ପହଞ୍ଚୁଲା । ତାକୁ ସମସ୍ତ ଘଟଣା ଜଣାଇ କହିଲା, 
“ତୁମେ ମତେ ସାହା ଯ୍ୟକଲେ ମୋର କାମ ସହଜରେ ହୋଇପାରିବ । ତୁମେ 
ଗୋଟିଏ ସ୍ଵର୍ଣ୍ଠମୁଗ ହୋଇ ପଞ୍ଚବଟୀରେ ରାମର କୁଡ଼ିଆ ପାଖରେ କ୍ରୀଡ଼ା 
କରିବ । ସ୍ଵର୍ଣ୍ଧମୁଗ ଦେଖି ସୀତା ତାକୁ ପାଇବାକୁ ମନ କରି ରାମକୁ କହିବ । 
ରାମ ଧନୂଶର ଧରି ତୂମ ପଛରେ ଗୋଡ଼ାଇଲେ ତୁମେ କିଛି ଦୂରକୁ ପଳାଇବ 
ଓ ଲକ୍ଷ୍ମଣ ରକ୍ଷାକର, ରକ୍ଷାକର? ବୋଲି ଡାକିବ । ତୂମର ଏହି ତାକ ଶୁଣି 
ଲକ୍ଷ୍ମଣ ଦଉଡ଼ି ଯିବ। ସୀତା କୁଡ଼ିଆରେ ଏକୁଟିଆ ରହିଥ୍‌ବ। ମୁଁ 
ସେତିକିବେଳେ ଛଦ୍ଧବେଶରେ କୂଡ଼ିଆ ପାଖକ୍ର ଯିବି । ପାଖରେ ରଥ ଲୁଚାଇ 
ରଖିଥ୍‌ବି । ସୀତାକୁ ସେଥ୍‌ରେ ବସାଇ ଲଙ୍କାକୁ ନେଇଆସିବି ।”? 

ମାରୀଚ କହିଲା, ˆ ହେ ରାଜା, ତୁମେ ଏପରି କଥାକୁ ମନରେ ସ୍ଥାନ ଦିଅ 
ନାହିଁ । ପରର ସ୍ତ୍ରୀକୁ ଏଭଳି ଚୋରାଇ ଆଣିବା ମହାପାପ; ପୁଣି ରାମ ସାମାନ୍ୟ 
ବୀର ନୃହନ୍ତି । ଯିଏ ଖର ଦୂଷଣ ଭଳି ବଳୀ ୟାର ରାକ୍ଷସଙ୍କୁ ବଧ କରିପାରନ୍ତି 
ତାଙ୍କୁ ସାମାନ୍ୟ ମନେକରନାହିଁ । ତୁମେ ତାଙ୍କର ସ୍ତ୍ରୀକୁ ଚୋରାଇଆଣିଲେ ସେ 

ନିଶ୍ଚୟ ଲଙ୍କାକୁ ଆସି ତୂମ ସଙ୍ଗେ ଯୁଦ୍ଧକରିବେ । ଦେଶ ଉପରକୁ ଏପରି ବିପଦ 
ଡାକିଆଣିବା ଉଚିତ ନୁହେଁ । ଏହି ରାମ ଯେ କେଡ଼େ ବୀର, ତାହା ମୁଁ ଜାଣିଛି । 
ସେ ମୋର ମାଆ ତାଡ଼କାକୁ ମାରିଥୂଲେ, ସୁବାହୁକୁ ମାରିଥୂଲେ । ମୁଁ ତାଙ୍କ ପାଖକୁ 
ଯିବାରୁ ସେ ଗୋଟାଏ ଶର ମାରିଲେ ଯେ ମୁଁ ଉଡ଼ିଆସି ସମୁଦ୍ରକୂଳରେ ପଡ଼ିଲି । 
ତାଙ୍କ ସଙ୍ଗେ ଯୁଦ୍ଧ କଲେ ଆମର ସର୍ବନାଶ ହେବ । 

କିନ୍ତୁ ରାବଣ ମାରୀଚର ଏହି ସାଧୂ ଉପଦେଶ ଶୁଣିଲା ନାହିଁ। ସେ 
ମାରୀଚକୁ ମାରିଦେବାର ଭୟ ଦେଖାଇଲା । ମାରୀଚ ମନରେ ବିଚାରିଲା, 
“ରାବଣର ଆଦେଶ ନ ମାନିଲେ ସେ ମୋତେ ମାରିବ । ତା'ର ଆଦେଶ 
ମାନି ହରିଣରୂପ ଧରି ଗଲେ ରାମ ମାରିବେ । ଯେପରି ହେଉ ମୋର ମରଣ 
ନିଶ୍ଚିତ । ତେବେ ରାମଙ୍କ ହାତରେ ମରିବା ଭଲ ।” ତେଣୁ ଶେଷରେ ସେ 
ରାବଣର ପ୍ରସ୍ତାବରେ ହଁ ଭରିଲା । 


ରାବଣର ସୀତା ହରଣ 


ମାରୀଚକୁ ରଥରେ ନେଇ ରାବଣ ପଞ୍ଚବଟୀରେ ଉପସ୍ଥିତ ହେଲା | ସେ 
ରଥକୁ ଗୋଟିଏ ସ୍ଥାନରେ ଲୂଚାଇ ରଖିଦେଲା । ତା'ପରେ ମାରୀଚ ମାୟାରେ 
ଗୋଟିଏ ସୁନ୍ଦର ହରିଣରୂପ ଧରିଲା । ତା'ର ଦେହର ଚର୍ମ ସୁନାରେ ତିଆରି 
ହେଲାପରି ଦିଶୁଥାଏ । ସେ ନାନା ଭଙ୍ଗୀରେ କ୍ରୀଡ଼ା କରି କରି ଶ୍ରୀରାମଙ୍କ 
କୁଟୀର ପାଖକୁ ଗଲା । ସେତେବେଳେ ସୀତା ଫୁଲ ତୋଳୁୂଥ୍‌ଲେ । ତାଙ୍କର 
ଦୃଷ୍ଟି ଏହି ବିଚିତ୍ର ମୃଗ ଉପରେ ପଡ଼ିବାରୁ ସେ ରାମଙ୍କୁ କହିଲେ, ˆ ସ୍ବାମୀ, 
ଏ ମୃଗଟିକୁ ଧରିଆଣ । ଏହାକ୍ର ନେଇ ଅଯୋଧାକୁ ଗଲେ ଭରତଙ୍କୁ ଦେବା । 
ଯଦି ଧରି ନ ହୁଏ, ତାକୁ ମାରି ତା'ର ଚର୍ମକୁ ସଙ୍ଗରେ ନେଇଯିବା ।”' 

ଲକ୍ଷଣ ହରିଣକୁ ଦେଖି କହିଲେ, “ ଏପରି ସୁନ୍ଦର ହରିଣ କୌଣସିଠାରେ 
ଦେଖାନାହିଁ । ମୋର ସନ୍ଦେହ ଏ ଗୋଟାଏ ରାକ୍ଷସ — ଆମକୁ ଭୁଲାଇବା 
ପାଇଁ ମାୟାରେ ମୃଗ ହୋଇ ଆସିଛି ।”? ତାହା ଶୁଣି ରାମ କହିଲେ, “ ଯଦି 
ତାହାହିଁ ହୁଏ, ତେବେ ସେ ବଧର ଯୋଗ୍ୟ ।” ? ଏହା କହି ଦେ ଧନୁଶର ଧରି 
. ମୃଗ ପଳଛେପଛେ ଗଲେ । 

ମୃଗଟି କେତେବେଳେ ଧରାଦେଲା ପରି ପାଖକୁ ଆସୁଥାଏ, କେତେବେଳେ 
ଦୂରକୁ ଚାଲିଯାଉଥାଏ । ବେଳେବେଳେ ଲତାପତ୍ର ଭିତରେ ଲୁଟିରହୁଥାଏ; ପୁଣି 
ମୁହୂର୍ଶକ ପରେ ଦେଖାଯାଉଥାଏ । ରାମ ତାହା ପଛରେ ଦଉଡ଼ି ଦଉଡ଼ି 

କୁଟୀରଠାରୁ ବହୁତ ଦୂରକୁ ଚାଲିଗଲେ । ଶେଷରେ ସେ ତାକୁ ଧରିବାର ଆଶା 
ମନରୁ ଛାଡ଼ି ମାରିବାକୁ ସ୍ଥିରକଲେ । ସେ ଗୋଟିଏ ଶରଦ୍ଵାରା ତାକୁ ବଧ କରିବା 
ସଙ୍ଗେ ସଙ୍ଗେ ହରିଣଟି ରାମଙ୍କ ସ୍ଵରରେ ଡାକିଲା, “ହେ ଲକ୍ଷ୍ମଣଢ ମୋତେ 
ରକ୍ଷା କର, ରକ୍ଷା କର |!” ମୃଗ ମଲା ବେଳକୁ ଅସୂରରୂପ ଧାରଣକଲା । 

ରାମ ଏବେ ବୃଝିପାରିଲେ ଯେ ଏହା ପ୍ରକୃତ ମୃଗ ନୁହେଁ, ଏକ ରାକ୍ଷସ | 
ତାଙ୍କର ଆଶଙ୍କା ହେଲା ଯେ ଅସୁରର ଚିକ୍ରାରରେ ତାଙ୍କର ଡାକ ମନେକରି 
କାଳେ ଲକ୍ଷ୍ମଣ ସୀତାଙ୍କୁ ଛାଡ଼ି ଚାଲିଆସିବ । 

ଏଣେ କୂଟୀରରେ ଥାଇ ଲକ୍ଷ୍ମଣ ଓ ସୀତା ସେ ତାକ ଶୁଣିଲେ । ଲକ୍ଷ୍ମଣ 
ଭାବିଲେ, ‘ଏହା କଦାପି ରାମଙ୍କର ସ୍ଵର ହୋଇନପାରେ । ତ୍ରିଲୋକରେ 
ଏପରି କେହି ନାହିଁ, ଯିଏ କି ରାମଙ୍କ ଶର ଆଗରେ ଛିଡ଼ାହୋ ଇପାରିବ ।' 
ତେଣୁ ସେ ଅବିଚଳିତ ରହିଲେ । ମାତ୍ର ସୀତା ଲକ୍ଷ୍ମଣଙ୍କୁ କହିଲେ, “ତୁମର 
ଭାଇ କିଛି ବିପଦରେ ପଡ଼ି ବିକଳ ହୋଇ ଡାକୁଛନ୍ତି । ଏତେବେଳେ ତମେ 
ନିଶ୍ଚିନ୍ତ ରହିଛ କିପରି ? ଶୀଘ୍ର ତାଙ୍କୁ ସାହାଯ୍ୟ କରିବାକୁ ଯାଅ ।”” ଲକ୍ଷ୍ମଣ 
କହିଲେ, “ଏହା ରାମଙ୍କର ସ୍ଵର ହୋଇନପାରେ । ଜଗତରେ ଏପରି କିଏ 
ଅଛି ଯେ ରାମଙ୍କର ଅନିଷ୍ଟ କରିପାରିବ ? 

ତହୁଁ ସୀତା ଲକ୍ଷ୍ମଣଙ୍କୁ ନାନା ପ୍ରକାରେ ଭର୍ସନା କଲେ । ତାହା ଶୁଣି ଲକ୍ଷ୍ମଣ 
କହିଲେ, “ମୁଁ ରାମଙ୍କ ଆଦେଶ ପାଳି ରହିଥ୍‌ଲି, ଏବେ ତୁମ ଆଦେଶ ପାଳି 
ଯାଉଛି । ଏଥ୍‌ରେ ଯଦି କିଛି ବିପଦ ଘଟେ ତେବେ ମୋର ଦୋଷ ନାହିଁ । 
ବନଦେବତା ମାନେ ତୁମକୁ ରକ୍ଷାକରନ୍ତୁ ।”” ଏହା କହି ଲକ୍ଷ୍ମଣ ଧନୁଶର ଧରି 
ଶବ୍ଦ ଆସିଥ୍‌ବା ଦିଗକୁ ଚାଲିଗଲେ । 

ରାବଣ ତ ଏହି ସୁଯୋଗକୁ ଅପେକ୍ଷା କରି ଲୁଚିରହିଥୂଲା, ସେ ଏଥର 
ଏକ ବ୍ରାହ୍ମଣ ବେଶ ଧରି ରାମଙ୍କ କୁଟୀରରେ ଉପସ୍ଥିତ ହେଲା । ଭିକ୍ଷୁକ 
ବ୍ରାହ୍ମଣକୁ ଦେଖି ସୀତା ତାକୁ ଆସନରେ ବସାଇ ଫଳମୂଳ ଭୋଜନ ନିମନ୍ତେ 
ଦେଲେ ଓ ପତି ବନରୁ ଆସିଲେ ତାଙ୍କର ଉପଯୁକ୍ତ ସେବା କରିବେ ବୋଲି 
କହିଲେ । ସୀତା ବ୍ରାହ୍ମଣଙ୍କର ପରିଚୟ ପଚାରିବାରୁ ସେ କହିଲା, “ମୁଁ 
ପ୍ରକୃତରେ ବ୍ରାହ୍ମଣ ନୁହେଁ । ମୁଁ ହେଉଛି ଲଙ୍କାର ରାଜା ତ୍ରିଭୁବନବିଜୟୀ 
ରାବଣ । ମୋର ପିତା ହେଉଛନ୍ତି ବିଶ୍ରବା ରଷି ଓ ମାତା ନିକଷା । କୁବେର 
ମୋର ଭାଇ । ମୋର ସହସ୍ର ସହସ୍ର ରାଣୀ ଅଛନ୍ତି; କିନ୍ଧ ତୋର ରୂପ ଗୁଣ 
କଥା ଶୁଣି ତୋତେ ନେବାପାଇଁ ଆସିଛି । 

ଏହା ଶୁଣି ସୀତାଙ୍କ ମୁଣ୍ଡରେ ଯେପରି ବଜ୍ର ପଡ଼ିଲା । ସେ ପତିଙ୍କର ଗୂଣ 
ବର୍ଣ୍ଣନା କରି ରାବଣକୁ ଶତ ଧଵକ୍‌କାର କଲେ । ରାବଣ ଏଥ୍‌ରେ ଅମମାନିତ ବୋଧ 

ନକରି ତାଙ୍କୁ ନାନାପ୍ରକାର ଲୋଭ ଦେଖାଇଲା; କିନ୍ତୁ ସୀତାଙ୍କର ମନ ତିଳେହେଁ 
ଟଳିଲା ନାହିଁ । ତହୁଁ ରାବଣ ନିଜ ରୂପ ପ୍ରକାଶକଲା । ତା'ର ଦଶମୁଣ୍ଡ, ବିଂଶବାହୁ 
ଦେଖି ସୀତା ଭୟକରିଗଲେ । ଦୁଷ୍ଟ ରାକ୍ଷସ ଏଥର ସୀତାଙ୍କର କେଶକୁ ବାମ ହାତରେ 
ଧରି ଟାଣିନେଲା । ସୀତା ହୋ ରାମ, ହା ଲକ୍ଷ୍ମଣ” କହି ଅଚେତନ ହୋଇଗଲେ । 
ରାବଣ ତାଙ୍କୁ ଟେକିନେଇ ନିଜ ରଥର ବସାଇଲା ।! ରଥ ଆକାଶମାର୍ଗରେ 
ଦକ୍ଷିଣଦିଗକୁ ଗତି କଲା | ସୀତା ଚେତନା ଲାଭକରି ବିଳାପ କରିବାକୁ ଲାଗିଲେ । 

ରଥ କିଛିଦୂର ଯିବା ପରେ ଜଟାୟୁ ଦେଖିପାରିଲା ଯେ ରାବଣ ସୀତାଙ୍କୁ 
ରଥରେ ବସାଇ ଚୋରାଇନେଇଯାଉଅଛି । ସେ ଅନେକ ବେଳଯାଏ ରାବଣ 
ସହିତ ଯୁଦ୍ଧ କରି ତା'ର ଶରୀରକୁ କ୍ଷତବିକ୍ଷତ କରିପକାଇଲା । ଶେଷରେ 
ରାବଣ ତା'ର ଖଡ଼୍‌ଗରେ ଜଟାୟୁର ପକ୍ଷକୁ ଦାଣିଦେବାରୁ ସେ ତଳେ 
ପଡ଼ିଗଲା । ରାବଣ ତା'ର ରଥ ଆଗକୁ ଚଳାଇଲା । 

ରଥ ରଷ୍ୟମୂକ ପର୍ବତ ଉପରେ ଗଲାବେଳେ ସୀତା ଦେଖିଲେ ଯେ 
ପର୍ବତ ଉପରେ ପାଞ୍ଚଟି ବାନର ବସିଛନ୍ତି । ସେ ନିଜର କେତେକ ଅଳଙ୍କାର 
ଏକ ପୂଡ଼ା ବାନ୍ଧି ସେମାନଙ୍କ ପାଖକୁ ଫିଙ୍ଗିଦେଲେ । ତାଙ୍କର ଆଶା ହେଲା 
ଏହି ବାନରମାନେ ରାମଙ୍କୁ ତାଙ୍କର ସତ୍ଭାଦ ଦେଇପାରିବେ । 

ରାବଣ ପୂଷ୍ଠକ ବିମାନ ଉଡ଼ାଇ ନେଇ ଲଙ୍କାରେ ଯାଇ ପହଞ୍ଚୁଲା । ରାବଣ 
ଅନେକ ରାକ୍ଷସୀଙ୍କୁ ଡାକି ସୀତାଙ୍କୁ ଜଗି ରହିବାକୁ କହିଲା । ସେମାନଙ୍କୁ ଉପଦେଶ 
ଦେଇ ସେ କହିଲା, ˆ ଏହାକୁ ଏପରି ଜଗିରଖିବ ଯେ, ଅନ୍ୟ କୌଣସି ପୂରୁଷ 
ଯେପରି ତାକୁ ଦେଖିନପାରେ । ତା 'ର ମନ ଖୁସି କରିବା ପାଇଁ ଅଳଙ୍କାର, ବସ୍ତର, 
ଫୁଲ ପ୍ରଭୃତି ଯୋଗାଇଦେଉଥ୍‌ବ । ତା” ଆଗରେ ମୋର ବୀରପଣ ଓ ଗୁଣମାନ 
କହି ତା'ର ମନକୁ ମୋ ପ୍ରତି ଆକୃଷ୍ଠ କରାଇବ ।”? ରାକ୍ଷସୀମାନେ ରାବଣର 
ଆଦେଶ ମାନି ସୀତାଙ୍କ ଜଗିରହିଲେ । 

ରାକ୍ଷସୀମାନେ ସୀତାଙ୍କୁ ବେଡ଼ିରହି ତାଙ୍କ ମନ ଭୁଲାଇବାକୁ ଚେଷ୍ଟାକଲେ; 
କିନ୍ଧ ସୀତା କେବଳ ରାମଙ୍କୁ ଝୁରି ବିଳାପକଲେ । ରାବଣ ଆସି ସୀତାଙ୍କୁ 
ନାନା ଭାବେ ଅନୁନୟ ବିନୟ କଲା; ହେଲେ ତହିଁରେ କିଛି ଫଳ ହେଲା 
ନାହିଁ। ତେଣୁ ରାବଣ ସୀତାଙ୍କୁ ନେଇ ତା”ର ସୁନ୍ଦର ଅଶୋକବନରେ 
ରଖାଇଲା ଓ ରାକ୍ଷସୀମାନଙ୍କୁ କହିଲା ଯେ ସେମାନେ ଯେପରି ହେଉ ସୀତାଙ୍କୁ 
ତା'ର ବଶ କରାଇବେ । 

ସୀତା ଅଶୋକବନରେ ରହିଲେ । ରାକ୍ଷସୀମାନଙ୍କର ସମସ୍ତ ଚେଷ୍ଟା 
ବିଫଳ ହେଲା । ସେ କେବଳ ରାମଙ୍କ ଚିନ୍ତାରେ ବ୍ରତ଼ିରହିଲେ । ସ୍ଵର୍ଗରେ 
ଦେବତାମାନେ ଚିନ୍ତାକଲେ — ସୀତା କିପରି ଏ ଦୁଃଖରେ ଧୈର୍ଯ୍ୟ ଧରି 
ରହିବେ ? ଦେବରାଜ ଇନ୍ଦ୍ର ସୀତାଙ୍କୁ ଅମୃତ ଦେବାକୁ ଆସିଲେ । ଦେବତାଙ୍କ 
ମାୟାରେ ଅସୁରୀ ମାନେ ନିଦ୍ରାରେ ଅଚେତ ହୋଇପଡ଼ିଲେ | ଏହି ଅବସରରେ 
ଇନ୍ଦ୍ର ଅଶୋକବନରେ ଉପସ୍ଥିତ ହୋଇ ସୀତାଙ୍କୁ ନିଜର ପରିଚୟ ଦେଲେ ଓ 
ସାନ୍ଧନା ଦେଇ କହିଲେ, ˆ ମା ସୀତା, ତୁମେ ଚିନ୍ତା କରନାହିଁ । ରାମ ଓ ଲକ୍ଷ୍ମଣ 
କୁଶଳରେ ଅଛନ୍ତି । ଅଳ୍ନଦିନ ଭିତରେ ସେ ସମୁଦ୍ର ପାରହୋଇ ଲଙ୍କାରେ ପ୍ରବେଶ 
କରିବେ ଓ ରାବଣକୁ ସବଂଶରେ ମାରି ତୁମକୁ ଉଦ୍ଧାର କରିନେବେ । ମୁଁ ସ୍ବର୍ଗରୁ ଏ 
ପାୟସ ନେଇଆସିଚି । ଏହାକୁ ସେବନକର, ତୁମର କ୍ଷୁଧା ତୃଷା ଦୂରହେବ।” 
ସୀତା ଇନ୍ଦ୍ରଙ୍କ ହାତରୁ ପାୟସ ନେଇ ଭୋଜନକଲେ । 


ଜଟୀ ୟୁଠାରୁ ରାମ ସୀତାଚୋରୀ ଖବର ପାଇଲେ 


ରାମଚନ୍ଦ୍ର ମାୟାମୂଗକୁ ବଧ କରି କୂଟୀରକୁ ଫେରିବାବେଳେ ବାଟରେ 
ଲକ୍ଷ୍ମଣଙ୍କୁ ଦେଖିଲେ । ସୀତାଙ୍କୁ ଏକୁଟିଆ ଛାଡ଼ି ଲକ୍ଷଣ ତାଙ୍କ ପାଖକୁ 
ଆସିଥ୍ବା ଦେଖି ସେ ଚିନ୍ତିତ ହେଲେ । ଦୁଇଭାଇ ସଙ୍ଗେ ସଙ୍ଗେ କୂଟୀରକୁ 

ଆସି ସୀତାଙ୍କୁ ଖୋଜିଲେ; ଜିନ୍ଧ ସୀତାଙ୍କର ସନ୍ଧାନ ମିଳିଲା ନାହିଁ । ସୀତାଙ୍କୁ 
ହରାଇ ରାମଚନ୍ଦ୍ର ଅତି ଦୁଃଖରେ ବିଳାପ କରି ବନରେ ବୁଲିବାକୁ ଲାଗିଲେ । 
ଲକ୍ଷ୍ମଣ ଯେତେ ବୃଝାଇଲେ ସୁଦ୍ଧା ସେ ଶାନ୍ତ ହେଲେ ନାହିଁ । 

ଦୁଇ ଭାଇ ବନ ଭିତରେ ବୁଲି ସୀତାଙ୍କୁ ଖୋଜୁ ଖୋଜୁ ଗୋଟିଏ ସ୍ଥାନରେ 
ତାଙ୍କର ଫୁଲମାଳ ଓ ତାହାଠାରୁ କିଛି ଦୂରରେ ତାଙ୍କର ସୁବର୍ଣ୍ଣ ହାର ପାଇଲେ । 
ସେଠାରୁ ଆଉ କିଛି ଦୂରରେ ରଢ୍ତ ପଡ଼ିଥ୍ବାର ଦେଖିଲେ ! ଭଙ୍ଗା ଧନୁ ଓ ରଥର 
ଚିହ୍ନ ଦେଖି ସେମାନେ ଜାଣିଲେ ଯେ କେହି ରଥରେ ବସାଇ ସୀତାଙ୍କୁ 
ନେଉଥ୍୍‌ଲା ଓ ଆଉ କେହି ଜଣେ ତାହା ସଙ୍ଗେ ଏଠାରେ ଯୁଦ୍ଧକରିଥ୍ଲା । ଟିକିଏ 
ଦୂରରେ ସେମାନେ ଜଟାୟୁଙ୍କୁ କ୍ଷତବିକ୍ଷତ ଅବସ୍ଥାରେ ପଡ଼ିଥ୍ବାର ଦେଖିଲେ | 
ତାଙ୍କର ପାଦ ଓ ଡେଣା ହଣାଯାଇଥ୍‌ବାରୂ ସେଥ୍ୂବରୁ ରକ୍ତ ବହୁଥ୍ଲା । ଆହତ 
ଜଟାୟୁ ରାମ-ଲକ୍ଷ୍ମଣଙ୍କୁ ଦେଖି କହିଲେ, “ଲଙ୍କାର ରାଜା ରାବଣ ସୀତାଙ୍କୁ 
ରଥରେ ନେଇଯାଉଥ୍‌ବା ଦେଖି ମୁଁ ତା ସଙ୍ଗେ ଯୁଦ୍ଧ କଲି । ତା'ର ରଥରୁ ଖଣ୍ଡେ 
ଭାଟିଦେଲି । ତା'ର ଧନୁ ଭାଟିଂଦେଲି । ତହୁଁ ସେ ଦୃଷ୍ଟ ମୋର ଗୋଡ଼ ଓ 
ଡେଣାକୁ ଖଣ୍ଡାରେ ହାଣିଦେଇ ରଥରେ ପଳାଇଗଲା ।”? ଏହା କହୁ କହୁ 
ଜଟାୟୁଙ୍କ ପ୍ରାଣ ବାହାରିଗଲା । ରାମ-ଲକ୍ଷ୍ମଣ ଅତି ଦୁଃଖ ମନରେ ଜଟାୟୁଙ୍କ 
ମୃତ ଦେହକୁ ଦାହକଲେ । 

ଏଦେ ସୀତାଙ୍କର ସାମାନ୍ୟ ସନ୍ଧାନ ମିଳିଲା । ରାମ ଓ ଲକ୍ଷ୍ମଣ ବ୍ରଲି 
ବ୍ରଲି ପମ୍ପା ବୋଲି ଏକ ହ୍ରଦ କୂଳରେ ଯାଇପହଞ୍ଚଲେ । ଏହିଠାରେ କିଛିଦିନ 
ରହି ସେମାନେ ଗଭୀର ଅରଣ୍ୟରେ ପ୍ରବେଶକଲେ । କିଛିଦୂର ଯିବା ପରେ 
ରଷ୍ଯମୂକ ପର୍ବତ ଦେଖାଗଲା । ଏହି ପର୍ବତରେ ବାନରରାଜ ସୂଗ୍ରୀବ, 
ହନୁମାନ୍‌ ପ୍ରଭୃତି ତାଙ୍କର କେତେଜଣ ବିଶ୍ଵାସୀ ଅନୁଚରଙ୍କ ସହିତ 
ବାସକରୁଥୁଲେ | ରାମ ଓ ଲକ୍ଷୁଣଙ୍କୁ ଦେଖି ହନୁମାନ୍‌ ଆସି ତାଙ୍କୁ ପ୍ରଣାମକଲେ 
ଓ ତାଙ୍କର ପରିଚୟ ପାଇଲେ । ହନୁମାନ୍‌ ମଧ୍ୟ ନିଜର ପରିଚୟ ଦେଇ 
ଦୁଇଭାଇଙ୍କୁ କାନ୍ଧରେ ବସାଇ ସୁଗ୍ରୀବଙ୍କ ପାଖକୁ ନେଇଗଲେ । 

ସୁଗ୍ରୀବ ତାଙ୍କର ଅନୁଚର ନଳ, ନୀଳ, ସୁଷେଣ ପ୍ରଭୃତିଙ୍କ ସହିତ ରାମ- 
ଲକ୍ଷ୍ମଣଙ୍କ ଅଭ୍ୟର୍ଥନା କଲେ । ରାମ ଓ ସୁଗ୍ରୀବଙ୍କ ମଧ୍ଯରେ ବନ୍ଧୁତା ସ୍ଥାପିତ 
ହେଲା । ସୀତା ରଷ୍ଯମୂକ ପର୍ବତ ଉପରେ ଯେଉଁ ଅଳଙ୍କାର 
ପକାଇଦେଇଥ୍‌ଲେ ସୁଗ୍ରୀବ ତାହା ଆଣି ରାମଙ୍କୁ ଦେଖାଇଲେ । ତାହା ଦେଖି 
ରାମ ସେସବୁ ସୀତାଙ୍କର ବୋଲି ଚିହ୍ନିଲେ । ଏବେ ଜଣାଗଲା ଯେ ରାବଣ 
ସେହି ବାଟେ ସୀତାଙ୍କୁ ରଥରେ ବସାଇ ନେଇଯାଇଛି । 

୩୧ 
ରାମ-ସୂଗ୍ରୀବ ମିତ୍ରତା 


ରାମ ଓ ଲଷ୍ଟଣଙ୍କଠାରୁ ସୀତା ହରଣ ଘଟଣା ଶୁଣିସାରି ସୃୂଗ୍ରୀବ ତାଙ୍କ 
ନିଜ ଦୂଃଖ ଜଣାଇ କହିଲେ ¬ “ମୁଁ ହେଉଛି ବାଳିର ସାନଭାଇ । ବାଳିପରି 
ବୀର ଜଗତରେ କେହି ନାହିଁ । ଆମ ପିତାଙ୍କ ମୃତ୍ୟୁ ପରେ ମନ୍ତ୍ରୀମାନେ ତାକୁ 
କିଷ୍ପିନ୍ଧ୍ୟାର ରା ଜସିଂହା ସନରେ ବସାଇଲେ । ସେ ଦୁନ୍ଦୁଭି ନାମକ ଏକ ଅସୁରକୁ 
ବଧକରିଥ୍ଲା । କିଛିଦିନ ପରେ ଦୁନ୍ଦୁଭିର ଭାଇ ମାୟାବୀ ରାକ୍ଷସ ଆସି 
ବାଳିକୁ ଯୁଦ୍ଧ ପାଇଁ ତା କରା ଦେଲା ! ମୁଁ ମଧ୍ୟ ଭାଇ ସହିତ ମିଶିଲି । ଆମେ 
ଦୁହେଁ ସେ ମାୟାବୀକୁ ଗୋଡ଼ାଇଲୁ । ସେ ଭୟ କଲାପରି ପଳାଇ ଯାଇ 
ଗୋଟାଏ ବିଳରେ ପଶିଗଲା । ତହୁଁ ବାଳି ମୋତେ କହିଲା, ମୁଁ ବିଳ ଭିତରକୁ 


Co 


ଯାଉଛି ଅସୁରକୁ ମାରିବି। ମୁଁ ଫେରିବାଯାଏ ତୁ ଏଇ ବିଳଦ୍ଧାର 
ଜଗିରହିଥ୍‌ବୁ ।” ମୁଁ ବର୍ଷକ ପର୍ଯ୍ୟନ୍ତ ବିଳଦ୍ଵାର ଜଗିରହିଲି, କିନ୍ତୁ ବାଳିର କିଛି 
ଖବର ମଳିଲା ନାହିଁ । କେବଳ ଗର୍ଭ ମଧ୍ୟରୁ ଘଡ଼ଘଡ଼ି ପରି ଶବ୍ଦ ଶୁଣିବାକୁ 
ମିଳୁଥୂଲା ଓ ରକ୍ତର ଧାର ନିର୍ଗତ ହେଉଥଲା । ଶେଷରେ ମୁଁ 
ପଥରଖଡଣ୍ଡମାନଙ୍କରେ ବିଳଦ୍ଵାର ବନ୍ଦକରିଦେଇ କିଷ୍ଠିନ୍ଧ୍ୟାକୁ ଫେରିଆସିଲି ଓ 
ସମସ୍ତ ଘଟଣା କହିଲି । ମନ୍ତ୍ରୀମାନେ ମନେକଲେ ଯେ ବାଳିର ମୃତ୍ୟୁ ହୋଇଛି । 
ସେମାନେ ମୋତେ ରା ଜସିଂହା ସନରେ ବସାଇଲେ । ଏହାର କିଛିକାଳ ପରେ 
ବାଳି ମାୟାବୀକୁ ବଧ କରି ଫେରିଲା । ମନ୍ତ୍ରୀମାନେ ମୋତେ ରାଜା କରିଥବା 
ଦେଖି ସେମାନଙ୍କ ଉପରେ ଓ ମୋ ଉପରେ ତା”ର କ୍ରୋଧ ହେଲା। ମୁଁ 
ଭାଇକୁ ଶାନ୍ତ କରିବାକୁ ଅନେକ ଚେଷ୍ଟା କଲି — ପୁଣି ରାଜସିଂହାସନରେ 
ବସିବାକୁ ତାକୁ ଅନୁରୋଧ କଲି । କିନ୍ଧୁ ସେ କୁଦ୍ଧ ହୋଇ ମୋତେ ରାଜ୍ୟରୁ 
ତଡ଼ିଦେଲା ଓ ବଳପୂର୍ବକ ମୋର ସ୍ତ୍ରୀକୁ ନେଇଗଲା | ମୁଁ ନାନା ଆଡ଼ ବୁଲି ବୂଲି 
ଶେଷରେ ଏହି ରଷ୍ୟମୂକ ପର୍ବତରେ ଆଶ୍ରୟ ନେଇଛି । ଏବେ ଆପଣ ମୋର 
ମିତ୍ର ହେଲେ । ବାଳିଠାରୁ ମୋର ସ୍ତ୍ରୀକୁ ଆଣିଦିଅନ୍ତୁ । ଆପଣ କିପରି ସୀତାଙ୍କୁ 
ଫେରିପାଇବେ ସେଥ୍ପାଇଁ ମୁଁ ମଧ୍ଯ ପ୍ରାଣପଣେ ଯତ୍ନ କରିବି ।”' 

ରାମ ସୂଗ୍ରୀବଙ୍କୁ କହିଲେ, ମିତ୍ର, ଏବେ ମୋର ଦୁଃଖ ତୂମର ଓ ତୁମର 
ଦୁଃଖ ମୋର ! ମୁଁ ତୁମକୁ ସାହାଯ୍ୟ କରିବି, ତୁମେ ମୋତେ ସାହାଯ୍ୟ କରିବ | 
ଆଗେ ତୂମେ ଯାଇ ବାଳି ଓ ହିତ ଯୁଦ୍ଧକର । ମୁଁ ତୁମ ପାଖେ ରହି ଏକା ଶରରେ 
ବାଳିର ପ୍ରାଣ ନେବି ।” 

୩୨ ପିଲାଙ୍କ ରାମାୟଣ କାହାଣୀ 


ରାମଙ୍କଠାରୁ ସାହସ ପାଇ ସୁଗ୍ରୀବ କିଷ୍ଟିନ୍ଧ୍ୟାକୁ ଯାଇ ବାଳିକୁ ଯୁଦ୍ଧ ପାଇଁ 
ଆହୁାନକଲେ । ତାହା ଶୁଣି ବାଳି ଯୁଦ୍ଧ କରିବାକୁ ବାହାରିପଡ଼ିଲା । ଏଣେ ରାମ 
ଧନୁରେ ଶର ଯୋଖି ଅପେକ୍ଷା କରି ରହିଲେ । ଦୁଇ ବୀରଙ୍କ ମଧ୍ୟରେ ଭୀଷଣ 
ଯୁଦ୍ଧ ହେଲା । ରାମ ଦେଖିଲେ ଯେ ଦୂଇଭାଇଙ୍କର ଆକାର ଓ ବେଶଭୂଷା ଠିକ୍‌ 
ଏକା ପରି । ତେଣୁ କିଏ ବାଳି, କିଏ ସୁଗ୍ରୀବ ସ୍ଥିରକରିନପାରି ରାମ ଶର ନମାରି 
କେବଳ ଛିଡ଼ାହୋ ଇରହିଲେ | ଦୂଇ ବୀର ଯୁଦ୍ଧରେ କ୍ଷତବିକ୍ଷତ ହୋଇଗଲେ । 
ରାମ ସାହାଯ୍ୟ କରୁନଥ୍‌ବାର ଦେଖି ସୁଗ୍ରୀବ କୌଣସିମତେ ରଷ୍ୟମୁକ ପର୍ବତକୁ 
ପଳାଇଆସିଲେ । ସେ ମନେ ମନେ ବଡ଼ ଲଜିତ ହେଲେ । ଲକ୍ଷ୍ମଣ ଓ 
ମନ୍ତ୍ରୀମାନେ ତାଙ୍କୁ ସାନ୍ଧନାଦେଲେ । ରାମଙ୍କୁ ଦେଖି ସେ ଅଭିମାନ କରି 
କହିଲେ, ˆ ମିତ, ମୋତେ ଯୁଦ୍ଧକୁ ପଠାଇଦେଇ ଏପରି ନୀରବ ରହିବା କଅଣ 
ଉଚିତ ହେଲା ?”? ରାମ କାହିଁକି ଶର ମାରିପାରିଲେ ନାହିଁ ତାହାର କାରଣ 
ବୃଝାଇଦେଇ କହିଲେ, “ ତୃମେ କାଲି ପୂଣି ଯୁଦ୍ଧ କରିବାକୁ ଚାଲ । ମୁଁ ତମ 


Cd 


ଗଳାରେ ଗୋଟିଏ ଫୁଲମାଳ ଦେବି | ତାହା ଦେଖି ମୁଁ ତୂମକୁ ଚିହ୍ନିପାରିବି । 


ଖଟ Hh 


ଯୁବ୍ଧବେଳେ ମୁଁ ଏକ ଗଛ ପଛରେ ରହି ବାଳିକୁ ଶର ମାରିବି ।” 
ବାଳିବଧ 


ତା'ପରଦିନ ରାମଚନ୍ଦ୍ର ସୁଗ୍ରୀବଙ୍କ ଗଳାରେ ଗୋଟିଏ ନାଗେଶ୍ଵର 
ଫୁଲମାଳ ଦେଇ ପୁଣି ବାଳି ସହିତ ଯୁଦ୍ଧ କରିବାକୁ ପଠାଇଦେଲେ | ସେ ନିଜେ 
ଧନୁଶର ଧରି ଅଦୂରରେ ଲୁଚିରହିଲେ । ଲକ୍ଷ୍ମଣ ଓ ସୁଗ୍ରୀବଙ୍କ ମନ୍ତ୍ରୀମାନେ 
ପଛରେ ରହିଲେ । ସୁଗ୍ରୀବ ପୂଣି ଯୁଦ୍ଧର ଡାକରା ଦେବାରୁ ବାଳି କ୍ରୋଧରେ 
ବାହାରି ଆସିଲା । ତା'ର ପତ୍ନୀ ତାରା ଯେତେ ବାରଣ କଲେହେଁ ସେ 
ମାନିଲା ନାହିଁ । ସେ କହିଲା, “ଯୁଦ୍ଧ କରିବା ବୀରର ଧର୍ମ । ଯୁଦ୍ଧର ଫଳ 
ଯାହା ହେଉ, ମୁଁ ଯୁଦ୍ଧ ନକରି ବୀରଧର୍ମକୁ କଳଙ୍କିତ କରିବି ନାହିଁ।” 

ବାଳି ଓ ସୁଗ୍ରୀବ ମଧ୍ୟରେ ଭୀଷଣ ଯୁଦ୍ଧ ହେଲା । କ୍ରମେ ସୁଗ୍ରୀବଙ୍କ ବଳ 
ହଟିଆସିଲା । ଏହା ଲକ୍ଷ୍ୟ କରି ରାମଚନ୍ଦ୍ର ବୃକ୍ଷ ଉହାଡ଼ରେ ରହି ବାଳିର ବକ୍ଷକୁ 
ଗୋଟିଏ ଶର ମାରିଲେ । ବାଳି ମଲା ଭଳି ଭୂମିରେ ପଡ଼ିଗଲେ । ଏହା ଦେଖି 
ରାମ ତାଙ୍କ ଆଗରେ ଉପସ୍ଥିତ ହେଲେ । ବାଳି ରାମଙ୍କୁ କହିଲା, 

“ତୁମେ ବୀର ଓ ଧାର୍ମିକ ବୋଲି ଶୁଣିଥୁଲି, କିନୁ କାର୍ଯ୍ୟରେ ବିପରୀତ 
ଦେଖିଲି । ମୁଁ ତୁମର କିଛି ଅନିଷ୍ଟ କରିନଥୂଲି; ଅଥଚ ତୂମେ ଲୁଚିରହି ଶରଦ୍ଧାରା 

ରାମଚନ୍ଦ୍ର ଉତ୍ତର ଦେଲେ, “ତୁମେ ବୀର ସତ; କିନ୍ଧ ଧର୍ମର ତ୍ତ 
ଜାଣନାହିଁ। ତୁମେ ସାନଭାଇର ସ୍ତ୍ୀକୁ ହରଣ କଲ, ସେଥ୍‌ପାଇଁ ମୁଁ ତୂମ 
ବିରୁଦ୍ଧରେ ଅସ୍ତ ଧରିଲି । ବନ୍ଧୁ ସୁଗ୍ରୀବଙ୍କୁ ସାହାଯ୍ଯ କରିବାକୁ ଯାଇ ଏହା 
କରିଥ୍‌ବାରୁ ତୁମକୁ କ୍ଷମାମାଗୁଛି । ତୁମ ପୂତ୍ର ଅଙ୍ଗଦ ଯେପରି ଦୃଃଖ ନପାଏ, 
ତାହା ମୁଁ ନିଶ୍ଚୟ ଦେଖିବି । ସୁଗ୍ରୀବ ରାଜା ହୋଇ ରହିବେ ଓ ଆଜି ଅଙ୍ଗଦକୁ 
ଯୁବରାଜରୂପେ ଅଭିଷେକ କରାଯିବ ।”? ଏହା ଶୁଣି ବାକି ଶାନ୍ତିରେ ପ୍ରାଣ 
ଛାଡ଼ିଲା । 

ବାଳିର ମୃତ୍ଯୁରେ ତା'ର ପତ୍ନୀ ତାରା ଅତି କଚୂଣଭାବରେ ବିଳାପ 
କରିବାକୁ ଲାଗିଲେ । ପତିହୀନ ଜୀବନରେ ପ୍ରୟୋଜନ ନାହିଁ ବୋଲି ସେ 
ପତିଙ୍କ ସହଗମନ କରିବାକୁ ଠିକ୍‌ କଲେ ¦ ହନୁମାନ ପ୍ରବୋଧ ଦେଇ କହିଲେ, 
“ତମର ପତି ବୀରଧର୍ମ ପାଳି ସ୍ବର୍ଗକୁ ଯାଇଛନ୍ତି। ଏବେ ପତିଙ୍କର ଶବ 
ସଜ୍କାର କରାଇ ପୂତ୍ର ଅଙ୍ଗଦକୁ ଯୁବରାଜ ପଦରେ ବସାଅ ।” ରାମଚନ୍ଦ୍ର ମଧ୍ଯ 
ସୁଗ୍ରୀବଙ୍କୁ କହିଲେ, “ତୁମେ ହିଁ ଏବେ ତାରା ଓ ଅଂଟଂଦଙ୍କର ଆଶ୍ରୟ । 
ବଡ଼ଭାଇଙ୍କର ଶବ ସଳ୍କାର କରାଇ ଶୀଘ୍ର ଅଙ୍ଗଦକ୍ର ଯୁବରାଜ କର । 

ସୁଗ୍ରୀବ ଶ୍ରୀରାମଙ୍କ ଆଦେଶରେ ଜ୍ୟେଶ୍ଠଭ୍ରାତାଙ୍କ ଶବ ସଜ୍ରାର 
କରାଇଲେ ! ତା? ପରେ ସୂଗ୍ରୀବଙ୍କର ରାଜ୍ୟାଭିଷେକ ହେଲା । ସେହିପରି 
ଅଙ୍କଦଙ୍କୁ ଅଭିଷେକ କରି ଯୁବରାଜ କରାଗଲା । 

କିନ୍ଧ ରା ମଚନ୍ଦ୍ର ଏହି ଉତ୍ସବରେ ଯୋଗ ନଦେଇ କହିଲେ, “ମୁଁ ପିତାଙ୍କ 
ଆଜ୍ଞାରେ ଚଉଦବର୍ଷ ବନବାସ କରୁଛି । ବର୍ଭମାନ କୌଣସି ନଗରକୁ ଯାଇ 
ଉତ୍ସବସରେ ଯୋଗଦେବା ମୋ ପକ୍ଷରେ ଉଚିତ ହେବନାହିଁ ।” 


ମାଲ୍ୟବନ୍ତ ଗିରିରେ ଶ୍ରୀରାମ 


ବାଳିବଧ ଓ ସୁଗ୍ରୀବଙ୍କ ଅଭିଷେକ ପରେ ରାମ-ଲକ୍ଷ୍ମଣ ମାଲ୍ୟବନ୍ତ 
ପର୍ବତକୁ ଗଲେ ! ଏହି ପର୍ବତର ଅପୂର୍ବ ଶୋଭା ଦେଖି ସେଠାରେ ବଷୀରତୁ 
କଟାଇବା ପାଇଁ ସେ ସ୍ଥିରକଲେ । ଗୋଟିଏ ନିର୍ଜନ ଗୁହା ସେମାନଙ୍କର 
ଆଶ୍ରୟସ୍ଥଳ ହେଲା । କିପରି ସୀତାଙ୍କର ସନ୍ଧାନ ପାଇବେ ଓ ତାଙ୍କୁ ଉଦ୍ଧାର 
କରିବେ, ଶ୍ରୀରାମ ସବୁବେଳେ ଚିନ୍ତାକରୂଥ୍‌ଲେ । ଲକ୍ଷ୍ମଣ ତାଙ୍କୁ ବୃଝାଇ 
କହୁଥୂଲେ, ˆ ସୀତାଙ୍କୁ ଉଦ୍ଧାର କରିବାରେ ଆମର ମିତ୍ର ସୁଗ୍ରୀବ ଆମକୁ 
ନିଶ୍ଚୟ ସାହାଯ୍ୟ କରିବେ ।”? 

ଏଣେ ସୁଗ୍ରୀବ ରା ଜସିଂହା ସନରେ ବସି ଆନନ୍ଦରେ ଦିନ କାଟୁଥାନ୍ତି। 
ଦିନେ ହନୁମାନ ତାଙ୍କୁ କହିଲେ, “ମହାରାଜ, ବର୍ଭମାନ ବଷୀକାଳ 
ଶେଷହୋ ଇଆସିଲା । ଆପଣ ଶ୍ରୀରାମଙ୍କୁ କହିଥ୍‌ଲେ ଯେ ବଷୀରତୁ ପରେ 
ସୀତାଙ୍କର ସନ୍ଧାନ ନେବା କାମ ଆରମ୍ଭ କରିବେ । ରାମ ବାଳିକୁ ମାରି 
ଆପଣଙ୍କର ମହାନ୍‌ ଉପକାର କରିଛନ୍ତି । ଏବେ ଆପଣ ତାଙ୍କ କାର୍ଯ୍ୟରେ 
ଲାଗିପଡ଼ିବା ଉଚିତ ।”? ଏହା ଶୁଣି ସୁଗ୍ରୀବ ନିଜର ଅବହେଳା ପାଇଁ ମନେ 
ମନେ ଲଜିତ ହେଲେ । ସେ ତାଙ୍କର କପିସେନାପଡିମାନଙ୍କୁ ଡକାଇ ସୀତା 
କେଉଁଠାରେ ଅଛନ୍ତି ସନ୍ଧାନ ନେବାପାଇଁ ଠିକ୍କଲେ । 

ଦିନେ ମାଲ୍ୟବନ୍ତର ଗୁହାରେ ବସି ରାମଚନ୍ଦ୍ର ଲକ୍ଷ୍ମଣଙ୍କ କହିଲେ, ˆ ତୁମେ 
କହୁଥ୍ଲ ଯେ ସୁଗ୍ରୀବ ସୀତା ଙ୍କର ସମ୍ବାଦ ଆଣିଦେବେ । କିନ୍ତୁ ମୋର ମନେହୁଏ, 
ସେ ଏବେ ରାଜସୁଖ ଭୋ ଗକରି ନିଜର ପ୍ରତିଜ୍ଞା ଭୁଲି ଯାଇଛନ୍ତି । ବଷୀରତୂ ଯାଇ 
ଶରଡ୍‌ରତୁ ପ୍ରବେଶକଲା , ତଥାପି ସୀତାଙ୍କର ସନ୍ଧାନ ନେବାକୁ ସେ କିଛି ହେଲେ 
ଚେଷ୍ଟା କରିବାର ଦେଖାଗଲାନାହିଁ । ତେଣୁ ତୁମେ ଯାଇ ତାଙ୍କୁ କହିଦେବ ଯେ 
ସେ ନିଜର ପ୍ରତିଶ୍ରୁତି ରକ୍ଷାନକଲେ ତାଙ୍କର ଘୋର ଅନିଷ୍ଟ ଘଟିବ ।” 

ଲକ୍ଷ୍ମଣ କୁଦ୍ଧ ହୋଇ କିଷ୍ପିନ୍ଧ୍ୟାକୁ ଗଲେ | ନଗରଦ୍ଧାରର ରକ୍ଷକ କପିମାନେ 
ଲକ୍ଷ୍ମଣଙ୍କର କ୍ରୋଧ ଦେଖି ଭୟକରିଗଲେ । ସେମାନେ ଅନ୍ତପୁରକୁ ଯାଇ 
ସୁଗ୍ରୀବଙ୍କୁ ଏହି ସମ୍ବାଦ ଜଣାଇଲେ । ଲକ୍ଷ୍ମଣଙ୍କୁ ସସମ୍ମାନେ ଭିତରକୁ ଆଣିବା 
ପାଇଁ ସୁଗ୍ରୀବ ଅଙ୍ଗଦଙ୍କୁ ପଠାଇଦେଲେ । ଅଙ୍ଗଦ ଆସି ବିନୀତ ଭାବରେ 
ଲକ୍ଷ୍ମଣଙ୍କୁ ପ୍ରଣାମ କରି ରା ଜପୁରକୁ ନେଇଗଲେ । ସେତେବେଳକୁ ଲକ୍ଷ୍ମଣଙ୍କର 
କୋପ ଶାନ୍ତ ହୋଇନଥାଏ । ତାଙ୍କର ମୂଖ କ୍ରୋଧରେ ନାଲିଦିଶୁଥାଏ ଓ ସେ 
ବାରମ୍ବାର ଧନୁର ଗୁଣ ଟଙ୍କାରୂଥାନ୍ତି । ତାଙ୍କର ଏହି ମୂ୍ି ଦେଖି ସୁଗ୍ରୀବ 
ମନରେ ଭୟକଲେ । ସେ ତାରାଙ୍କୁ କହିଲେ, ˆ ‘ତୁମେ ଯାଇ ଲକ୍ଷ୍ମଣଙ୍କ କୋପ 
ଶାନ୍ତକର । ? 

ତାରା ଯାଇ ଲକ୍ଷ୍ମଣଙ୍କୁ ପ୍ରଣାମ କରି ଛିଡ଼ା ହେଲେ । ଲକ୍ଷ୍ମଣ ତାଙ୍କ ମୁହଁକୁ 
ନ ଚାହିଁ କ୍ରୋଧରେ କହିଲେ, “ ସୁଗ୍ରୀବ ରାଜା ହେବାରୁ ତାଙ୍କ ମନରେ ଗର୍ବ 
ଜାତହୋଇଛି । ସେ ଏବେ ନିଜର କର୍ରବ୍ଯ ଭୁଲିଯାଇ ଭୋ ଗବିଳା ସରେ 
ମାତିଛନ୍ତି । ଯେଉଁ ରାମଙ୍କ ଯୋଗୁ ଏ ସ୍ଵର୍ଗ-ସମ୍ପତ୍ତି ମିଳିଛି, ତାଙ୍କର ଉପକାର 
କରିବା ସେ ଏକବାରେ ଭୁଲିଯାଇଛନ୍ତି । ଆଜିଯାଏଁ ସୀତାଙ୍କର ସନ୍ଧାନ 
ନେବାରେ ସେ ଟିକିଏ ହେଲେ ଯତ୍ନ କଲେନାହିଁ । ମୁଁ ଏଥର ତାଙ୍କର ଗର୍ବ 
ଖର୍ବ କରିବି ।” 

ତାରା ଅତି ବିନୟରେ କହିଲେ, ˆ ପ୍ରଭୁ, ଆପଣ କ୍ରୋଧ ଶାନ୍ତ କରନ୍ତୁ । 
ସୁଗ୍ରୀବ ରାମଚନ୍ଦ୍ରଙ୍କ ନିକଟରେ ଆଜୀବନ ରଣୀ - ଏକଥା ସେ 
ଭୁଲିଯାଇନାହାନ୍ତି । ସୀତାଙ୍କର ସନ୍ଧାନ ନେବା ନିମନ୍ତେ ସେ ସବୁ ଦିଗକୁ 
କପିସୈନ୍ୟମାନଙ୍କୁ ପଠାଇବାକୁ ସ୍ଥିରକରି ଛନ୍ତି । ଅଳ୍ପ ଦିନରେ କପିସୈନ୍ୟମାନେ 
ଏଠାକୁ ଆସିବେ ।” 

ଏହା ଶୁଣି ଲକ୍ଷ୍ମଣଙ୍କର କ୍ରୋଧ ଶାନ୍ତ ହେଲା । ତାରା ସୁଗ୍ରୀବଙ୍କୁ ଡା କିଆଣି 
ଲକ୍ଷ୍ମଣଙ୍କ ସଙ୍ଗେ ଭେଟକରାଇଲେ । ସୁଗ୍ରୀବ ଲକ୍ଷ୍ମଣଙ୍କୁ ଆସନରେ ବସାଇ 
ତାଙ୍କର ସମ୍ବର୍ବନା କଲେ । ଲକ୍ଷ୍ମଣ ରାମଙ୍କର ସନ୍ଦେହ ଜଣାଇବାରୁ ସୁଗ୍ରୀବ 
ହା ତଯୋଡ଼ି କହିଲେ, ˆ ମୁଁ ଯେ ମିତ୍ରଙ୍କ କାର୍ଯ୍ୟରେ ହେଳାକରିବି ତାହା କଦାପି 
ନୁହେଁ । ମୁଁ ମୋର ଦୂତମାନଙ୍କୁ ସବୁଆଡ଼େ ପଠାଇବା ସ୍ଥିରକରିଛି । ମୋର 
ସୈନ୍ୟମାନେ ଆଜି କିମ୍ବା କାଲି ଆସିବେ ।” 

ଲକ୍ଷ୍ମଣ ସୁଗ୍ରୀବଙ୍କ ସଙ୍ଗରେ ନେଇ ରାମଙ୍କୁ ଭେଟିବା ପାଇଁ ମାଲ୍ଯବନ୍ତ 
ଗିରିକୁ ଗଲେ । ସେଠାରେ ତିନିହେଁ କଥାବାର୍ତା ହେଉଥ୍‌ବା ସମୟରେ 
ଦେଖିଲେ ହଠାତ୍‌ ସୂର୍ଯ୍ୟମଣ୍ଡଳ ଧୂଳିପଟଳରେ ଆଇ୍ଛାଦିତ ହୋଇଗଲା । ଘୋର 
ଶନ୍ଦରେ ପୃଥ୍ବୀ କଞମ୍ିଲା ପରି ବୋଧହେଲା । ଲକ୍ଷ୍ମଣ ଏଥୁରେ ବିସ୍ଲୟ ପ୍ରକାଶ 

କରିବାରୁ ସୁଗ୍ରୀବ କହିଲେ, “ମୋର ସେନାପତି ଓ ସୈନ୍ୟମାନେ ଆସୁଛନ୍ତି | 
ଏଥ୍‌ରେ ଭୟର କାରଣ ନାହିଁ ।” 

ଏହି ସମୟରେ ସୁଷେଣ, ନୀଳ, ଗବୟ, ଦ୍ରିବିନ୍ଦ, ଜା ମ୍ବବ ପ୍ରଭୃତି ବାନର 
ଦଳପତିମାନେ ନିଜ ନିଜ ଅନୁଚରମାନଙ୍କ ସହିତ ଆସି ସୁଗ୍ରୀବ ଓ ରାମ- 
ଲକ୍ଷ୍ମଣଙ୍କୁ ପ୍ରଣାମ ଜଣାଇଲେ । ଏହି ଲକ୍ଷ ଲକ୍ଷ ସୈନ୍ଯଙ୍କୁ ଦେଖି ରାମଙ୍କର 
ସକଳ ସନ୍ଦେହ ଦୂରହୋ ଇଗଲା ଓ ସେ ସୂଗ୍ରୀବଙ୍କୁ ଆନନ୍ଦରେ ଆଲିଙ୍ଗନକଲେ । 

ସୁଗ୍ରୀବ ଦଳପତିମାନଙ୍କୁ ଜଣ ଜଣ କରି ରାମଙ୍କୁ ଚିହ୍ନାଇଦେଲେ ଓ କିଏ 
କେଉଁ ଦିଗକୁ ଯିବ ଆଦେଶଦେଲେ । କପି ଓ ଭଲ୍ଲ୍‌କ ସୈନ୍ଯମାନଙ୍କୁ ଦେଖି 
ରାମ ସନ୍ଧଷ୍ଠ ହେଲେ । ସୂଗ୍ରୀବ ସେମାନଙ୍କୁ କହିଲେ ଯେ ସେମାନେ ଗ୍ରାମ, 
ସହର, ବନ, ଗିରି, ସବୁଠାରେ ଖୋଜି ସୀତାଙ୍କର ସମ୍ବାଦ ନେଇ ଆସିବେ । 
ରାବଣର ଦେଶ କେଉଁଠାରେ ଓ ସେ ସୀତାଙ୍କୁ କେଉଁଠାରେ ରଖିଛି, ଏହା 
ବୃଝି ଶୀଘ୍ର ଫେରିଆସିବାକୁ ସେମାନଙ୍କୁ ଆଦେଶ ଦିଆଗଲା । ହନୁମାନ୍‌, 
ଜାମ୍ବବ, ସୁଷେଣ, ଅଙ୍ଗଦ, ନଳ, ନୀଳ ପ୍ରଭୃତି କେତେକ ବୀର ଦକ୍ଷିଣ ଦିଗକୁ 
ଯିବା ସ୍ଥିରହେଲା । ସେ ଦିଗରେ ରାବଣର ଦେଶ ବୋଲି ସୁଗ୍ରୀବ ଶୁଣିଥୂଲେ । 
““ଯ଼ିଏ ସୀତାଙ୍କୁ ଠାବକରିବ, ସେ ବହୁତ ପୁରସ୍କାର ପାଇବ | ମାସକ ମଧ୍ଯରେ 
ସମସ୍ତଙ୍କୁ ଫେରିଆସିବାକୁ ହେବ” — ସୁଗ୍ରୀବ କହିଲେ । 

ଶ୍ରୀରାମ ହନୁମାନ୍‌ଙ୍କ ଡାକି କହିଲେ, “ତୁମ ପରି ବଳବାନ୍‌ ଅନ୍ଯ କେହି 
ନାହାନ୍ତି । ସମୁଦ୍ର ଡେଇଁ ଯିବାକୁ ତୁମେ ହିଁ ସମର୍ଥ । ମୋର ନାମାଙ୍କିତ 
ମୁଦ୍ରିକାଟିକୁ ସଙ୍ଗରେ ନିଅ । ଏହା ଦେଖିଲେ ସୀତା ତୂମକୁ ବିଶ୍ବାସ କରିବେ ।” 
ଏହା କହି ଶ୍ରୀରାମ ତାଙ୍କୁ ନିଜ ଆଙ୍ଗୁଠିରୁ ବାହାରକରି ମୁଦ୍ରିକାଟି ଦେଲେ । 

ବାନର ସୈନ୍ୟମାନେ ସୁଗ୍ରୀବଙ୍କ ଆଦେଶ ଅନୁସାରେ ଭିନ୍ନ ଭିନ୍ନ ଦିଗକୁ 
ଯାତ୍ରାକଲେ । ମାସକ ମଧ୍ଯରେ ପୂର୍ବ, ପଶ୍ଚିମ ଓ ଉତ୍ତର ଦିଗକୁ ଯାଇଥୁ୍‌ବା 
ସୈନ୍ୟମାନେ ନିରାଶ ହୋଇ ଫେରିଆସିଲେ । ସବୁଆଡ଼ ଖୋଜି ମଧ୍ଯ 
ସେମାନେ କେଉଁଠାରେ ହେଲେ ସୀତାଙ୍କର ସନ୍ଧାନ ପାଇଲେ ନାହିଁ । 


ସୀତାଙ୍କୁ ଠା ବକରିବାକୁ ହନୁମାନ୍‌ ବାହାରିଲେ 


ଅଙ୍ଗଦ, ହନୁମାନ ପ୍ରଭୃତି କପିବୀରମାନେ ଦକ୍ଷିଣ ଦିଗକୁ ଯାଇଥୁଲେ । 
ସେମାନଙ୍କ ଯିବା ବାଟରେ ଯେତେ ଗ୍ରାମ ନଗର ପଡ଼ିଲା, ସେସବୁ ସ୍ଥାନରେ 
ଖୋଜି ସେମାନେ ସୀତାଙ୍କ ପାଇଲେ ନାହିଁ । ହନୁମାନ୍‌ କହିଲେ, ˆ ସୀତାଙ୍କର 

ସନ୍ଧାନ ନନେଇ ଫେରିଯିବା ଅପେକ୍ଷା ମରଣ ବରଂ ଭଲ।”” ଏହା ବିଚାରି 
ସେମାନେ କିଷିନ୍ଧ୍ୟାକୁ ଫେରି ନଯାଇ ଆହୁରି ଖୋଜି ଲାଗିଲେ । ଅନେକ ଆଡ଼ 
ଖୋଜିଖୋଜି ସେମାନେ ହାଲିଆ ହୋଇ ବିନ୍ଧ୍ୟଗିରିରେ ବିଶ୍ରାମ କଲେ । ଏହି 
ବିନ୍ଧ୍ୟଗିରିର ଏକ ଗୁହାରେ ଜଟା ୟୁର ବଡ଼ଭାଇ ସମ୍ପାତି ବାସକରୂଥ୍‌ଲା । ସେ 
ବାନରମାନଙ୍କୁ ଦେଖି ସେମାନଙ୍କୁ ପରିଚୟ ପଚାରିଲା । ହନୁମାନ୍‌ ତାଙ୍କୁ 
ଶ୍ରୀରାମଙ୍କର ବନବାସ, ସୀତା ହରଣ, ରାବଣ ସହିତ ଜଟୀୟୁର ଯୁଦ୍ଧ ଓ 
ଜଟାୟୁର ମରଣ ଆଦି ସମ୍ବାଦ ଦେଲେ । ତାହା ଶୁଣି ସମ୍ପାତି ବାନରମାନଙ୍କୁ 
ସାହାଯ୍ୟ କରିବାକୁ କହିଲା । ସମ୍ପାତି ରାବଣର ଲଙ୍କାପୁରର ସନ୍ଧାନ ଦେଲା | 
ସେ କହିଲା ¬ “ମୁଁ ଦିବ୍ୟଚକ୍ଷୁ ପାଇଛି । ଏହିଠାରେ ରହି ମୁଁ ସାରା ପୃଥ୍ବୀକୁ 
ଦେଖିପାରୁଛି । ମୁଁ ଦେଖିପାରୁଛି ଯେ ରାବଣ ଲଙ୍କାପୂରୀରେ ସୀତାଙ୍କୁ ବନ୍ଦିନୀ 
କରି ରଖିଛି । ବହୁ ରାକ୍ଷସୀ ତାଙ୍କୁ ଜଗିରହିଛନ୍ତି । ଏହି ଲଙ୍ଗାକୁ ଯିବା ସହଜ 
ନୁହେଁ । ଯିଏ ଚାରିଶହ କୋଶର ସମୁଦ୍ରକୁ ଡେଇଁପାରିବ, ସେଇ କେବଳ 
ଲଙ୍କାକୁ ଯାଇପାରିବ । ମୁଁ ଏବେ ପକ୍ଷହୀନ; ତେଣୁ ଲଙ୍କାକୁ ଯିବାପାଇଁ 
ଅକ୍ଷମ । 


ହନୁମାନ୍‌ ସମୁଦ୍ର ଡେଇଁ ଲଙ୍କା କୁ ଗଲେ 


ବାନର ବୀରମାନେ ସମୁଦ୍ରତୀ ରରେ ପହଞ୍୍‌ ଲଙ୍କା କୁ ଯିବା ପାଇଁ ଉପାୟ 
ଚିନ୍ତା କଲେ । ଅଙ୍ଗଦ ପ୍ରତ୍ୟେକଙ୍କୁ ପଚାରିଲେ, “ 'ତମେମାନେ କିଏ କେତେଦୂର 
ଡେଇଁପାରିବ ?”? କିଏ କହିଲା ¬ ଦଶ ଯୋଜନ, କିଏବା ପଚାଶ ଯୋଜନ । 
କିନ୍ତୁ ହନୁମାନ୍‌ କିଛି ଉତ୍ତର ଦେଲେ ନାହିଁ । ଅଙ୍ଗଦ ତାଙ୍କୁ କହିଲେ, ˆ ଗବୟ, 
ଗବାକ୍ଷୟ ନଳ, ନୀଳ, ସୁଷେଣ ପ୍ରଭୃତି ନିଜନିଜର ପରାକ୍ରମ ଜଣାଇଲେ — 
କିନ୍ତୁ ତୁମେ ନୀରବ କାହିଁକି ? ପବନଦେବତା ତ ତୁମର ପିତା, ତୃମେ ମଧ୍ଯ 
ପିତାଙ୍କ ପରି ବଳଶାଳୀ । ପିଲାଦିନେ ସୂର୍ଯ୍ୟଙ୍କୁ ଧରି ଖେଳିବ ବୋଲି ତୁମେ 
ସୂର୍ଯ୍ୟମଣ୍ଡଳକୁ ଡେଇଁଥ୍‌ଲ | ତୁମର ବଳ ବିକ୍ରମ ସମସ୍ତଙ୍କୁ ଜଣା । ତୁମେ ବି 
ଅମରବର ପାଇଛ । ତେଣୁ ତମ ବିନା ଏ ସମୁଦ୍ରକୁ ଆଉ କିଏ ଡେଇଁପାରିବ ? ' ` 
ଅନ୍ୟ ବାନର ଦଳପତି ମାନେ ମଧ୍ଯ ଏହି ପରି ହନୁମାନ୍‌ ଙ୍କୁ ପ୍ରଶଂସାକଲେ ! 
ସେମାନେ କହିଲେ, “ ‘ତୁମେ କେବଳ ଆମକୁ ରକ୍ଷାକରିପାରିବ । ସୁଗ୍ରୀବ 
ଯେଉଁ ମାସେ ସମୟ ଦେଇଥ୍‌ଲେ ତାହା ସରିଗଲାଣି । ସୀତାଙ୍କର ସମ୍ବାଦ 
ନେଇ ନଗଲେ ଆମମାନଙ୍କର ମରଣ ନିଶ୍ଚିତ ।” 

ଏହା ଶୁଣି ହନୁମାନ୍‌ ନିଜ ଦେହ ବିସ୍ତାର କରିବାକୁ ଲାଗିଲେ । ତାଙ୍କର 
ତେଜରେ ସମସ୍ତଙ୍କର ଆଖି ବ୍ରଜିହୋଇଗଲା । ହନୁମାନ୍‌ ସେମାନଙ୍କ ଭୟ 
ଦୂରକରି କହିଲେ, ଶ୍ରୀରାମଙ୍କ ଦୟାରୁ ମୁଁ ନିଶ୍ଚୟ ସମୁଦ୍ର ଡେଇଁ ଲଙ୍କାକୁ 
ଯାଇ ଫେରିଆସିବି । ମୁଁ ପବନଦେବତାଙ୍କର ପୁତ୍ର ¬ ପୃଥ୍ବୀର ସବୁ ସ୍ଥାନକୁ 
ଯାଇପାରିବି । ମୁଁ ସମୁଦ୍ର ଡେଇଁବା ବେଳେ ପର୍ବତମାନେ କମ୍ପିଯିବେ । ପବନ 
ଆଘାତରେ ବୃକ୍ଷଲତାମାନେ ଉପୁଡ଼ି ପଡ଼ିବେ । ଏଠାରୁ ମୁଁ ଡେଇଁଲେ ପୃଥ୍ବୀ 
ମୋ ପାଦଭାରାରେ ଦବିଯିବ । ତେଣ୍ମ ଚାଲ ସମସ୍ତେ ମହେନ୍ଦ୍ରଗିରିକୁ ଯିବା — 
ସେଠାରୁ ମୁଁ ଲମ୍ବଦେଇ ସମୁଦ୍ର ପାରହେବି ।? 

ସମସ୍ତେ ହନୁମାନଙ୍କୁ ପ୍ରଶଂସା କରି ମହେନ୍ଦ୍ରଗିରିକୁ ଚାଲିଗଲେ । ହନୁମାନ୍‌ 
ମହେନ୍ଦ୍ରଗିରିରେ ଛିଡ଼ାହୋଇ ସମୁଦ୍ର ଉପରେ ଦୃଷ୍ଟି ପକାଇଲେ । ତାଙ୍କ ବପୁର 
ବିସ୍ତାର ଦେଖି ସମସ୍ତେ ଆଚମ୍ଭିତ ହୋଇଗଲେ ! ହନୁମାନ୍‌ ରାମ-ଲକ୍ଷ୍ମଣ- 
ସୀତାଙ୍କ ଉଦ୍ଦେଶ୍ୟରେ ପ୍ରଣାମକଲେ। ତା'ପରେ ଅଙ୍ଗଦ ପ୍ରଭୃତି 
ଯୁଥପତିମାନଙ୍କୁ ଆଲିଙ୍ଗନକରି ସେମାନଙ୍କର ଶୁଭାଶିଷ ଗ୍ରହଣକଲେ । 
ହୁନନମାନ୍‌ଙ୍କ ପଦପାତରେ ମହେନ୍ଦ୍ରଗିରି ଥରିଉଠିଲା । ହନୁମାନ୍‌ ଏକ ଲମ୍ଖ 
ଦେଇ ଆକାଶରେ ଗତି କରିବାରୁ ଯେଉଁ ଝଡ଼ ସୃଷ୍ଟି ହେଲା ସେଥୁରେ 
ବୃକ୍ଷଲତା ମାନେ ଉଡ଼ିଗଲେ । ସମୁଦ୍ରରେ ବିରାଟ ଢେଉମାନ ଉଠିଲା । 

ଦେବତାମାନେ ତ ହନୁମାନ୍‌ଙ୍କ ସମୂଦ୍ର ଲଙ୍ଘନ ଦେଖୁଥୂଲେ — 
ହନୃମାନ୍‌ଙ୍କର ଶକ୍ତି ସେମାନେ ପରୀକ୍ଷା କରିବା ପାଇଁ ନାଗମାତା ସୁରସାକୁ 
କହିଲେ, “ହନୁମାନ୍‌ ସମୁଦ୍ର ଡେଇଁ ଯାଉଛନ୍ତି । ତୁମେ ରାକ୍ଷସୀ ରୂପ ଧରି 
ହନୁମାନଙୁ ବାଟରେ ଓଗାଳିବ । ସେ କଅଣ କରିବେ ଦେଖିବା ।”? 

ସୁରସା ଏହା ଶୁଣି ଏକ ବିକଟାଳ ରାକ୍ଷସୀରୂପ ଧରି ପାଟି ବିସ୍ତାର କରି 
ହନୁମାନଙ୍କୁ ଖାଇଦେବ ବୋଲି ଭୟଦେଖାଇଲା । ହନୁମାନ୍‌ କୌଶଳ କରି 
ନିଜ ଦେହକୁ ଅତି କ୍ଷୁଦ୍ର ଅଙ୍ଗୁଷ୍ଠ ପ୍ରମାଣ କରି ସୁରସାର ମୂଖ ଭିତରେ 
ପ୍ରବେଶକରି ବାହାରିଆସିଲେ । ତହୁଁ ସୁରସା ନିଜ ପରିଚୟ ଦେଇ ହନୁମାନ୍‌ ଙ୍କୁ 
ଆଶୀବୀଦ କଲା । 

ହନୁମାନ୍‌ ଶ୍ରୀରାମଙ୍କ କାର୍ଯ୍ୟରେ ଲଙ୍କାକୁ ଯାଉଥ୍‌ବା ଦେଖି ସମୁଦ୍ର ତାଙ୍କୁ 
ସାହାଯ୍ୟ କରିବାକୁ ସ୍ଥିରକଲେ। ମୈନାକ ପର୍ବତ ସମୁଦ୍ରଗର୍ଭରେ 
ଲୁଚିରହିଥୂଲା । ସମୁଦ୍ର ମୈନାକକୁ କହିଲେ, “ତୁମେ ଉପରକୁ ଉଠି ନିଜର 
ଦେହ ବଢ଼ା ଇଦିଅ — ହନୁମାନ୍‌ ତୁମ ଉପରେ ବିଶ୍ରାମ ନେବେ |”? ଏହା ଶୁଣି 
ମୈନାକ ଅନେଜ ଉଚ୍ଚକୁ ଉଠିଗଲା ¦ ସେ ହନୁମାନ୍‌ଙ୍କୁ ଡାକି କହିଲେ, ` ହେ 

ବୀର, ତୁମେ ମୋ ଉପରେ ବିଶ୍ରାମ କରି କିଛି ଫଳମୂଳ ଖାଇ ଯିବା ପାଇଁ 
ମୋତେ ସମୁଦ୍ର ପଠାଇଛନ୍ତି, ଆସ ବିଶ୍ରାମ ନିଅ ।” ? କିନ୍ଧ ହନୁମାନ୍‌ ସେଠାରେ 
ନରହି କେବଳ ଅଙ୍ଗୁଳିରେ ସ୍ଥର୍ଶକରି ଦେଇ ଚାଲିଗଲେ । 

ହନୁମାନ୍‌ ଆକା ଶମାର୍ଗରେ ଗଲାବେଳେ ସିଂହିକା ବୋଲି ଏକ ରାକ୍ଷସୀ 
ତାଙ୍କୁ ଖାଇବାକୁ ବାହାରିଲା । ସେ ତା”ର ବିଶାଳ ମୁଖ ବିସ୍ତାର କରିବାରୁ 
ହନୁମାନ୍‌ ନିଜକୁ ଅତି କ୍ଷୁଦ୍ର କରି ତା'ର ମୁଖ-ଗହୁରବାଟେ ଉଦରକୁ ପଶିଗଲେ 
ଓ ଉଦରକୁ ନଖରେ ବିଦାରିପକାଇ ବାହାରିଆସିଲେ। ସିଂହିକା ପ୍ରାଣ 
ହରାଇଲା । 

ଶେଷରେ ହନୁମାନ୍‌ ଆକାଶମାର୍ଗରୂ ଲଙ୍କା ପୁରୀ ଦେଖିପାରିଲେ । ସେ 
ଦେଖିଲେ ସମସ୍ତ ନଗରୀଟିକୁ ଏକ ସୁବର୍ଣ୍ଣ ପ୍ରାଚୀର ଘେରିରହିଚି । 
ବାସଗୃହମଗୁଡ଼ିକ ମଧ୍ଯ ସୁବର୍ଣ୍ଣମୟ । ଇନ୍ଦ୍ରଙ୍କର ଅବରାବତୀପୁରୀ ଏହା 
ତୁଳନାରେ କିଛି ନୁହେଁ । 


ହନୂୁମାନ୍‌ଙ୍କ ଲଙ୍କା ପ୍ରବେଶ 


ହନୁମାନ୍‌ ଆକାଶରୁ ଓହ୍ଲାଇଆସି ନିଜ ଦେହକୁ କ୍ଷୁଦ୍ର କରିଦେଇ 
ସ୍ଵବଳଗିରିରେ ବସିଲେ । ଏହି ପର୍ବତଟି ବିବିଧ ବୃକ୍ଷଲତା ଓ ଫଳପୂଶ୍ଠରେ 
ସୁଶୋଭିତ ଥୁଲା । ଏହା ଦେଖି ହନୁମାନ୍‌ ଆନନ୍ଦମନରେ କିଛି ସମୟ 
ସେଠାରେ ବିଶ୍ରାମନେଲେ । ଏହିଠାରୁ ସେ ଲଙ୍କାର ବିଭବ ଓ ଶୋଭା 
ଦେଖିଲେ । 

ସନ୍ଧ୍ଯା ହେଲା | ହନୁମାନ୍‌ ଗୋଟିଏ ବିରାଡ଼ିର ରୂପ ଧରି ପ୍ରାଚୀର ଡେଇଁ 
ଲଙ୍କାରେ ପଶିଲେ । ତା'ପରେ ସେ ସାବଧାନରେ ଲଙ୍କାପୂରୀରେ ବୁଲି ବୁଲି 
ସୀତାଙ୍କୁ ଖୋଜିଲେ — କିନ୍ତ କୌଣସିଠାରେ ହେଲେ ସୀତାଙ୍କର ସନ୍ଧାନ 
ପାଇଲେ ନାହିଁ। ତହୁଁ ସେ ରାବଣର ରାଜନବରରେ ପ୍ରବେଶକଲେ । 
ସେଠାରେ ସେ ରାବଣକୁ ଶତଶତ ଅସୁରୁଣୀଙ୍କ ଗହଣରେ ଶୋଇଥ୍‌ବାର 
ଦେଖିଲେ ¬ କିନ୍ତ ସୀତା ସେମାନଙ୍କ ମଧ୍ଯରେ ନଥୁଲେ । ରାବଣର ବିଶାଳ 
ବପୁ, ଦଶ ମୁଣ୍ଡ ଓ ବିଂଶ ବାହୁ ଦେଖି ହନୁମାନ୍‌ ଆଶ୍ଚର୍ଯ୍ୟ ହୋଇଗଲେ । 
ରାଜଅନ୍ତଃପୂରରେ ସୀତାଙ୍କୁ ନପାଇ ସେ ଅଶୋକବନକୁ ଚାଲିଗଲେ ଓ 
ଏହାର ପ୍ରତ୍ୟେକ ଢାଗା ଟିକିନିଖି କରି ଖୋଜିଲେ ! ସେଠାରେ ଗୋଟିଏ ବଡ଼ 
ଶିଂଶପାଗଛ ଦେଖି ସେ ତାହା ଉପରକୁ ଚଢ଼ିଗଲେ । ବୃକ୍ଷର ଗୋଟିଏ 

ଶାଖାରେ ବସି ସେ ତଳକୁ ଚାହିଁ ଦେଖିଲେ ଯେ ଶତ ଶତ ଭୀଷଣାକୃତି 
ରାକ୍ଷସୀ ସେଠାରେ ଜଗିରହିଛନ୍ତି ଓ ସେମାନଙ୍କ ମଧ୍ଯରେ ସୀତାଦେବୀ 
ମୁଶ୍ଡପୋତି ବସିଛନ୍ତି । ସୀତା ଦେବୀଙ୍କର ଦୁର୍ବଳ ଦେହ, ମଳିନ ମୁଖ ଓ ବେଶ 
ଦେଖି ତାଙ୍କ ମନରେ ଦୁଃଖହେଲା । ସେ ସେହି ଗଛରେ ଲୂଚିରହିଲେ । 
ସକାଳ ହେବାରୁ ବହୁ ଅନୁଚରଙ୍କୁ ଘେନି ରାବଣ ସୀତାଙ୍କ ନିକଟକୁ 
ଆସିଲା । ରାବଣକୁ ଦେଖି ସୀତା ଭୟରେ ଥରିଉଠିଲେ | ରାବଣ ବିନୟରେ 
ସୀତାଙ୍କୁ କହିଲା, “ତୁ ମୋତେ ଭୟ କରିବାର କାରଣ ନାହିଁ । ମୁଁ ସ୍ବର୍ଗ, 
ମର୍ରଭ୍ୟୟ ପାତାଳ ତିନିପୂର ଜୟକରିଛି । ତୁ ଏପରି ମନଦ୍ରଃଖରେ ବସିଛୁ 
କାହିଁକି ୨ ମୋତେ ପତି ରୂପେ ଗ୍ରହଣକଲେ ଡୁ ସ୍ଵର୍ଗସୁଖ ଭୋ ଗକରିବ୍ର । 
ରାମକୁ ଚିନ୍ତା କରି କିଛି ଲାଭ ନାହିଁ । ବନରେ ବୁଲି ବୁଲି ସେ ମରିବଣି । 


ବଞ୍ଚୁଥୁଲେ ମଧ୍ୟ ସେ ଯେ ଏଠାକୁ ଆସି ତୋତେ ଉଦ୍ଧାର କରିବ, ସେ ଆଶା 
ବୃଥା । ତେଣୁ ତୁ ମୋ ରାଣୀ ହୋଇ ସମସ୍ତ ସୁଖ-ସମ୍ପଦ ଭୋଗକର ।'’ 


Digitized by srujanika@gmail.com 


ପିଲାଙ୍କ ରାମାୟଣ କାହାଣୀ ୪୧ 


ଏହା ଶୁଣି ସୀତା କୁଦ୍ଧ ହୋଇ କହିଲେ, ମୁଁ ଶ୍ରୀରାମଙ୍କ ସ୍ତ୍ରୀ । ମୋତେ 
ହରଣ କରି ଆଣିବା ତୋ ପକ୍ଷରେ ମହାପାପ । ରାକ୍ଷସ ହୋଇଥ୍‌ବାରୁ ତୁ 
ଧର୍ମ ଅଧର୍ମ ବିଚାର କରୁନାହୁଁ । ତୁ ଜାଶିରଖ ଯେ ଜୀବନରେ ତଥା ମରଣରେ 
ସେହି ରାମଚନ୍ଦ୍ର ହିଁ ମୋର ପତି । ତାଙ୍କ ବିନା ଅନ୍ଯ କାହାକୁ ମୁଁ ମୋର 
ମନରେ ସ୍ଥାନ ଦେଇନପାରେ ¦ ତେଣୁ ତୁ ତୋର ଭୂଲ ବ୍ରଝି ମୋତେ ନେଇ 
ତାଙ୍କ ପାଖେ ଦେଇଆସେ — ନୋହିଲେ ଶ୍ରୀରାମ ଲଙ୍କାକୁ ଆସି ତୋର ପ୍ରାଣ 
ନେବେ ।”' 

ସୀତାଙ୍କ କଥା ଶୁଣି ରାବଣ କୋପରେ କମ୍ପିଉଠି କହିଲା, “ତୃ ଅତି 
„ ମୂର୍ଖ ନହୋଇଥ୍‌ଲେ ଏପରି କଥା କହିନଥାନ୍ତୁ । ମୁଁ ତୋତେ ଏବେ ବଧ କରନ୍ତି; 
କିନ୍ତୁ ତୋ ପ୍ରତି ମୋର ପ୍ରେମ ଜାତ ହୋଇଥ୍‌ବାରୁ ମୁଁ ତାହା କରିବି ନାହିଁ । 
ମୁଁ ତୋଡେ ଦୁଇମାସ ସମୟ ଦେଲି । ଏହାମଧ୍ଯରେ ଡ଼ ମୋର ରାଣୀ ହେବାକୁ 
ରାଜି ନହେଲେ ତୋର ମରଣ ନିଶ୍ଚିତ ।”” ରାକ୍ଷସୀମାନଙ୍କୁ ମଧ୍ୟ ରାବଣ 
ପରାମର୍ଶ ଦେଲା ଯେ — ସେମାନେ ସମସ୍ତ କୌଶଳ କରି ସୀତାଙ୍କୁ ତା'ର 
ବଶ କରାନ୍ତୁ । ଏହିପରି ବ୍ଯବସ୍ଥା କରି ରାବଣ ତା'ର ନଅରକୁ ଫେରିଗଲା । 

ଏହାପରେ ରାକ୍ଷସୀମାନେ ସୀତାଙ୍କୁ ନାନା ପ୍ରକାର ଭୟ ଦେଖାଇଲେ । 
କେହି ଅବା କେତେ ପ୍ରକାର ପ୍ରଲୋଭନ ଦେଖାଇଲେ । କିନ୍ଧୁ ସୀତାଙ୍କର ମନ 
ତିଳେହେଁ ବଦଳିଲା ନାହିଁ । ସେ ଦୁଃଖରେ ଭାଟିଂପଡ଼ି ଉଚ୍ଚ ସ୍ଵରରେ କାନ୍ଦିଲେ । 
ଏହାପରେ ଅସୁରୁଣୀମାନେ ସେ ସ୍ଥାନ ଛାଡ଼ି ଚାଲିଗଲେ ! 


ହନୃମାନ୍‌-ସୀତା ଭେଟ 


ହନୁମାନ୍‌ ଶିଂଶପା ଗଛରେ ବସି ଏସବୁ ଘଟଣା ଦେଖୁଥ୍‌ଲେ । କିପରି 
ସେ ସୀତାଙ୍କୁ ଦେଖାଦେଇ ତାଙ୍କ ସଙ୍ଗେ କଥାବାରୀ କରିବେ ତାହା 
ଚିନ୍ତା କଲେ । ହଠାତ୍‌ ଦେଖାଦେଲେ ସାତା ତାଙ୍କୁ ଏକ ମାୟାରୂପୀ ଅସୁର 
ମନେକରି ଚିଜ଼୍ାର କରିପାରନ୍ତି । ଏହିପରି ଚିନ୍ତାକରି ଶେଷରେ ସେ ଏକ 
ଉପାୟ ସ୍ଥିର କଲେ । ସେହି ବୃକ୍ଷରେ ରହି ସେ ରାମଚନ୍ଦ୍ରଙ୍କର ଗୁଣ ଗାନ 
କରିବାକୁ ଲାଗିଲେ । ସୀତା ତାହା ଶୁଣି ଆଭ୍ତ୍ର୍ଯ୍ୟ ହୋଇ ଉପରକୁ ଚାହିଁଲେ । 
ସେ ହନୃମାନ୍‌ଙ୍କୁ ଦେଖିଲେ । ଏ ରାକ୍ଷସପୂରୀରେ ରାମଙ୍କର ଗୁଣଗାନ ତାକୁ 
ସ୍ବପ୍ପପରି ବୋ ଧହେଲା । ହନ୍ମମାନ୍‌ ସୀତାଙ୍କୁ ପ୍ରଣାମ କରି ପଚାରିଲେ, ମା 
ତୂମେ କିଏ ? ତୂମେ କଅଣ ସତ୍ୟବ୍ରତ ରାମଙ୍କର ଧର୍ମପତ୍ନୀ ସୀତା ଦେବୀ ? 

୪୨ ପିଲାଙ୍କ ରାମାୟଣ କାହାଣୀ 


ସୀତା ଦେବୀ ଉତ୍ତର ଦେଲେ, “ହଁ, ମୁଁ ସେହି ହତଭାଗିନୀ ସୀତା — 
ରାମଚନ୍ଦ୍ରଙ୍କର ପତ୍ନୀ । ତୁମେ କିଏ ? କିପରି ଏଠାକୁ ଆସିଲ ? 
ଶ୍ରୀରା ମଚନ୍ଦ୍ରଙ୍କର ସମ୍ବାଦ କିଛି ଜାଣକି ?” 


ହନୁମାନ୍‌ ଶ୍ରୀରାମଙ୍କ ମୁଦ୍ରି କାଟି ସୀତାଙ୍କୁ ଦେଇ ନିଜର ପରିଚୟ ଦେଲେ । 
ତା'ପରେ ସମସ୍ତ ଘଟଣା କହି ରାମଙ୍କ ସହିତ ସୁଗ୍ରୀବଙ୍କ ବନ୍ଧୁତା ବିଷୟ କହିଲେ । 
ହନୁ ମାନ୍‌ ସୀତାଙ୍କ ଆଶ୍ଵାସନା ଦେଇ କହିଲେ, “ମା, ଲକ୍ଷ ଲକ୍ଷ କପିସୈନ୍ୟ 
ପ୍ରସ୍ତୁତ ହୋଇ ରହିଛନ୍ତି, ସେମାନେ ଅଛ୍ପଦିନ ଭିତରେ ପ୍ରଭୂ ରାମଙ୍କ ସହିତ 
ଏଠାକୁ ଆସି ରାବଣକୁ ସବଂ ଶରେ ମାରି ତୁମକୁ ଉଦ୍ଧାର କରିବେ ।' 
ସୀତା ଦେବୀ ନିଜର ମଥାମଣିଟି ରାମଙ୍କୁ ଦେବା ପାଇଁ ହନୁମାନଙ୍କୁ ଦେଲେ ଓ 
ଶୀଘ୍ର ଲଙ୍କା ଆକ୍ରମଣ କରି ତାଙ୍କୁ ଉଦ୍ଧାର କରିବାକୁ ଅନୁରୋଧ କଲେ । 


ଲଙ୍କାପୋଡ଼ି 


ହନୁମାନ୍‌ ମନେ ମନେ ଚିନ୍ତାକଲେ, “ମୋର ତ ସୀତାଦର୍ଶନ ଘଟିଲା; 
କିନ୍ତୁ ରାକ୍ଷସମାନଙ୍କ ବଳ କୌଶଳ ଟିକିଏ ଦେଖି ଫେରିବି । ରାବଣର କେତେକ 

ପିଲାଙ୍କ ରାମାୟଣ କାହାଣୀ ୪୩ 


ରାକ୍ଷସ ବଧ ନକଲେ ମନରେ ଶାନ୍ତି ଆସିବ ନାହିଁ ।”” ଏହା ବିଚାରକରି ସେ 
ରାବଣର ମଧୁବନ ତୋଟାରେ ପଶି ଭଙ୍ଗାରୁଜା କଲେ । ରାବଣ ଏହି ସମ୍ବାଦ 
ପାଇ ହନୁମାନ୍‌ ଙ୍କ ସଙ୍ଗେ ଯୁଦ୍ଧ କରିବାକୁ କେତେକ ରାକ୍ଷସଙ୍କୁ ପଠାଇଲା । 
ସେମାନେ ନାନା ଅସ୍ତ ମାଇଲେ; କିନ୍ଧ ହନୁମାନ୍‌ଙ୍କର କିଛି କ୍ଷତି ହେଲା ନାହିଁ । 
ବରଂ ହନୁମାନ୍‌ କେତେଟା ଗଛ ଉପାଡ଼ି ସେଥୁରେ ପିଟିବାରୁ ବହୁତ ଅସୁର ମଲେ । 
ରାବଣ ତାହା ଶୁଣି ତା'ର ପୁଅ ପ୍ରଶସ୍ତକୁ ପଠାଇଲା । ସେ ରଥରେ ବସି ହନୁମାନ୍‌ଙ୍କ 
ଉପରେ ଶର ବୃଷ୍ଟି କଲା ! କିନ୍ଧ ହନୁମାନ୍‌ଙ୍କ ପ୍ରହାରରେ ପ୍ରଶସ୍ତ ମଲା । ଆହୁରି 
ଅନେକ ଅସୁର ବୀର ମଲେ ! ଏମାନଙ୍କ ମୃତ୍ୟୁ ସମ୍ବାଦରେ ରାବଣ ଅତି ଦୁଃଖିତ 
ହୋଇ ତା'ର ପୁଅ ବୀର ଇନ୍ଦ୍ରଜିତକୁ ପଠାଇଲା । ଏଇ ଇନ୍ଦ୍ରଜିତ ଯୁଦ୍ଧରେ ଇନ୍ଦ୍ରଙ୍କ 
ଜୟକରିଥ୍ଲା । ଇନ୍ଦ୍ରଜିତ ବହୁ ରାକ୍ଷସସୈନ୍ୟ ସହ ଆସି ହନୁମାନ୍‌ଙ୍କ ସଙ୍ଗେ 
ଯୁଦ୍ଧକଲା । ଦୃହିଙ୍କ ଭିତରେ ଘୋର ଯୁଦ୍ଧ ହେଲା । ଶେଷରେ ଇନ୍ଦ୍ରଜିତ ବ୍ରହ୍ମାସ୍ତ 
ମାରି ହନୁମାନଙ୍କୁ ବାନ୍ଧିପକା ଇଲା । ଅସୁରମାନେ ଆନନ୍ଦ ମନରେ ତାହାଙ୍କୁ 
ବାନ୍ଧିନେଇ ରାବଣ ପାଖରେ ପହଞ୍ଚଲେ ! 

ରାବଣ ହନୂୁମାନ୍‌ଙ୍କୁ ଦେଖି ରାଗରେ କମ୍ପିଗଲା । ସେ ପଚାରିଲା ¬ “ ‘ତୁ 
କିଏ ? ଏଠାରେ କାହିଁକି ଆସି ଗୋଳମାଳ କରୁଛୁ ?”? ହନୁମାନ୍‌ ନିର୍ଭୟରେ 
ଉତ୍ତର ଦେଲେ, “ମୁଁ ଶ୍ରୀରା ମଚନ୍ଦ୍ରଙ୍କ ଦୂତ ହନୁମାନ୍‌ । ଶ୍ରୀରାମଙ୍କ ସ୍ତ୍ରୀ ସୀତାଙ୍କୁ 
ତୁ ବଣରୁ ଚୋରାଇ ଆଣିଚୁ । ଶ୍ରୀରାମଙ୍କ ସଖା ସୁଗ୍ରୀବଙ୍କ ଆଦେଶରେ 
କପିଦୂତମାନେ ସୀତାଙ୍କ ଖୋଜୂଛନ୍ତି । ମୁଁ ସମୁଦ୍ର ଡେଇଁ ତୋ ପୁରରେ ପଶିଛି । 
ତୋର ଧର୍ମ ବିଚାର ଥୂଲେ ସୀତାଙ୍କୁ ନେଇ ରାମଙ୍କୁ ଫେରାଇଦେ । ନହେଲେ 
ତୁ ସବଂଶରେ ନାଶଯିବୁ ।” 

ଏହା ଶୁଣି ରାବଣ ଭୀଷଣ କ୍ରୋଧରେ ହନୁମାନ୍‌ଙ୍କୁ ବଧ କରିବାକୁ 
ଆଦେଶ ଦେଲା । ଏହି ସମୟରେ ରାବଣର ଭାଇ ବିଭୀଷଣ କହିଲେ, 
““ ଭାଇ, ଆପଣ ବିଚାରବନ୍ତ । ଏ ବାନର ମଧୁବନ ଭାଟଙ୍ଗି ରାକ୍ଷସମାନଙ୍କୁ 
ବିନାଶ କରିଛି ସତ — ତଥାପି ଆପଣ ଏହାକୁ ହତ୍ୟା କରନ୍ତୁ ନାହିଁ ¬ କାରଣ 
ଦୂତକୁ ହତ୍ଯା କରାଯାଏନାହିଁ । ସାମାନ୍ୟ ବାନରଟାଏ ବଧ କରି ଆପଣ ବା 
କି ଯଶ ପାଇବେ ? ଏ ଦୂତକୁ ଛାଡ଼ିଦେଲେ ସେ ଯାଇ ଆମ ଶତ୍ରୁ ଶ୍ରୀରାମଙ୍କ 
ସମ୍ବାଦ ଦେବ । ସେ ଆପଣଙ୍କ ସଙ୍ଗେ ଯୁଦ୍ଧ କରିବାକୁ ସାହସ କରି ଆସିବ 
ନାହିଁ, ଆସିଲେ ଆମେ ସହଜରେ ତାକୁ ଯୁଦ୍ଧରେ ମାରିପାରିବା । 

ରାବଣ ସ୍ଥିରକଲା ଯେ ହନୁମାନ୍‌ର ଲାଙ୍ଗୁଡ଼କୁ ପୋଡ଼ି ତାକ୍ର ବିରୁପ କରି 
ଛାଡ଼ିଦେବ | ରାବଣର ଆଦେଶରେ ରାକ୍ଷସମାନେ ହନୁମାନଙ୍କ ଲାଙ୍ଗୁଡ଼ରେ ଲୁଗା 
ଗୁଡ଼ାଇ ତେଲ ତାଳି ନିଆଁ ଲଗାଇଦେଳେ । ହନୁମାନ୍‌ ଡେଇଁ ଯାଇ ପୁରଦ୍ଧାରରେ 

ବସିଲେ ଓ ଗୃହର ସ୍ତମ୍ଭ ଭାଙ୍ଗି ତହିଁରେ ପିଟି ଶତ ଶତ ରାକ୍ଷସ ବଧକଲେ | 
ତା'ପରେ ଘରକୁ ଘର ଡେଇଁ ଯାଇ ସାରା ନଗରୀରେ ନିଆଁ ଲଗାଇଦେଲେ | 
ଗୃହସବ ଜଳି ଭସ୍ବହୋ ଇଗଲା । ବହୁ ରାକ୍ଷସ ପୋଡ଼ି ମଲେ | ରାବଣ ତା'ର 
ପରିବାର ସହ ପୂଷ୍ଣକ ଚିମାନରେ ବସି ଆକାଶ ମାର୍ଗରେ ରହିଲା । 

ଲଙ୍କାପୁରୀ ଭସ୍ବ କରିସାରି ହନୁମାନ୍‌ ପୁଣି ଅଶୋକ ବନକୁ ଯାଇ 
ସୀତାଙ୍କୁ ଦର୍ଶନକଲେ ଓ ତାଙ୍କୁ ନାନାରୂପେ ଆଶ୍ଧାସନା ଦେଲେ । 


ହନୂମାନ୍‌ ଫେରିଲେ 


ଏବେ ହନୁମାନ୍‌ ଲଙ୍କାରୁ ଫେରିବାର କଥା । ସେ ଅରିଷ୍ଟଗିରି ଉପରକୁ 
ଯାଇ ସେହିଠାରୁ ଲମ୍ବ ଦେଲେ । ସେ ଶୂନ୍ୟ ମାର୍ଗରେ ଗତି କଲାବେଳେ ପ୍ରବଳ 
ପବନ ଜାତ ହେଲା; ସମୁଦ୍ରର ଜଳ ଉଭଛୁଳିପଡ଼ିଲା । ଏ କାଣ୍ଡମାନ ଦେଖି 
ଜାତ୍ବଭବ ଅନୁମାନ କଲେ ଯେ, ହନୁମାନ୍‌ କାର୍ଯ୍ୟ ସିଦ୍ଧ କରି ଫେରୁଛନ୍ତି । ଅଙ୍ଗଦ, 
ନଳ, ନୀଳ ପ୍ରଭୃତି ସଖାମାନେ ଆକାଶକୁ ଚାହିଁରହିଲେ । କପିମାନେ ଅତି 
ଆନନ୍ଦ ମନରେ ଡେଇଁବାକୁ ଲାଗିଲେ । କ୍ରମେ ହନୁମାନ୍‌ ନିକଟତର ହୋଇ 
ଶେଷରେ ପର୍ବତ ଶିଖରରେ ଓହ୍ଲାଇଲେ । 

ଜାମତ୍ବବ, ଅଙ୍ଗଦ, ନଳ, ନୀଳ ପ୍ରଭୃତି ହନୁମାନ୍‌ଙ୍କୁ ଆନନ୍ଦରେ ଆଲିଙ୍ଗନ 
କଲେ । ତା'ପରେ ସମସ୍ତେ ସୀତାଙ୍କର ସମ୍ବାଦ ଜାଣିବାକୁ ଇଚ୍ଛା ପ୍ରକାଶ 
କଲେ । ତହୁଁ ହନୁମାନ୍‌ ଯାଇ କିପରି ଲଙ୍କାରେ ପହଞ୍ଚ୍‌ ସୀତାଙ୍କୁ ଦେଖିଲେ 
ଓ ରାବଣର ସୈନ୍ଯମାନଙ୍କୁ ବଧକରି ଲଙ୍କା ପୁରୀକୁ ଭସ୍ପକଲେ ତାହା ବର୍ଣ୍ଣନା 
କଲେ । ତାହା ଶୁଣି ଅଙ୍ଗଦ ପ୍ରଭୃତି ବୀରମାନେ କହିଲେ, “ଚାଲ, 
ଆମେମାନେ ଯାଇ ରାବଣକୁ ମାରି ସୀତାଙ୍କୁ ଆଣି ରାମଚନ୍ଦ୍ରଙ୍କୁ ଦେବା ।” 

ଜ଼ାମ୍ଭବ ସେମାନଙ୍କୁ ଶାନ୍ତ କରି କହିଲେ, “ତୃୂମେମାନେ ଅଧୀର 
ହୁଅନାହିଁ। ସୁଗ୍ରୀବ ସୀତାଙ୍କର ସନ୍ଧାନ କରିବାକୁ ଆଦେଶ ଦେଇଥ୍‌ୁଲେ । 
ଆମର କର୍ରବ୍ୟ ହେଉଛି ସୁଗ୍ରୀବ, ରାମ ଓ ଲକ୍ଷ୍ମଣଙ୍କୁ ଏହି ଶୁଭ ସମ୍ବାଦ 
ଦେବା | ତାହା ପରେ ସେମାନେ ଯାହା ଆଦେଶ ଦେବେ ତାହା କରିବା ।”? 


ରାମ ସୀତାଙ୍କ ସମ୍ବାଦ ପାଇଲେ 


ସେତେଦେଳକୁ ରାମ ଓ ଲକ୍ଷ୍ମଣ ମାଲ୍ଯବନ୍ତ ଗିରିରେ ଥୁଲେ । ଦକ୍ଷିଣ 
ଦିଗରୁ ଦୂତମାନେ ଫେରିଆସିଥ୍‌ବା ସମ୍ଭାଦ ପାଇ ସୁଗ୍ରୀବ ସେମାନଙ୍କୁ 


Digitized by srujanika@gmail.com 


ପିଲାଙ୍କ ରାମାୟଣ କାହାଣୀ ୪୫ 


ପାଛୋଟିନେଲେ ଓ ହନୁମାନ୍‌ ସୀତାଙ୍କୁ ଦର୍ଶନ କରିଥ୍‌ବା ଶୁଣି ଅତ୍ଯନ୍ତ 
ଆନନ୍ଦିତହେଲେ । ସେ କାଳବିଳମ୍ବ ନକରି ହନୁମାନ୍‌ ଓ ଅନ୍ୟାନ୍ୟ ବାନର 
ବୀରମାନଙ୍କୁ ସଙ୍ଗରେ ନେଇ ମାଲ୍ଯବନ୍ତରେ ଉପରିସ୍ଥହେଲେ । ସମସ୍ତେ 
ରାମ-ଲକ୍ଷ୍ଣଙ୍କୁ ପ୍ରଣିପାତକଲେ । 

ହନୁମାନ୍‌ ସୀତାଙ୍କର ସନ୍ଧାନ ପାଇଛନ୍ତି ବୋଲି କହିଲେ । ଶ୍ରୀରାମଙ୍କ 
ଆଦେଶରେ ହନୁମାନ୍‌ ତାଙ୍କର ସମୁଦ୍ରତଲଙ୍ଘନଠାରୁ ଆରମ୍ଭକରି ଲଙ୍କାରେ 
ପ୍ରବେଶ, ସୀତାଙ୍କ ଦର୍ଶନ, ମୁଦ୍ରିକା ପ୍ରଦାନ, ମଥାମଣି ଗ୍ରହଣ, ଲଙ୍କା ଦହନ 
ପ୍ରଭୃତି ସମସ୍ତ ଘଟଣା ବର୍ଣ୍ଣନା କରିସାରି କହିଲେ, “ପ୍ରଭୁ, ସୀତା ଦେବୀ 
ଅହରହ ଆପଣଙ୍କର ନାମ ଜପି ବିଳାପ କରୁଛନ୍ତି । ରାବଣ ତାଙ୍କୁ 
ବଶକରିବାରେ ବିଫଳ ହୋଇ ଦୂଇମାସ ମାତ୍ର କଣ୍ଟ ଦେଇଛି । ଏହି ଦୁଇମାସ 
ମଧ୍ଯରେ ଆପଣ ତାଙ୍କୁ ଉଦ୍ଧାରକରିନପାରିଲେ ଦୂଷ୍ଠ ରାବଣ ସୀତାଙ୍କୁ 
ବଧକରିବ । ଏଣୁ ଶୀଘ୍ର ବ୍ଯବସ୍ଥା କରନ୍ତୁ ।”” ଏହା କହି ସୀତାଙ୍କର 
ମଥାମଣିଟିକୁ ସେ ଶ୍ରୀରାମଙ୍କ ହାତକୁ ଦେଲେ । 

ମଥାମଣିଟି ଦେଖିଲାମାତ୍ରେ ଅତୀତର କେତେ ମଧୁର କଥା ରାମଙ୍କ 
ମନରେ ଜାଗିଉଠିଲା ଓ ତାଙ୍କ ଚକ୍ଷୁରୁ ଲୋତକଧାର ବହିଗଲା । ସେ ବିଜାପ 
କରିବାକୁ ଲାଗିଲେ । ହନୁମାନ୍‌ ତାହାଙ୍କୁ ଆଶ୍ଵାସନା ଦେଇ କହିଲେ, “ପ୍ରଭୁ, 
ଆପଣ ଏପରି ଅଧୀର ହେଲେ ଅନ୍ୟମାନେ କିପରି କାର୍ଯ୍ୟ ସାଧନ କରିବେ ? 
ଆପଣ ବୀରଧର୍ମ ଜାଣନ୍ତି । ଜଗତରେ ଏପରି କେହି ନାହିଁ ଯିଏ ଆପଣଙ୍କ 
ଶର ଆଗରେ ଠିଆହୋ ଇପାରିବ । ମୁଁ ସୀତାଙ୍କୁ କାନ୍ଧରେ ବସାଇ ନେଇ 
ଆସିଥାନ୍ତି । କିନ୍ଧ ମୋର ଏ ପ୍ରସ୍ତାବ ଶୁଣି ମାତା କହିଲେ ¬ “ନା, ମୁଁ 
ଜାଣିଶୁଣି ପରପୁରୂଷକୁ ସ୍ପର୍ଶ କରିବି ନାହିଁ । ରାବଣ ତା'ର ବଳ ଦେଖାଇ 
ମୋତେ ଚୋରାଇ ଆଣିଥୁଲା । ତୂମେ ସେହିପରି ମୋତେ ଟୋରାଇ 
ନେଇଗଲେ ମୋ ପତିଙ୍କର ମହିମା ପ୍ରକାଶ ପାଇବ ନାହିଁ । ତେଣୁ ତାଙ୍କୁ ମୁଁ 
ଆଣିଲି ନାହିଁ ।”? 

ଏହା ଶୁଣି ରାମଚନ୍ଦ୍ର ହନୁମାନଙ୍କର ବହୁତ ପ୍ରଶଂସା କରି ଚାକୁ ଆଲିଙ୍ଗନ 
କଲେ । ସୁଗ୍ରୀବ ମଧ୍ୟ ରାମଚନ୍ଦ୍ରକୁ ପ୍ରବୋଧ ଦେଇ କହିଲେ, “ଆପଣ ଆଉ 
ଶୋକ କରନ୍ତୁନାହିଁ । ଏବେ ସୀତାଦେବୀ ଶତୃ ପୁରୀରେ ଥୁବା ସତ୍ବାଦ ମିଳିଲା । 
ଆପଣ ବୀର, ମୁଁ ଓ ମୋର ଅନୁଚରମାନେ ଆପଣଙ୍କର ଦାସ ! ଆପଣଙ୍କ 
ଆଦେଶରେ ଆମେମାନେ ଯୂଦ୍ଧ କରିବାକ୍ର ପ୍ରସ୍ତତ । ଚାଲନ୍ତୁ ସମସ୍ତେ ମିଳି 
ଲଙ୍କା ଆକ୍ରମଣ କରିବା ଓ ଅସୁରମାନଙ୍କୁ ବଧ କରି ସୀତାଙ୍କୁ ଉଦ୍ଧାରକରିବା । 

୪୬ ପିଲାଙ୍କ ରାମାୟଣ କାହାଣୀ 


ସମୁଦ୍ର ପାରହେବା ଆମ ପକ୍ଷରେ କଷ୍ଟକର ହେବ ନାହିଁ । ଆମର କପି 
ସୈନ୍ଯମାନେ ସମୁଦ୍ରରେ ସେତୃବନ୍ଧ ନିମୀଣ କରିଦେବେ । 

ସୁଗ୍ରୀବଙ୍କ କଥାରେ ଖୁସି ହୋଇ ରାମଚନ୍ଦ୍ର କହିଲେ, “ସଖା, ତୁମର 
ଏ ଉତ୍ସାହ ଦେଖି ମୁଁ ଆନନ୍ଦିତ । ଶୀଘ୍ର ଯାତ୍ରାର ଆୟୋଜନ କର।”” 

ସୁଗ୍ରୀବଙ୍କ ଆଦେଶ ପାଇ କପିସୈନ୍ଯମାନେ ପ୍ରସ୍ତୁତ ହେଲେ । 
ଦଳପତିମାନେ ସେମାନଙ୍କ ସୈନ୍ୟଦଳ ଧରି ଚାଲିଲେ । ରାମଚନ୍ଦ୍ର ହନୁମାନଙ୍କ 
କାନ୍ଧରେ ଓ ଲକ୍ଷ୍ମଣ ଅଙ୍ଗଦଙ୍କ କାନ୍ଧରେ ଆରୋହଣ କଲେ । ସେମାନଙ୍କ 
ପଛରେ ରହିଲେ ଜାତ୍ବବ ଓ ସୁଷେଣ । ସମସ୍ତେ ମହା ଉତ୍ସାହରେ ଦକ୍ଷିଣ ଦିଗକୁ 
ଅଗ୍ରସର ହେଲେ । ଲକ୍ଷ ଲକ୍ଷ ବାନରଙ୍କ କୋଳାହଳରେ ପୃଥ୍ବୀ କମ୍ପିଉଠିଲା | 
ସେମାନେ ବିନ୍ଧ୍ୟଗିରି ଅତିକ୍ରମ କରି ମଳୟ ପର୍ବତରେ ଉପସ୍ଥିତ ହେଲେ ! 
ବାନରମାନେ ଏହି ପର୍ବତର ଫଳମୂଳ ଖାଇ ତୃପ୍ତ ହେଲେ । ବିଶ୍ରାମ ପରେ 
ପୁଣି ଯାତ୍ରା ଆରମ୍ଭ ହେଲା । ନାନା ମଧୁର ଆଳାପ ମଧ୍ଯରେ ସେମାନେ 
ପଥଶ୍ରାନ୍ତି ଭୁଲିଗଲେ। ଶେଷରେ ସେମାନେ ଯାଇ ସମୁଦ୍ର ତଟରେ 
ପହଞ୍ଚଲେ । 


ବିଭୀ ଷଣ ଲଙ୍କାରୁ ବିତା ଡ଼ିତହେଲେ 


ରାବଣର ମାତା ହେଉଛନ୍ତି ରାକ୍ଷସୀ ନିକଷା ଓ ପିତା ବିଶ୍ରବା ରଷି । 
ରାକ୍ଷସୀ ହେଲେହେଁ ନିକଷାଙ୍କଠାରେ ଧମମୀଧର୍ମ ବିଚାର ଥୁଲା । ସେ ଦେଖିଲେ 
ଯେ ତାଙ୍କର ପୁଅ ରାବଣ ଘୋର ପାପ କରି ନିଜର ସର୍ବନାଶ କରିବାକୁ 
ଯାଉଛି । ତେଣୁ ସେ ଅନ୍ୟ ପୁତ୍ର ବିଭୀଷଣଙ୍କୁ ଡାକି କହିଲେ, “ବିଭୀଷଣ, 
ରାବଣ ସୀତାଙ୍କୁ ଚୋରାଇଆଣି ମହାପାପ କରିଛି । ଏହାଫଳରେ ଅସୁରକ୍ୂଳ 
ମହା ବିପଦରେ ପଡ଼ିବ । ଶ୍ରୀରାମ ସୀତାଙ୍କୁ ଉଦ୍ଧାର କରିବାକୁ ନିଶ୍ଚୟ ଆସିବେ । 
ହନୁମାନ୍‌ ଆସି ସୀତାଙ୍କର ତ ସନ୍ଧାନ ନେଇଯାଇଛି । ଗୋଟାଏ ଛାର ବାନର 
ହୋଇ ସେ ବହୁ ରାକ୍ଷସବୀରଙ୍କୁ ବଧ କଲା, ଲଙ୍କାର ବହୂ ଘର ପୋଡ଼ି 
ଛାରଖାର କରିଦେଲା | ରାମଚନ୍ଦ୍ରଙ୍କ ଶରରେ ମୋର ପୂତ୍ର ରାବଣ ନିହତ 
ହେବ, ଏହା ଭାବି ମୁଁ ସହିପାରୂନି। ତୂମେ ବିବେକୀ - ଯାଇ ଭାଇକୁ 
ବୃଝାଇକହ । ସେ ସୀତାଙ୍କୁ ଫେରାଇଦେଇ ରାମଚନ୍ଦ୍ରଙ୍କର ଶରଣ ଯାଉ । ସେ 
ନିଶ୍ଚୟ ତାକୁ କ୍ଷମାଦେବେ | ତାହା ନକଲେ ଏ ଲଙ୍ଗାପୂରୀ ଓ ରାବଣ ସହିତ 
ଅସୁରକୂଳ ଧ୍ଵଂସପାଇବ । 

ପିଲାଙ୍କ ରାମାୟଣ କାହାଣୀ ୪୭ 


ମାତାଙ୍କ କଥା ମାନି ବିଭୀଷଣ ରାବଣ ନିକଟକୁ ଗଲେ । ସେ ସମୟରେ 
ରାବଣ ମନ୍ତ୍ରୀମାନଙ୍କ ସହିତ ମନ୍ତ୍ରଣା କରୁଥୁଲା । ବିଭୀଷଣ ରାବଣର 
ପାଦତଳେ ମୁଣ୍ଡିଆ ମାରି ବିନୟରେ କହିଲେ, ଭାଇ, ତୁମେ ମହାବୀର | 
ତୁମକୁ କୌଣସି ଉପଦେଶ ଦେବା ମୋ ପକ୍ଷରେ ଅନୁଚିତ । କିନ୍ତୁ 
ଯେତେବେଳେ ରାଜ୍ୟର ଓ ତୁମର ଅମଙ୍ଗଳ ଦେଖୁଛି, ସେତେବେଳେ ତୃମକୁ 
ଉଚିତ ପରା ମର୍ଶ ଦେବା ମୋର କର୍ରବ୍ୟ । ସେଥ୍‌ରୁ ମୋର ଯାହା କିଛି ଘଟିଲେ 
ମଧ୍ଯ ଚିନ୍ତା ନାହିଁ। ଭାଇ, ମୁଁ ଦେଖୁଛି ତୁମେ ସୀତାଙ୍କୁ ଏଠାକୁ ଆଣିବାଦିନୁ 
ନାନା ଅମଙ୍ଗଳ ଘଟୁଛି । ପରର ସ୍ତ୍ରୀକୁ ଅପହରଣ କରିବା ମହାପାପ । ତେଣୁ 
ମୋର ଅନୁରୋଧ, ସୀତାଙ୍କୁ ଫେରାଇଦିଅ । ତାହାହେଲେ ରାମଚନ୍ଦ୍ର 
ଫେରିଯିବେ ଓ ଲଙ୍କା ପୁରବାସୀମାନେ ନିରାପଦ ରହିବେ ।”’ 

ବିଭୀ ଷଣଙ୍କର ପରାମର୍ଶ ଶୁଣି ରାବଣ ତା”ର ମନ୍ତ୍ରୀମାନଙ୍କର ମତ କ'ଣ 
ପଚାରିଲା । 

ମନ୍ତ୍ରୀମାନେ କହିଲେ, “ହେ ମହାରାଜ ! ରାମଚନ୍ଦ୍ର ଛାର ଏକ ମଣିଷ । 
ରାଜ୍ୟ ହରାଇ ବନରେ ବ୍ରଲୁଛି । ତା'ପରି ଏକ ହୀନ ଲୋକକୁ ଭୟକରିବା 
ଉଚିତ ନୃହେଁ । ଆପଣଙ୍କ ଭଳି ବୀର ତ୍ରିଭୁବନରେ କିଏ ଅଛି ? ଆପଣଙ୍କ 
ଭୟରେ ଯକ୍ଷରାଜ କୁବେର ଆପଣଙ୍କ ନିକଟରେ ଶରଣ ପଶି ପୁଷ୍ପକ ବିମାନ 
ଉପହାର ଦେଲା । ମୟ ଦୈତ୍ୟ ଆପଣଙ୍କୁ ଭୟକରି ନିଜର କନ୍ୟାକୁ ଆପଣକୁ 
ଦେଲା । ପାତାଳପୁରରେ ପ୍ରବେଶ କରି ଆପଣ ବାସୁକିକୁ ଜିଣିଅଛନ୍ତି । 
ଆପଣଙ୍କ ପୁଅ ଇନ୍ଦ୍ରଜିତ ଇନ୍ଦ୍ରକୁ ଜୟକରିଛନ୍ତି । ଆପଣଙ୍କ ନିକଟରେ ରାମ 
କି ଛାର ! ଆପଣ ଶିବଙ୍କୁ ସନ୍ଧଷ୍ଠ କରି ତାଙ୍କଠାରୁ ବର ଳାଭ କରିଅଛନ୍ତି । 
ଆମେମାନେ ଆପଣଙ୍କୁ ସାହାଯ୍ୟ କରିବା ପାଇଁ ସର୍ବଦା ପ୍ରସ୍ତୁତ । ଆପଣଙ୍କର 
ଭୟର କିଛି କାରଣ ନାହିଁ।” 

ବିଭୀଷଣ ସେମାନଙ୍କୁ ବ୍ରଝାଇ କହିଲେ — “ଶ୍ରୀରାମଙ୍କ ଦୁର୍ବଳ ବୋଲି 
ଭାବନାହିଁ। ବାନର ସୈନ୍ଯମାନଙ୍କୁ ବି ଏପରି ହେୟ ମନେକରନାହିଁ। 
ଗୋଟିଏ ବାନର ଆସି ଯାହା କରିଗଲା ତାହା ଆମେ ଦେଖିଲେ । ସେହିପରି 
ଲକ୍ଷ ଲକ୍ଷ ବାନର ରା ମଚନ୍ଦ୍ରଙ୍କୁ ସାହା ଯ୍ୟ କରୁଛନ୍ତି । ସୀତାଙ୍କୁ ଚୋରାଇ ଆଣି 
ଗୋଟିଏ ଅପରାଧ ଆମେ ଆଗ କରିଛେ । ଏହି ସୀତାଙ୍କ ଯୋଗେ ଆମ କୁଳ 
ନାଶ ଘଟିବ । ଚିରକାଳ ଧର୍ମର ଜୟ, ଅଧର୍ମର ପରାଜୟ ! ତେଣୁ ମୋର 
ଅନୁରୋଧ, ରାମଚନ୍ଦ୍ର ଲଙ୍କାପୁରୀ ଆକ୍ରମଣ କରିବା ପୂର୍ବରୁ ସୀତାଙ୍କୁ 
ଫେରା ଇଦେବା ଉଚିତ ହେବ।”’ 

୪୮ ପିଲାଙ୍କ ରାମାୟଣ କାହାଣୀ 


ମାତ୍ର ଅସୁର ବୀରମାନେ ସୀତାଙ୍କୁ ଫେରାଇଦେବାକୁ ମନାକରି ରାମଙ୍କ 
ସହ ଯୁଦ୍ଧ କରିବାକୁ ରାବଣକୁ ଉତ୍ସାହିତ କଲେ । ତଥାପି ବିଭୀଷଣ ଯୁଦ୍ଧ ନକରି 
ସୀତାଙ୍କୁ ଫେରାଇଦେବା ପାଇଁ ରାବଣକୁ କହିଲେ । ତହୁଁ ରାବଣ କ୍ରୋଧରେ 

ବିଭୀ ଷଣଙ୍କୁ ପାଦରେ ପ୍ରହାର କରି କହିଲା, “ରେ ବିଭୀଷଣ, ତୁ ମୋ କୁଳର 
କଳଙ୍କ | ଶତୃକୁ ଭୟକରି ତା'ର ଶରଣ ପଶିବାପାଇଁ ତୁ ମୋତେ କହୁଛୁ । 
ଯା, ତୁ ସେ ତପସ୍ଵୀ ରାମର ଶରଣ ନେବ୍ର ।”” ଏହା କହି ତାଙ୍କୁ ଲଙ୍କାରୁ 
ତଡ଼ିଦେଲା । 


ବିଭୀ ଷଣ ରାମଙ୍କର ଶରଣ ନେଲେ 


ବିଭୀଷଣ ରାଜ୍ୟରୁ ବିତାଡ଼ିତ ହୋଇ ଶ୍ରୀରାମଙ୍କ ଶରଣ ନେବାକୁ ତାଙ୍କ 
ନିକଟକୁ ଆସିଲେ । ବାନରମାନେ ତାଙ୍କର ପରିଚୟ ପଚାରିବାରୁ ସେ 
କହିଲେ — “ମୁଁ ଶ୍ରୀରାମଙ୍କ ଦର୍ଶନ ପାଇଁ ଆସିଛି । ମୁଁ ରାବଣର ସାନଭାଇ 
ବିଭୀ ଷଣ । ସୀତାଙ୍କୁ ଫେରାଇଦେବାକୁ ମୁଁ ରାବଣକୁ ଯେତେ ବୂଝାଇଲି ସେ 
ମୋ କଥା ଶୁଣିଲା ନାହିଁ । ଶେଷରେ ମୋ ଉପରେ ପଦାଘାତ କରି ମତେ 
ରାଜ୍ୟରୁ ତଡ଼ିଦେଲା । ତେଣୁ ମୁଁ ଶ୍ରୀରାମଙ୍କ ପାଦରେ ଆଶ୍ରୟ ନେବାକୁ ଆସିଛି ।” 

ସୁଗ୍ରୀବ ବିଭୀଷଣଙ୍କ କଥାକୁ ବିଶ୍ଵାସ ନକରି ଭାବିଲେ ଯେ ଏ ହୁଏତ 
ରାବଣର ଗୋଟା ଏ କୌଶଳ — ଭାଇକୁ ପଠାଇ ଆମର ବଳାବଳ ବ୍ରଝୁଛି । 

ପିଲାଙ୍କ ରାମାୟଣ କାହାଣୀ ୪୯ 


କିନ୍ଧୂ ଶ୍ରୀରାମ କହିଲେ — ଶତୃ ହେଉ ବା ମିତ୍ର ହେଉ, ଶରଣାଗତକୁ ଆଶ୍ରୟ 
ଦେବା ଧର୍ମନୀତି । ବିଭୀଷଣଙ୍କ ପାଖକୁ ଆଣିବାକୁ ସେ ଆଦେଶ ଦେଲେ । 

ବିଭୀଷଣ ସୁଗ୍ରୀବଙ୍କ ସହିତ ଯାଇ ଶ୍ରୀରାମଙ୍କ ପାଦତଳେ ପଡ଼ିଗଲେ । 
ଶ୍ରୀରାମ ତାଙ୍କୁ ତଳୁ ଉଠାଇ ଆଲିଙ୍ଗନ କଲେ । ତା 'ପରେ ବିଭୀଷଣ ଲଙ୍କାର 
ସମସ୍ତ ଘଟଣା କହି ଶ୍ରୀରାମଙ୍କର ସଖା ହେବାକୁ ପ୍ରାର୍ଥନା କଲେ । 

ଶ୍ରୀରାମ ଲକ୍ଷ୍ମଣଙ୍କୁ ଚାହିଁ କହିଲେ, “ଆଜିଠାରୁ ବିଭୀଷଣ ଲଙ୍କାର 
ରାଜା ହେଲେ । ତାଙ୍କର ଯଥାବିଧ୍‌ ଅଭିଷେକ କରାଅ ।”? ଲକ୍ଷ୍ମଣ, ସୁଗ୍ରୀବ 
ଓ କପିମାନେ ବିଭୀଷଣଙ୍କୁ ଅଭିଷେକ କରାଇଲେ । 

ଏବେ କିପରି ସମୁଦ୍ର ପାରିହେବେ ତାହାହିଁ ଚିନ୍ତା ହେଲା । ବିଭୀଷଣଙ୍କ 
ପରାମର୍ଶରେ ତାଙ୍କୁ ସାହାଯ୍ଯ କରିବାକୁ ଶ୍ରୀରାମ ସାଗର ଦେବତାଙ୍କୁ 
ପ୍ରାର୍ଥନା କଲେ । ସମୁଦ୍ର ମନୁଷ୍ଯ ରୂପ ଧରି ଶ୍ରୀରାମଙ୍କ ନିକଟରେ ଉପସ୍ଥିତ 
ହୋଇ କହିଲେ, “ହେ ରାମ, ବାନର ବୀର ନଳ ହେଉଛନ୍ତି ବିଶ୍ଵକମୀଙ୍କ 
ପୁତ୍ର । ପିତାଙ୍କ ପରି ସେ ମଧ୍ଯ ଶିଳ୍ପକର୍ମରେ ନିପୁଣ । ସେ ମୋ ଉପରେ ଏକ 
ସେତୁ ନିମୀଣ କରନ୍ତୁ । 

ନଳ ଆନନ୍ଦରେ ସେତୁ ତିଆରିର ଦାୟିତ୍ଵ ନେଲେ । ବାନରମାନେ 
ପର୍ବତଶୃଙ୍ଗମାନ ଉପାଡ଼ି ଆଣି ସମୁଦ୍ରରେ ପକାଇଲେ । ସୂଗ୍ରୀବ, ଅଙ୍ଗଦ 
ପ୍ରଭୃତି ବୀରମାନେ ମଧ୍ଯ ପର୍ବତଶୃଙ୍ଗମାନ ଆଣି ସେତୁ ତିଆରିରେ ସାହାଯ୍ୟ 
କଲେ । ପାଞ୍ଚଦିନ ଭିତରେ ବିଶାଳ ସେତୁବନ୍ଧ ତିଆରିହୋଇଗଲା ! 

ଏହି ସମୟରେ ସମୁଦ୍ରଦେବତା ପୁଣି ଆସି ବୀରଯୋଦ୍ଧା। ପାଇଁ ଦରକାର 
କବଚ-କୁଶ୍ଡଳ ପ୍ରଭୃତି ଭୂଷଣ ସହ ନାନାବିଧ ଅସ୍ତ୍ର ଦେଲେ । ଶ୍ରୀରାମ ସେସବୁ 
ଆନନ୍ଦରେ ଗ୍ରହଣକଲେ । 


ରା ବଣଦ୍ଵାରା ରାମଚନ୍ଦ୍ରଙ୍କର ସୈନ୍ୟ କଳନା 


ରାମଚନ୍ଦ୍ର ଓ ତାଙ୍କର ବାନରସେନା ସେତୂବନ୍ଧ ଉପରେ ସମ୍ବଦ୍ର ପାର 
ହୋଇ ଲକ୍କାରେ ଯାଇ ପହଞ୍ଚଲେ | ଦୂତମୁଖରୁ ଏହି ସମ୍ବାଦ ପାଇ ରାବଣ 
ଶୁକ ଓ ସାରଣ ନାମକ ତା'ର ଦୃୂଇଜଣ ମନ୍ତ୍ରୀଙ୍କୁ ରାମଚନ୍ଦ୍ରଙ୍କର ସୈନ୍ୟ କଳନା 
କରିବାକୁ ପଠାଇଲା । ସେ ଦୁହେଁ ବାନରରୂପ ଧରି ରାମଚନ୍ଦ୍ରଙ୍କ କପିସୈନ୍ୟଙ୍କ 
ମଧ୍ଯରେ ପଶିଗଲେ । ସେମାନେ ଯେଉଁଆଡ଼କୁ ଚାହିଁଲେ ସେଆତେ କେବଳ 
ବାନରସୈନ୍ୟ ଦେଖିବାକୁ ପାଇଲେ । ପ୍ରତ୍ୟେକ ବାନର ମହା ବଳଶାଳୀ ଓ 

ରାମଚନ୍ଦ୍ରଙ୍କ ପାଇଁ ଜୀବନ ଦେବାକୁ ପ୍ରସ୍ତୁତ । ଏହି ସମୟରେ ବିଭୀଷଣ ସେହି 
ଛଦ୍ଧବେଶୀ ରାକ୍ଷସ ଦୃହିଙ୍କୁ ଚିହ୍ନିପାରି କପିସୈନ୍ୟଙ୍କଦ୍ଧାରା ବନ୍ଧାଇ ରାମଚନ୍ଦ୍ରଙ୍କ 
ନିକଟକୁ ନେଇଗଲେ । ଶ୍ରୀରାମ ସେମାନଙ୍କୁ ପଚାରିଲେ, ‘ତୁମେମାନେ 
କାହିଁକି ଛଦ୍ଧବେଶରେ ମୋ ସୈନ୍ଯମାନଙ୍କ ଭିତରେ ପଶିଥ୍ଲ ?'? ସେମାନେ 
ହା ତଯୋଡ଼ି ସେମାନଙ୍କ ଆସିବାର କାରଣ ଜଣାଇଲେ । 

ଏହା ଶୁଣି ରାମଚନ୍ଦ୍ର ହସି କହିଲେ, “ତୁମେ ଦୁହେଁ ରାବଣର ଦୂତ । 
ଦୂତମାନଙ୍କୁ ବଧ କରାଯାଏ ନାହିଁ । ତୁମେମାନେ ଯାଅ, ମୋର ସୈନ୍ୟ 
କଳନା କରି ରାବଣକୁ ଜଣାଇବ । ଆହୁରି ମଧ୍ୟ ରାବଣକୁ କହିଦେବ ଯେ 
ସେ ତା”ର ପାପକର୍ମର ଫଳ ଯୁଦ୍ଧଭୂମିରେ ଭୋ ଗକରିବ । 

ରାମଚନ୍ଦ୍ରଙ୍କ ଆଦେଶରେ ସେ ଦୁହିଙ୍କ ବନ୍ଧନ ଖୋଲିଦିଆଗଲା । 
ସେମାନେ ରାବଣ ନିକଟକୁ ଯାଇ ସମସ୍ତ ଘଟଣା କହି ରାମଚନ୍ଦ୍ରଙ୍କର 
ଉଦାରତା ବିଷୟ ଜଣାଇଲେ ! ରାବଣ ଦୂତ ଦୃହିଁଙ୍କ କଥା ଶୁଣି ମନରେ ମହା 
ଭୟ ପାଇଲା । କିନ୍ତୁ ସେ ନିଜ ମନୋଭାବ ଗୋପନରଖି ଯୁଦ୍ଧ ପାଇଁ 
ପ୍ରସ୍ତୁତହେଲା | 


ସୀତାଙ୍କୁ ରାମଙ୍କ ମାୟା ମୁଣ୍ଡ ପ୍ରଦର୍ଶନ 


ସୁବଳ ପର୍ବତରେ କପିସେନା ଏକତ୍ର ହୋଇଥ୍‌ବାର ଜାଣିପାରି ରାବଣ 
ଗୋଟା ଏ କୌଶଳ କଲା । ରାମଚନ୍ଦ୍ରଙ୍କର ମୁଣ୍ଡ ପରି ଗୋଟିଏ ମୁଣ୍ଡ ତିଆରି କରି 
ଅଣାଇଲା | ସେଥୁ୍ରୁ ରକ୍ତ ଝ୍ରିପଡ଼ୁଥାଏ । ଏହି ମାୟାମୁଶ୍ଡଟିକୁ ହାତରେ ଧରି 
ରାବଣ ଅଶୋକବନକୁ ଗଲା । ତାହା ସୀତାଙ୍କୁ ଦେଖାଇ କହିଲା, “ମୁଁ ତୋତେ 
ଯେତେ ବୁଝାଇଲେ ସୁଦ୍ଧା ମୋର ବଶ ହେଲୁନାହିଁ। ତୁ ଯେଉଁ ରାମକୁ 
ଝୁରିହେଉଥ୍ଲୁ ସେ ଏବେ ମୋ ହାତରେ ପ୍ରାଣ ହରାଇଛି | ଏଣିକି ରାମର ଆଶା 
ଛାଡ଼ିଦେଇ ମୋର ରାଣୀ ହୋଇ ରହ | ରାମର ମରଣ ଦେଖି ତା’ ସହିତ 
ଯେଉଁମାନେ ଆସିଥ୍ଲେ, ସେମାନେ ସମସ୍ତେ ଭୟରେ ପଳାଇଗଳଲେଣି ।”? 

ସୀତା ଦେଖିଲେ ଅବିକଳ ରାମଚନ୍ଦ୍ରଙ୍କର ମୁଣ୍ଡ ¬ ଠିକ୍‌ ସେହିପରି ଆଖି 
ନାକ ଆଦି । ରାବଣର କଥାରେ ତାଙ୍କର ସନ୍ଦେହ ରହିଲା ନାହିଁ । ସେ ସେହି 
ମାୟାମୁଶ୍ଡକୁ ଧରି ବିଳାପ କରିବାକୁ ଲାଗିଲେ | ତାଙ୍କ ଚକ୍ଷୁରୁ ଲୋତକଧାର 
ବହି ଭୂମି ଓଦାହୋଇଗଲା ¦! ସେ ରାମଙ୍କ ଚିତାରେ ଦେହ ତ୍ୟାଗ କରିବାକୁ 
ସ୍ଥିର କଳେ । 

ଏହି ସମୟରେ ଦ୍ଵାରୀ ଆସି ଜଣାଇଲା ଯେ ମନ୍ତ୍ରୀମାନେ ମହାରାଜାଙ୍କୁ 
କିଛି ଜଣାଇବାକୁ ଅପେକ୍ଷା କରିଛନ୍ତି । ରାବଣ ଚାଲିଯିବା ସଙ୍ଗେ ସଙ୍ଗେ ସେ 
ମାୟାମୁଣ୍ଡ ମଧ୍ଯ ଉଦ୍ଭେଇଗଲା । 

ସୀତା ଭୂମିରେ ପଡ଼ି କାନ୍ଦୁଥୁବାବେଳେ ବିଭୀଷଣଙ୍କ ପତ୍ନୀ ସରମା ତାଙ୍କୁ 
ପ୍ରବୋଧ ଦେଇ କହିଲେ, ମା, ତୁମେ ଏପରି ଦୁଃଖ କରୁଛ କାହିଁକି ? ରାବଣ 
ଯାହା ଦେଖାଇଲା ତାହା ଏକ ମାୟା ମୁଣ୍ଡ । ଶ୍ରୀରାମଙ୍କୁ କିଏ ବଧ କରିପାରିବ ? 
ରାମଚନ୍ଦ୍ରଙ୍କର କପିସୈନ୍ଯମାନେ ଲଙ୍କାରେ ପ୍ରବେଶ କଲେଣି । ଲକ୍ଷ୍ମଣ 
ଶ୍ରୀରାମଙ୍କ ପାଖେ ପାଖେ ରହିଛନ୍ତି । ସେମାନେ ସୁବଳ ପର୍ବତରେ ରହୁଛନ୍ତି । 
ଦିନେ ଦୁଇଦିନ ଭିତରେ ଲଙ୍କା ଗଡ଼ ଉପରେ ଆକ୍ରମଣ କରିବେ । ଏ ଯୁଦ୍ଧରେ 
ରାବଣ ଅବଶ୍ୟ ମରିବ ଓ ରାମଚନ୍ଦ୍ର ତୁମକୁ ଉଦ୍ଧାର କରି ନେବେ । 

ସୀତା ଦେବୀ ଟିକିଏ ଆଶ୍ବସ୍ତ ହୋଇ କହିଲେ, “ଏ ଭୟଙ୍କର 
ରାକ୍ଷସପୁରୀରେ ତୁମେ ହିଁ ଏକା ମୋର ସହାୟ ।”' 

ଏହି ସମୟରେ ଶ୍ରୀରାମଙ୍କ କପିସୈନ୍ଯମାନଙ୍କର ଶଙ୍ଖଭେରୀ ବାଦ୍ଯ 
ଧ୍ଵନି ଶୁଣାଗଲା । ସରମା ସୀତାଙ୍କୁ କହିଲେ, “ଏଇ ଶୁଣ, ଶ୍ରୀରାମଙ୍କ 
ସୈନ୍ଯମାନେ ଯୁଦ୍ଧପାଇଁ ପ୍ରସ୍ତତ ହୋଇ ବୀରବାଦ୍ୟ ବଜାଉଛନ୍ତି ।” 
ସୀତା ଦେବୀ ଏ କଥାରେ ଆଶ୍ଵାସନା ପାଇଲେ । 


ରାମ-ରାବଣ ଯୁଦ୍ଧ ଆରମ୍ଭ ହେଲା 


ରାବଣ ଯୁଦ୍ଧ ପାଇଁ ସୈନ୍ୟ ସାଜିବାକୁ ଆଦେଶ ଦେଲା । ଗଡ଼ର ଚାରି 
ଦ୍ବାରରେ ଜଣେ ଲେଖାଏଁ ଓ ଗଡ଼ ମଧ୍ୟରେ ଜଣେ ସେନାପତି ଜଗି ରହିଲେ । ` 
ପ୍ରତ୍ୟେକଙ୍କ ଅଧୀନରେ ନାନା ଅସ୍ତ୍ରରେ ସୁସଜିତ ଅସଂଖ୍ୟ ସୈନ୍ୟ ରହିଲେ । 
ପୂର୍ବ ଦ୍ବାରରେ ପ୍ରହସ୍ତ, ଦକ୍ଷିଣ ଦ୍ବାରରେ ମହାପାର୍ଶ୍ଵ ମହୋଦର, ପଶ୍ଚିମ 
ଦ୍ବାରରେ ଇନ୍ଦ୍ରଜିତ, ଉତ୍ତର ଦ୍ବାରରେ ଶୁକ ସାରଣ ସେନାପତି ହୋଇ 
ରହିଲେ । ମଧ୍ୟଭାଗରେ ସେନାପତି ହେଲା ବିରୂପାକ୍ଷ । 

ଏଣେ ରାମଚନ୍ଦ୍ର ତାଙ୍କର ଅନୁଚରମାନଙ୍କୁ ଡାକି ଯୁଦ୍ଧ ବିଷୟରେ 
ପରାମର୍ଶ କରି ଆଦେଶ ଦେଲେ ଯେ ¬ ସୁଗ୍ରୀବ ପୂର୍ବ ଦ୍ବାରରେ ପ୍ରହସ୍ତ ସହିତ, 
ଅଙ୍ଗଦ ଦକ୍ଷିଣ ଦ୍ବାରରେ ମହାପାର୍ଶ୍ଵ ମହୋଦର ସହିତ, ହନୁମାନ 
ପଶ୍ଚିମଦ୍ବାରରେ ଇନ୍ଦ୍ରଜିତ ସହିତ ଯୁଦ୍ଧ କରିବାକ୍ର ଯାଆନ୍ତୁ । ସେ ନିଜେ ରାବଣ 
ସହିତ ଯୁଦ୍ଧ କରିବାକୁ ଉତ୍ତର ଦ୍ଵାରକୁ ଯିବେ । ଲକ୍ଷଣ ତାଙ୍କ ପାଖରେ 

ରହିଥ୍ବେ । ଜାମ୍ବବ, ବିଭୀଷଣ ପ୍ରଭୃତି ବିରୂପାକ୍ଷ ସହିତ ଯୁଦ୍ଧ କରିବେ । 
ଏହିପରି ଆଦେଶ ଦେଇ ରାମଚନ୍ଦ୍ର ଲକ୍ଷ୍ମଣ ଓ ଦଳପତିମାନଙ୍କ ସହ ସବଳ 
ଗିରିରେ ଚଢ଼ି ରାବଣର ସୈନ୍ୟସଡା ଦେଖିଲେ । ବିଭୀଷଣ ରାବଣର ପ୍ରଧାନ 
ବୀରମାନଙ୍କୁ ଦେଖାଇ ଚିହ୍ନା ଇଦେଲେ । 

ରାମଚନ୍ଦ୍ର ବିଭୀଷଣ ପ୍ରଭୃତିଙ୍କ ସହିତ ପରାମର୍ଶକରି ଯୁଦ୍ଧ ପୂର୍ବରୁ 
ଅଙ୍ଗଦଙ୍କୁ ଦୂତରୂପେ ରାବଣ ନିକଟକୁ ପଠାଇଲେ । ଅଙ୍ଗଦ ରାବଣ ପାଖରେ 
ପହଞ୍ଚ୍‌ କହିଲେ, “ହେ ରାବଣ, ମୁଁ ରାମଚନ୍ଦୁଙ୍କର ଦୂତରୂପେ ଆସିଛି । ଏବେ 
ମଧ୍ଯ ସମୟ ଅଛି । ସୀତାଙ୍କୁ ରାମଙ୍କୁ ଫେରାଇଦେଇ କ୍ଷମାମାଗିଲେ ଲଙ୍କା 
ରକ୍ଷାପାଇବ, ଅସୁରକୁଳ ନାଶ ଯିବେ ନାହିଁ ।' ? କିନୁ ରାବଣ ଏହି ପ୍ରସ୍ତାବକୁ 
ବେଖାତିର୍‌ କରି ଅଙ୍ଗଦକୁ ମାରି ଦେବା ପାଇଁ ଅସୂରମାନଙ୍କୁ ଆଦେଶଦେଲା । 
ଅଙ୍ଗଦ ସେମାନଙ୍କୁ ମାରି ଫେରିଆସିଲେ । 

ଯୁଦ୍ଧ ଆରମ୍ଭ ହୋଇଗଲା । ରାବଣ ତାର ପ୍ରାସାଦ ଶିଖରରେ ଚଢ଼ି 
କପିସୈନ୍ଯଙ୍କୁ ଦେଖି ବିସ୍କିତ ହୋଇଗଲା । ବାନରମାନେ ପାଟିରି ଡେଇଁ 
ଅସୁରମାନଙ୍କୁ ମାରିବାକୁ ଲାଗିଲେ । ତହୁଁ ରାବଣ ଆଦେଶ ଦେଲା, 
“ଗଡ଼ଦ୍ଵାର ଖୋଲି ବାନରମାନଙ୍କୁ ବଧକର ।”” ଏବେ ଗଡ଼ ଭିତରେ ଓ 
ବାହାରେ ଅସୁରମାନଙ୍କ ସଙ୍ଗେ ବାନରମାନଙ୍କର ଭୀଷଣ ଯୁଦ୍ଧ ଲାଗିଗଲା । 
ବାନରମାନେ ବୃକ୍ଷ ଓ ପଥର ଫିଙ୍ଗି ଶତ ଶତ ଅସୁର ବଧ କଲେ । 
ଅସୁରମାନେ ଧନୂଶର ପ୍ରଭୃତି ଅସ୍ତ୍ରରେ ଅନେକ ବାନରଙ୍କୁ ମଧ୍ୟ ବଧ କଲେ | 
ଉଭୟ ପକ୍ଷରୁ ବହୁସଂଖ୍ୟକ ଅସୁର ଓ ବାନର ହତାହତ ହେଲେ । 

ରାବଣ ଉତ୍ତରଦ୍ଧାରରେ ତାର ସୈନ୍ୟମାନଙ୍କୁ ଘେନି ରହିଥୁଲା । ରାମଚନ୍ଦୁ 
ଓ ଲକ୍ଷ୍ମଣ ତାହା ସହିତ ଯୁଦ୍ଧ କରିବାକୂ ବାହାରିଲେ । ହନୁମାନ ଓ ସୁଗ୍ରୀବ ତାଙ୍କ 
ସାଙ୍ଗରେ ରହିଲେ । ରାବଣର ଶର ସୁଗ୍ରୀବଙ୍କ ବକ୍ଷରେ ବାଜିବାରୁ ସେ 
ଅଚେତନ ହୋଇ ପଡ଼ିଗଲେ । ହନୁମାନଙ୍କର ଏକ ଚାପୁଡ଼ାରେ ରାବଣ ମଧ୍ଯ 
ମୋହ ହୋଇ ପଡ଼ିଲା; କିନ୍ଧ ସେ ଚେତା ପାଇ ପୁଣି ହନୁମାନଙ୍କୁ ଆକ୍ରମଣ 
କଲା ! ରାବଣ ଲକ୍ଷ୍ମଣଙ୍କ ଉପରେ ଶରବୃଷ୍ଷି କରିବାକୁ ଲାଗିଲା; କିନ୍ତ ଲକ୍ଷ୍ମଣ 
ନିଜ ଶରରେ ସେସବ୍ରକୁ କାଟିଦେଲେ । ନକ୍ଷ୍ଣଙ୍କ ଶର ତାର ବକ୍ଷ 
ଭେଦକରିବାରୁ ରକ୍ତଧାର ବହିଲା । ରାବଣକ୍ର ବ୍ରହ୍ମା ଏକ ଶର ଦେଇଥ୍‌ଲେ । 
ସେ ସେହି ଶର ମାରିବାରୁ ତାହା ଲକ୍ଷୁଣଙ୍କ କପାଳରେ ବାଜିଲା ଓ ଲକ୍ଷ୍ମଣ କିଛି 
ସମୟ ପର୍ଯ୍ୟନ୍ତ ଅବଶ ହୋଇଗଲେ | ତା'ପରେ ରାବଣ ଏକ ଶତ୍ଜି ମାରିଲା ଓ 
ତାହା ଫଳରେ ଲକ୍ଷ୍ମଣ ଅଜ୍ଞାନ ହୋଇପଡ଼ିଲେ । ହନୁମାନ ତାଙ୍କୁ ଉଠାଇ 

ନେଇଗଲେ । ଏହା ପରେ ରାମଚନ୍ଦ୍ର ହନୁମାନଙ୍କ କାନ୍ଧରେ ବସି ରାବଣ ସଙ୍ଗେ 
ଯୁଦ୍ଧ କଲେ । ରାମଚନ୍ଦ୍ରଙ୍କ ଶରରେ ରାବଣର ରଥର ଅଶ୍ଵମାନେ ଓ ସାରଥ୍‌ 
ନିହତ ହେଲେ । ତେଣୁ ରାବଣ ଲାଜରେ ଯୁଦ୍ଧ ଭୂମିରୁ ପଳାଇଗଲା ! 


ରାମଙ୍କ ବାଣରେ କୁମ୍ଭକର୍ଣ୍ଣ ମଲା 


ରାବଣ ଲଙ୍କା ଗଡ଼ରେ ପ୍ରବେଶକରି ତାର ସେନାପତିମାନଙ୍କୁ ଡାକି 
କହିଲା, “ମୁଁ ତପସ୍ଯା କରି ବ୍ରହ୍ମାଙ୍କଠାରୁ ବର ପାଇଥ୍‌ଲି, ତେଣୁ ମୁଁ 
ସଂସାରରେ ଅଜେୟ । ବେଦମତୀ ମୋତେ ଶାପ ଦେଇଥ୍‌ଲା ଯେ ନାରୀ 
ସକାଶେ ମୋର ମୃତ୍ୟୁ ହେବ । ରଘୂବଂଶର ଆରଣ୍ଯକ ରାଜା ଶାପ 
ଦେଇଥ୍‌ଲେ ଯେ ତାଙ୍କରି ବଂଶର ଜଣକ ହାତରେ ମୁଁ ମରିବି । ବିଧାତାଙ୍କ 
ବରରେ ମୁଁ ଯକ୍ଷ, ଗନ୍ଧର୍ବ, ସୁର, ଅସୁର କାହାରିଦ୍ଵାରା ନିହତ ହେବି ନାହିଁ । 
ସେତେବେଳେ ନର ବାନରଙ୍କ କଥା ତିନ୍ତା କରିନଥ୍‌ଲି । ଏବେ ସେହିମାନେ 
ମୋର ଶତୁ; ତେଣୁ ମୁଁ ଆଜି ପରାଜିତ ହେଲି । ଏବେ କୁମ୍ଭକର୍ଣ୍କୁ ଉଠାଅ ! 

କୁମ୍ଭକର୍ଣ୍ଣ ବର୍ଷର ଛଅ ମାସ ଶୋଇରହେ ଓ ଉଠିଲାମାତ୍ରେ ଶଗଡ଼ ଶଗଡ଼ 
ରନ୍ଧା ମାଂସ, ସହସ୍ର ସହସ୍ର ଛାଗ ମେଷ ଖାଏ ଓ ବହୁକଳସ ମଦ୍ୟ ପାନ 
କରେ । ଅସୁରମାନେ ତାହା ପାଇଁ ଖାଦ୍ୟ ଓ ମଦ୍ୟର ଆୟୋଜନ କରି 

କୁମ୍ଭକର୍ଣ୍ଧକୁ ଉଠାଇବାକୁ ଗଲେ । ସେତେବେଳକୁ ତାର ଉଠିବାର ସମୟ 
ହୋଇନଥ୍ଲା । ସେମାନେ ତାର ନିଦ ଭାଙ୍ଗିବାକୁ ନାନା ବାଦ୍ୟ ବଜାଇଲେ । 
ତା ଉପରେ ହାତୀ ମଡ଼ା ଇଲେ । ବହୁ କଷ୍ଟରେ କୁମ୍ଭକର୍ଣ୍ଣର ନିଦ୍ରା ଭଙ୍ଗ ହେଲା । 
ତାର ସନ୍ତୋଷ ନିମନ୍ତେ ତାକୁ ପ୍ରଚୁର ମାଂସ ଓ ମଦ୍ୟ ଖାଇବାକୁ ଦିଆଗଲା । 
ତାପରେ ସେ ରାବଣ ପାଖକୁ ଯାଇ ତାକୁ ଅସମୟରେ ଉଠାଇବାର କାରଣ 
ପଚାରିଲା । ରାବଣ କହିଲା, ‘ରାମ ତା'ର ପତ୍ନୀ ସୀତା ଓ ଭାଇ ଲକ୍ଷ୍ମଣକୁ 
ନେଇ ବନରେ ଥୁଲା । ସେ ଆମ ଭଉଣୀ ସୂର୍ପଣଖାର ନାକ ଓ କାନ 
କାଟିଦେଲା । ତେଣୁ ମୁଁ ତାର ସ୍ତ୍ରୀ ସୀତାକୁ ନେଇଆସି ଅଶୋକବନରେ 
ରଖ୍ଛି। ଏବେ ରାମ-ଲକ୍ଷ୍ମଣ ସମୁଦ୍ରରେ ସେତୁ ବାନ୍ଧି କପିସୈନ୍ଯ ସହ 
ଲଙ୍କାରେ ପ୍ରବେଶ କଲେଣି । ବିଭୀଷଣ ରାମ ପକ୍ଷରେ ରହିଛି । ତୁମେ ଏବେ 
ରାମ ଓ ଲକ୍ଷ୍ମଣଙ୍କୁ ବଧ କରି ଲଙ୍କା ଗଡ଼ ରକ୍ଷାକର ।”” 

କୁମ୍ଭକର୍ଣ୍ଣ ଏହା ଶୁଣି କହିଲା — ˆ ଭାଇ, ତୁମେ ପରସ୍ତ୍ରୀ ଚୋରାଇ ଆଣି 
ଭଲକାମ କରିନା ହଁ । ସୀତାଙ୍କୁ ଫେରାଇଦେଇଥ୍‌ଲେ ଭଲହୋଇଥାନ୍ତା । ତୁମ 
ଆଦେଶ ମାନି ମୁଁ ଯୁଦ୍ଧକୁ ଯାଉଛି, ମାତ୍ର ଏ ଯୁଦ୍ଧରେ ଆମେ ଜୟଲାଭ କରିବାନାହି । 

କୁମ୍ଭକର୍ଣ୍ଣ ରାବଣ ପାଖରୁ ବିଦାୟ ନେଇ ଯୁଦ୍ଧକୁ ବାହାରିଲା | ତାହାର ବିରାଟ 
ଆକାର ଦେଖ୍‌ କେତେ କପିସୈନ୍ୟ ଭୟରେ ପଳାଇଗଲେ । ଅନ୍ୟ 
କପିବୀ ରମାନେ ତା ଉପରେ ଶିଳା ବୃଷ୍ଟି କଲେ । କୁମ୍ଭକର୍ଣ୍ଣର ପ୍ରହାରରେ ସୂଗ୍ରୀବ 
ଅଚେତ ହୋଇ ପଡ଼ିବାରୁ କୁମ୍ଭକର୍ଣ୍ଣ ତା ଙ୍କୁ ଟେକି ଲଙ୍କା ଗଡ଼ ଆଡ଼କୁ ନେଇଗଲା | 
କିନ୍ତୁ ଅଳ୍ପ ସମୟ ପରେ ସୂଗ୍ରୀବ ଚେତନା ପାଇଁ ଉଠି କୁମ୍ଭକର୍ଣ୍ତର ନାକ ଓ କାନକୁ 
ନଖରେ ଛିଶ୍ଡାଇ ପଳାଇଆସିଲେ । ତହୁଁ କୁମ୍ଭକର୍ଣ୍ଣ ବିକଟ ରୂପ ଧରି ରାମ ଲକ୍ଷ୍ମଣଙ୍କୁ 
ଆକ୍ରମଣ କରିବାକୁ ଫେରି ଆସିଲା । ରାମ-ଲକ୍ଷ୍ମଣ ତା ଉପରେ ଶରବୃଷ୍ଷି କଲେ । 
ତଥାପି କୁମ୍ଭକର୍ଣ୍ଣର ମୃତ୍ୟୁ ହେଲା ନାହିଁ । ସେ ପରିଘ ବୁଲାଇ ଶ୍ରୀରାମଙ୍କ 
ଆଘାତକଲା । ରାମଚନ୍ଦ୍ରଙ୍କ ଶରରେ ତାର ଡାହାଣ ହାତ ଛିଡ଼ି ପରିଘ ସହିତ 
ତଳେ ପଡ଼ିଲା । ତେଣୁ ସେ ବା ମହା ତରେ ଏକ ଗଛ ଉପାଡ଼ି ଶ୍ରୀରାମଙ୍କ 
ପ୍ରହାରକଲା ! ଶ୍ରୀରାମଙ୍କ ଅନ୍ୟ ଏକ ଶରରେ ତାର ବାମହାତ ଓ ଦୂଇ ପାଦ 
ଛିନ୍ନ ହେଲା । ତଥାପି ସେ ଗଡ଼ି ଗଡ଼ି କପିସୈନ୍ୟଙ୍କୁ ଗିଳିବାରେ ଲାଗିଲା । ଶେଷରେ 
ରାମଚନ୍ଦ୍ର ଏକ ଶର ମାରି ତାର ମୁଣ୍ଡ କାଟିଦେଲେ । କୁମ୍ଭକର୍ଣ୍ଣର ମୃତ୍ୟୁ ହେବାରୁ 
ଦେବତାମାନେ ଆନନ୍ଦରେ ଶ୍ରୀରାମଙ୍କ ଉପରେ ପୂଷ୍ଠ ବୃଷ୍ଟି କଲେ । 

କୁମ୍ଭକର୍ଣ୍ଣର ମୃତ୍ୟୁ ସମ୍ବାଦ ପାଇ ରାବଣ କିଛି ସମୟ ପର୍ଯ୍ୟନ୍ତ ମୃଛ୍ 
ହୋଇପଡ଼ିଲା । ମୃଳ୍ଧୀ ଭଙ୍ଗ ହେବାରୁ ସେ ଘୋର ଅନୁତାପ କଲା; କିନ୍ତ 
ଶ୍ରୀରାମ ଓ ଲକ୍ଷ୍ମଣଙ୍କୁ ମାରିବାକୁ ପ୍ରତିଜ୍ଞା କରି ନିଜେ ଯୁଦ୍ଧକୁ ଯିବ ବୋଲି 

ସ୍ଥିରକଲା । ଏହି ସମୟରେ ରାବଣର ଛଅ ଜଣ ବଡ଼ ବୀର ବ୍ରିଶିରା, 
ଅତିକାୟ, ମହୋଦର, ମହାପାର୍ଶ୍ଵ ନରାନ୍ତକ ଓ ଦେବାନ୍ତକ ତାକୁ ବାରଣ 
କରି ସେମାନେ ଯୁଦ୍ଧଭୂମିକୁ ବାହାରିଲେ । ସୁଗ୍ରୀବ, ଅଙ୍ଗଦ, ହନୁମାନ ପ୍ରଭୃତି 
ବୀରମାନେ ସେ ସମସ୍ତଙ୍କୁ ଯୁଦ୍ଧରେ ବଧକଲେ । କୁମ୍ଭକର୍ଣ୍ଣ ମରିବା ପରେ 
ଏମାନଙ୍କର ମରଣ ସମ୍ବାଦରେ ରାବଣ ଗଭୀର ଶୋକରେ ବ୍ରଡ଼ିଗଲା । 


ଇନ୍ଦ୍ରଜିତର ଯୁଦ୍ଧ 


ଇନ୍ଦ୍ରଜିତ ରାବଣର ବଡ଼ପୁଅ । ସେ ଏତେ ବଡ଼ ବୀର ଯେ ଦେବରାଜ ଇନ୍ଦ୍ର 
ମଧ୍ଯ ତା ପାଖରେ ହାରିଯାଇଥ୍‌ଲେ । ରାବଣର ଶୋକ ଦେଖୁ ସେ ତାଙ୍କୁ 
ଆଶ୍ଵାସନା ଦେଇ ଯୁଦ୍ଧକୁ ବାହାରିଲା । ସେ ଆକାଶମାର୍ଗରେ ରଥରେ ରହି 
କପିସୈନ୍ୟଙ୍କ ଉପରେ ଶର ନିକ୍ଷେପ କଲା । ଅନେକ କପିସୈନ୍ଯ ପ୍ରାଣ 
ହରାଇଲେ | ଅଙ୍ଗଦ, ହନୁମାନ, ସୁଗ୍ରୀବ ପ୍ରଭୃତି ମହାବୀରମାନେ ମଧ୍ଯ ତାର 
ଶରରେ ମୋହ ହୋଇ ପଡ଼ିଗଲେ । ଶ୍ରୀରାମ ଓ ଲକ୍ଷ୍ମଣ ମଧ୍ୟ ମୋହ ହୋଇ 
ପଡ଼ିରହିଲେ । ତହ ଇନ୍ଦ୍ରଜିତ ମନେକଲା ବ୍ରହ୍ମାସ୍ତ୍ରରେ ରାମ-ଲକ୍ଷ୍ମଣଙ୍କର ମୃତ୍ୟୁ 
ହୋଇଛି । ସେ ଲଙ୍କା ଗଡ଼କୁ ଫେରିଯାଇ ରାବଣକୁ ଏହି ଶୁଭ ସମ୍ବାଦ ଦେଲା | 
ରାକ୍ଷସମାନେ ଆନନ୍ଦ କୋଳାହଳ କରି ଯେଝା ଘରକୁ ଯାଇ ନିଶ୍ଚିନ୍ତରେ 
ଶୋଇଲେ | 

ବିଭୀଷଣ ରାତିରେ ନିଆଁହୁଳା ଧରି ସୈନ୍ଯମାନଙ୍କୁ ଦେଖ୍ବାକୁ ଗଲେ । 
ହନୁମାନ ମୋହ ଯାଇନଥ୍‌ୁଲା । ବିଭୀଷଣ ଓ ଜାମ୍ବବ ହନୁମାନଙ୍କ କହିଲେ, 
“ତୁମେ ଶୀଘ୍ର ଯାଇ ହିମାଳୟରୁ ମୃତସଞ୍ଜୀବନୀ ଖିଷଧ ନେଇଆସ- 
ତାହାହେଲେ ଆମ କପିସୈନ୍ୟ ବଞ୍ଚଯିବେ।”” ହନୁମାନ ଯାଇ ଓଷଧ 
ନେଇଆସିବାରୁ ରାମ-ଲକ୍ଷ୍ମଣ ସୁସ୍ଥ ହୋଇଉଠିଲେ ! ମୃତ କପିସୈନ୍ୟମାନେ 
ମଧ୍ଯ ବଞ୍ଚଉଠିଲେ ! 


ମାୟା ସୀତା ବଧ 


ରାମ-ଲକ୍ଷ୍ମଣ ବଞ୍ଚୁଥ୍ବା ଜାଣି ଇନ୍ଦ୍ରଜିତ ଭାବିଲା ଯେ ମାୟାଯୁଦ୍ଧ ନକଲେ 
ଏ ଦୁଇଭାଇଙ୍କୁ ବଧକରିହେବନାହିଁ। ସେ ଆକାଶରେ ଲୁଚିରହି ଶର 
ବଷୀକଲା । ଲକ୍ଷ୍ମଣ ଦୈତ୍ଯର ଶରାଘାତରେ ଅସ୍ଥିର ହୋଇ ବ୍ରହ୍ମାସ୍ତ ମାରିବାକୁ 

୫୬ ପିଲାଙ୍କ ରାମାୟଣ କାହାଣୀ 


ବାହାରିଲେ । ରାମଚନ୍ଦ୍ର ତାଙ୍କୁ ମନା କରି କହିଲେ, ˆ ବହ୍ନାସ୍ତ୍ର ମାଇଲେ ଦେବ, 
ଦାନବ, ମାନବ ସମସ୍ତେ ଧ୍ଵବଂସହୋଇଯିବେ । ଏହି ଅସ୍ତ୍ର ଏକା ଇନ୍ଦ୍ରଜିତକୁ 
ମାରିବା ଉଚିତ ।” 

ଏହି ସମୟରେ ଇନ୍ଦ୍ରଜିତ ଏକ ମାୟା ସୀତା ସୃଷ୍ଟିକରି ତାର ରଥରେ ବସାଇ 
ଦେଖାଦେଲା । ସେ ମାୟା ସୀତା ‘ହେ ରାମ, ମୋତେ ରକ୍ଷାକର” ବୋଲି ଡାକି 
କାନ୍ଦୁଥାଏ । ଇନ୍ଦ୍ରଜିତ ମାୟା ସୀତାକୁ କହିଲା, ‘ତୋ ପାଇଁ ଆମର ଏତେ ଅସୁର 
ମଲେ, ଏବେ ତୋତେ ମାରିବି ।” ' ଏହା କହି ସେ ମାୟା ସୀତାକୁ ଖଣ୍ଡାରେ ହାଣି 
ଦୁଇ ଗଡ଼ କରିଦେଲା । ହନୁମାନ୍‌ ଏହା ଦେଖ୍‌ ତାର ରଥ ଉପରକୁ ଏକ ପ୍ରକାଣ୍ଡ 
ପଥର ଫିଙ୍ଗିଲେ । ଇନ୍ଦ୍ରଜିତ ହାରି ପଳାଇଗଲା | ଘୋର ମନଦୁଃଖରେ ହନୁମାନ୍‌ 
ଫେରିଯାଇ ଶ୍ରୀରାମଙ୍କୁ ସୀତା ବଧ ସମ୍ବାଦ ଦେଲେ । ତାହା ଶୁଣି ଶ୍ରୀରାମ ଦୁଃଖରେ 
ଅଚେତ ହୋଇପଡ଼ିଲେ । କିନ୍ତୁ ବିଭୀଷଣ ଆସି କହିଲେ ଯେ ଇନ୍ଦ୍ର ଜିତ ଯେଉଁ 
ସୀତାଙ୍କୁ ବଧ କରିଛି ସେ ସୀତା ନୃହନ୍ତି, ଏକ ମାୟା ସୀତା । ତେଣୁ ପୁଣି ଯୁଦ୍ଧର 
ଆୟୋଜନ ଚାଲିଲା । 


ଇନ୍ଦ୍ରଜିତ ବଧ 


ଇନ୍ଦ୍ରଜିତ ଲଙ୍କାଗଡ଼ର ପଷଶ୍ଚିମଦ୍ଧାର ନିକଟରେ ନିଜୁମ୍ଭିଲା ବଟବୃକ୍ଷ 
ମୂଳରେ ହୋମ କରୁଥଲା । ଏହି ସମ୍ବାଦ ପାଇ ଶ୍ରୀରାମ ଲକ୍ଷ୍ମଣଙ୍କୁ ସେଠାକୁ 
ପଠାଇଲେ । ହନୁମାନ୍‌, ଅଙ୍ଗଦ, ବିଭୀଷଣ ପ୍ରଭୃତି ତାଙ୍କୁ ସାହାଯ୍ୟ କରିବାକୁ 
ସଙ୍ଗରେ ଗଲେ । ସେମାନେ ପଶ୍ଚିମ ଦ୍ଵାରକୁ ଯାଇ ଅନେକ ଅସୁରଙ୍କ 
ବଧକଲେ । ତେଣୁ ଇନ୍ଦ୍ରଜିତ ହୋମ ବନ୍ଦକରି ଯୁଦ୍ଧ କରିବାକୁ ଆସିଲା | ଉଭୟ 
ପକ୍ଷରୁ ଭୀଷଣ ଯୁଦ୍ଧ ହେଲା । 

ଲକ୍ଷ୍ମଣ ଓ ଇନ୍ଦ୍ରଜିତ ଦୁହେଁ ମହା ବୀର । ଇନ୍ଦ୍ରଜିତ ରଥରେ ଓ ଲକ୍ଷ୍ମଣ 
ହନୁମାନଙ୍କ କାନ୍ଧରେ ବସି ପରସ୍ତରକୁ ଶର ମାରିଲେ । ଦୁହେଁ ଶରର 
ଆଘାତରେ ରକ୍ତାକ୍ତ ହୋଇଗଲେ । ଲକ୍ଷ୍ମଣ କ୍ଲାନ୍ତ ହୋଇପଡ଼ିବା ଦେଖ୍‌ 
ବିଭୀଷଣ ଧନ୍ଧ ଧରି ଇନ୍ଦ୍ରଜିତ ସଙ୍ଗେ ଯୁଦ୍ଧକଲେ ଓ ଲକ୍ଷ୍ମଣ ବିଶ୍ରାମନେଲେ । 
କିଛି ସମୟ ପରେ ଲକ୍ଷ୍ମଣ ପୁଣି ଯୁଦ୍ଧ କରିବାକୁ ଆସିଲେ । ଏତେ ଶରର 
ଆଘାତରେ ମଧ୍ଯ ଇନ୍ଦ୍ରଜିତର ମରଣ ହେଲା ନାହିଁ। ଶେଷରେ ଲକ୍ଷ୍ମଣ 
ଇନ୍ଦ୍ରଙ୍କଠାରୁ ପାଇଥ୍‌ବା ଗୋଟିଏ ଶର ବାହାର କରି ମାରିଲେ । ଏଇ ଶରର 
ଆଘାତରେ ଇନ୍ଦ୍ରଜିତ ମଲା । ଦେବତାମାନେ ଲକ୍ଷ୍ମଣଙ୍କ ଉପରେ ପୃଷ୍ଠ ବୃଷ୍ଟି 
କଲେ । ଲକ୍ଷ୍ମଣ ଓ ବିଭୀଷଣ ଯୁଦ୍ଧଭୁମିରୁ ଫେରିଆସି ରାମଙ୍କୁ ଇନ୍ଦ୍ରଜିତର 

ପିଲାଙ୍କ ରାମାୟଣ କାହାଣୀ ୫୭ 


ମରଣ ସମ୍ବାଦ ଦେଲେ । ଶ୍ରୀରାମ ଆନନ୍ଦରେ ସେ ଦୁହିଁଙ୍କୁ ଆଲିଙ୍ଗନକଲେ । 
ସୁଷେଣ ଓଷଧ ଦେଇ ଲକ୍ଷ୍ମଣଙ୍କ କ୍ଷତସ୍ଥାନଗୁଡ଼ିକ ଭଲକରିଦେଲେ । 

ଇନ୍ଦ୍ରଜିତର ମରଣ ଖବର ପାଇ ରାବଣ ଘୋର ଦୁଃଖରେ ବିଳାପ 
କରିବାକୁ ଲାଗିଲା । 


ମହୀରା ବଣ ବଧ 


ଇନ୍ଦ୍ରଜିତର ଏକ ପୁଅର ନାମ ମହୀରାବଣ । ସେ ପିତାର ମୃତ୍ୟୁର ପ୍ରତିଶୋଧ 
ନେବାପାଇଁ ଉପାୟ ପାଞ୍ଚଲା । ସେ ରାତ୍ରିରେ ବିଭୀ ଷଣଙ୍କ ରୂପ ଧରି ସୁବଳୟା 
ପର୍ବତରେ ଉପସ୍ଥିତ ହେଲା ! ରାତିରେ ସମସ୍ତେ ଶୋଇପଡ଼ିବା ପରେ ନିଦ୍ଵାରେ 
ଅଚେତନ ରାମଚନ୍ଦ୍ର ଓ ଲକ୍ଷ୍ମଣଙ୍କୁ କୌଶଳରେ ଚୋରାଇ ନେଇଗଲା । ସେ 
ରାମ-ଲକ୍ଷ୍ମଣଙ୍କୁ ନିଜ ପୂରୀରେ ବନ୍ଦୀ କରି ଅସୁରମାନଙ୍କୁ ଜଗାଇଦେଲା । 
ଦୃହିଁଙ୍କର ଧନୂଶର କାଢ଼ିନେଇ ଦ୍ଵାରୀ ମାନଙ୍କୁ କହିଲା, ଏ ଦୂହେଁ ହେଉଛନ୍ତି 
ଆମର ଶତୁ । କାଲି ଏମାନଙ୍କୁ ଦେବୀଙ୍କ ନିକଟରେ ବଳି ଦେବା ।”? 

ସକାଳ ହେଲା । ସୂବଳୟା ପର୍ବତରେ କପି ସୈନ୍ୟମାନେ ନିଦରୁ ଉଠି ରାମ- 
ଲକ୍ଷ୍ମଣଙ୍କୁ ନଦେଖ୍‌ ଚାରିଆଡ଼ ଖୋଜିଲେ । ଅଙ୍ଗଦ, ସୁଗ୍ରୀବ, ବିଭୀଷଣ, ଜାମ୍ବବ 
ପ୍ରଭୃତି ରାମ-ଲକ୍ଷ୍ମଣଙ୍କର କୌଣସି ସମ୍ବାଦ ନପାଇ ଆକୁଳରେ କାନ୍ଦିବାକୁ 
ଲାଗିଲେ | ହନୁମାନ ଗୋପନରେ ଲଙ୍କା ଗଡ଼ରେ ପଶି ମହୀରାବଣ ରାମ- 
ଲକ୍ଷ୍ମଣଙ୍କ ଚୋରା ଇନେଇଥ୍‌ୁବା ଜାଣିପାରିଲେ । ସେ ମହୀ ରାବଣର ପୁରରେ 
ଗୋପନରେ ପଶି ତାହାକୁ ବଧ କରି ରାମ-ଲକ୍ଷମଣଙ୍କୁ ମୁକୁଳାଇ ନେଇଆସିଲେ । 


ଲକ୍ଷ୍ମଣ ଶକ୍ତିଭେଦ 


ମହୀ ରାବଣ ମରିଥୁବା ସମ୍ବାଦ ପାଇ ରାବଣ ଅତି ଦୃଃଖ୍ତ ହେଲା ଓ 
ସେ ବୀରବେଶ ପିନ୍ଧି ସୁନାର ରଥରେ ବସି ଯୁଦ୍ଧ କରିବାକୁ ଆସିଲା । ତା 
ସାଥ୍‌ରେ ଯେଉଁ ଲକ୍ଷ ଲକ୍ଷ ସୈନ୍ଯ ଆସିଥ୍‌ଲେ ସେମାନଙ୍କ ଭିତରୁ ଅନେକ 
ରାମଙ୍କ ବାଣରେ ମଲେ, ଆଉ କେତେକ ଲଙ୍କା ଗଡ଼କୁ ପଳା ଇଯାଇ ଲୁଚିଲେ । 
ରାବଣ କମ୍‌ ବଡ଼ ବୀର ନୃହେଁ। ସେ ଶର ମାରି ବାରନସୈନ୍ଯମାନଙ୍କୁ 
ଲଶ୍ଡଭଣ୍ଡ କରିଦେଲା । ତା'ପରେ ସେ ରଥରେ ବସି ରାମ-ଲକ୍ଷ୍ମଣଙ୍କ ଆଗକୁ 
ଆସିଲା । ବିଭୀଷଣ ମଧ୍ଯ ରାମଙ୍କ ପାଖକୁ ଚାଲିଆସିଲେ । ରାମ ଯେତେ ଶର 

ମାରିଲେ ସେ ସବୁକୁ ରାବଣ କାଟିଦେଲା । ତହୁଁ ରାମ ଏକ ଶର ମାରି ରାବଣ 
ରଥର ସାରଥୂକୁ ମାରିଦେଲେ । ଲକ୍ଷ୍ମଣଙ୍କ ଶରରେ ରାବଣର ଧନୁ ଓ କବଚ 
କଟିଗଲା । ବିଭୀଷଣ ଗଦାରେ ପିଟି ରାବଣର ଅଶ୍ବମାନଙ୍କୁ ମାରିଦେଲେ । 
ରାବଣ ଏହା ଦେଖୁ ଭୟଙ୍କର କ୍ରୋଧରେ ବିଭୀଷଣଙ୍କୁ ଏକ ଶକ୍ତି ମାରିଲା । 
ବିଭୀଷଣ ଭୟରେ ଲକ୍ଷ୍ମଣଙ୍କ ପଛରେ ଲୁଚିଗଲେ। ତେଣୁ ଶକ୍ତି 
ବିଭୀଷଣଙ୍କଠାରେ ନବାଜି ଲକ୍ଷ୍ମଣଙ୍କ ଛାତିରେ ବାଜିଲା । ସେ ଅଚେତ ହୋଇ 
ତଳେ ପଡ଼ିଗଲେ । ଲକ୍ଷ୍ମଣଙ୍କର ଏ ଅବସ୍ଥା ଦେଖ୍‌ ଶ୍ରୀରାମ ମହା କ୍ରୋଧରେ 
ରାବଣ ଉପରକୁ ବହୁତ ଶର ମାରିବାକୁ ଲାଗିଲେ । ରାବଣ ସେସବୁ ବାଣ 
ସହି ନପାରି ଯୁଦ୍ଧ ଭୂଇଁରୁ ପଳାଇଗଲା । 

ଏହା ପରେ ରାମ ଲକ୍ଷ୍ମଣଙ୍କ ଛାତିରୁ ଶଭ୍ତିଟି ଟାଣି ବାହାର କରିଦେଲେ । 
ଲକ୍ଷ୍ମଣ ମଲାଭଳି ପଡ଼ିରହିଲେ । ଏହା ଦେଖ୍‌ ଶ୍ରୀରାମ ଦୁଃଖରେ କାନ୍ଦିବାକୁ 
ଲାଗିଲେ । ସୁଗ୍ରୀବ, ବିଭୀଷଣ, ଜାତ୍ବବ, ସୁଷେଣ ପ୍ରଭୃତି ବସି ଲକ୍ଷ୍ମଣଙ୍କ 
ଜୀ ବନରକ୍ଷାର ଉପାୟ ଚିନ୍ତାକଲେ | ସୁଷେଣ ଜଣେ ପ୍ରଧାନ ବୈଦ୍ୟ । ସେ 
କହିଲେ ଲକ୍ଷ୍ମଣଙ୍କର ପ୍ରାଣ ଯାଇନାହିଁ; ଏ ରାତି ଭିତରେ ଗନ୍ଧମାର୍ଦନ 
ପର୍ବତରୁ ଞଷଧ ଆଣିଦେଲେ ସେଥୁରେ ଲକ୍ଷ୍ମଣ ଭଲହୋଇଯିବେ । 

ହନୁମାନ ଗନ୍ଧମାର୍ଦନ ପର୍ବତକୁ ଉଡ଼ିଗଲେ ମାତ୍ର ଖିଷଧଗଛଟି ଚିହ୍ନି ନପାରି 
ଗନ୍ଧମାର୍ଦନ ପର୍ବତରୁ ଖଣ୍ଡେ ଟେକି ଆଣି ଲଙ୍କାକୁ ଫେରିଲେ । ସେ ଆସିଲାବେଳକୁ 
ଅଯୋଧା ବାଟରେ ଆସିଲେ । ନନ୍ଦିଗ୍ରାମଠାରେ ଭରତଙ୍କ ସହିତ ହନୁମାନଙ୍କର 
ଭେଟହେଲା | ଭରତ ହନୁମାନଙ୍କଠାରୁ ରାମ, ଲକ୍ଷ୍ମଣ ଓ ସୀତାଙ୍କର ସବ୍ର ସମ୍ବାଦ 
ଶୁଣି ଅତି ଦୁଃଖ୍ତ ହେଲେ | ତାପରେ ହନୁମାନ ଗନ୍ଧମାର୍ଦନ ପର୍ବତ ନେଇ ଲଙ୍କାରେ 
ପହଞ୍ଲେ | ସୁଷେଣ ଓଷଧ ଗଛ ଚିହ୍ନି ଲକ୍ଷ୍ମଣଙ୍କୁ ତାହାର ପତ୍ରର ରସଦେଇ 
ଭଲକରି ଦେଲେ । ଏହା ଦେଖ୍‌ ସମସ୍ତେ ବଡ଼ ଆନନ୍ଦିତ ହେଲେ | ତାପରେ 
ହନୁମାନ ପର୍ବତଟିକୁ ନେଇ ପୁଣି ତା” ସ୍ଥାନରେ ରଖ୍ଦେଲେ ! ଲକ୍ଷ୍ମଣ ରାବଣର 
ଶକ୍ତିରେ ମରିଗଲା ଭାବି ଅସୁରମାନେ ଆନନ୍ଦିତ ହୋ ଇଥ୍‌ଲେ | ମାତ୍ର 
ସେମାନଙ୍କର ସେ ଆନନ୍ଦ ବେଶି ବେଳ ରହିଲା ନାହିଁ । 


ରାବଣର ମରଣ 


ଯୁଦ୍ଧରେ ଜିଣିବା ପାଇଁ ରାବଣ ଦୈତ୍ୟକୂଳଗୁରୁ ଶୁକ୍ରଙ୍କଠାରୁ ମନ୍ତ୍ର ନେଇ 
ଗୋଟିଏ ଯଜ୍ଞ କରିବାକୁ ବାହାରିଲା । ବିଭାଷଣ ଏହା ଜାଣିପାରି ସେ ଯ୍ଚଞା 

ନଷ୍ଟ କରିବାକୁ ହନୁମାନ, ଅଙ୍ଗଦ, ନଳ, ନୀଳ ପ୍ରଭୃତିଙ୍କ ପଠାଇଲେ । 
ସେମାନେ ଲଙ୍କା ଗଡ଼ରେ ପଶି ଉତ୍ପାତ ଆରମ୍ଭ କରିଦେଲେ । ରାବଣ ଏହା 
ଦେଖ୍‌ ଯଜ୍ଞ ଛାଡ଼ି ବାନରମାନଙ୍କ ସଙ୍ଗେ ଯୁଦ୍ଧ କରିବାକୁ ବାହାରିଆସିଲା । 
ତାର ଯଜ୍ଞ ପୂରା ହୋଇପାରିଲା ନାହିଁ । 

ସେ ରଥରେ ବସି ଯୁଦ୍ଧକୁ ବାହାରିଲା । ରାମ-ରାବଣ ମଧ୍ଯରେ ପ୍ରବଳ 
ଯୁଦ୍ଧ ହେଲା । ସ୍ଵର୍ଗର ରାଜା ଇନ୍ଦ୍ର ରାମଙ୍କୁ ସାହାଯ୍ୟ କରିବା ପାଇଁ ନିଜର 
ରଥ ଓ ସାରଥ୍‌ ମାତଳିକୁ ପଠାଇଦେଲେ । ରାମ ସେ ରଥରେ ଚଢ୍ଜି 
ଯୁଦ୍ଧକଲେ । ଦୁଇ ପକ୍ଷରୁ ଭୟଙ୍କର ଯୁଦ୍ଧ ଚାଲିଲା । ରାମ ବହୂ ଶର ମାରି 
ରାବଣର ଦେହଯାକ ବିନ୍ଧିଦେଲେ । ସେ ଅଚେତ ହୋଇ ପଡ଼ିଗଲା । ଏହା 
ଦେଖ୍‌ ତାର ସାରଥ୍‌ ରାବଣକୁ ରଥରେ ଘେନି ପଳାଇଲା । 

କିଛିକାଳ ପରେ ରାବଣ ଚେତା ପାଇ ଉଠିଲା । ଯୁବ୍ଧକ୍ଷେତ୍ରରୁ 
ପଳା ଇଆସି ଥ୍ବାରୁ ସାରଥ୍କୁ ଗାଳିଦେଇ ପୂଣି ଯୁଦ୍ଧକୁ ଫେରିଆସିଲା । ରାମ 
ଓ ରାବଣଙ୍କ ଶରରେ ଆକାଶ ଅନ୍ଧାର ହୋଇଗଲା ¦ ମୃତ ସୈନ୍ଯମାନଙ୍କର 
ରକ୍ତ ନର ହୋଇ ବୋହିଲା । ଏହିପରି ସାତଦିନ ସାତରାତି ଧରି ଯୁଦ୍ଧ ହେଲା । 
ରାମ ଏକ ଶର ମାରି ରାବଣର ମୁଣ୍ଡ କାଟିଦେଲେ । କିନ୍ତୁ ଆଶ୍ଚର୍ଯ୍ୟର କଥା, 
ଗୋଟିଏ ମୁଣ୍ଡ କାଟିବା ପରେ ସେଠାରେ ଆଉ ଗୋଟିଏ ମୁଶ୍ଡ 
ବାହାରିପଡ଼ିଲା । ଶେଷରେ ରାମ ମନ୍ତ୍ର ପଢ଼ି ବ୍ରହ୍ମାସ୍ତ୍ର ଛାଡ଼ିଲେ । ଏହି ବାଣରେ 
ରାବଣ ମଲା ! ଏହା ଦେଖ୍‌ ଦେବତାମାନେ ଆନନ୍ଦରେ ରାମଙ୍କ ମସ୍ତକରେ 
ଆକାଶରୁ ପୂଷ୍ଠ ବୃଷ୍ଟି କଲେ । ଇନ୍ଦ୍ର ଆସି ବର ଦେବାରୁ ଯୁଦ୍ଧରେ ମରିଥ୍‌ବା 
କପିସୈନ୍ଯ ବଞ୍ଚ୍‌ଉଠିଲେ । ରାମ ଇନ୍ଦ୍ରଙ୍କୁ ସାହାଯ୍ୟ ପାଇଁ ପ୍ରଶଂସାକଲେ ଓ 
ତାଙ୍କର ରଥ ଫେରାଇଦେଲେ। 


ରାମ-ସୀତାଙ୍କ ମିଳନ 


ରାବଣ ଯୁଦ୍ଧରେ ମରିବା ଖବରରେ ଲଙ୍କାଗଡ଼ରେ କାନ୍ଦବୋବାଳି 
ପଡ଼ିଗଲା । ମନ୍ଦୋଦରୀ ପ୍ରଭୃତି ରାଣୀମାନେ ନଅରରୁ ବାହାରି ଉଚ୍ଚ ସ୍ଵରରେ 
କ୍ରନ୍ଦନ କରିବାକୁ ଲାଗିଲେ । ବିଭୀଷଣ ମଧ୍ଯ ଭାଇର ମରଣ ଦେଖ୍‌ ବହୁତ 
କାନ୍ଦିଲେ । ରାମଙ୍କ ଆଦେଶରେ ରାବଣର ଶବକୁ ସମ୍ମାନର ସହ ଦାହ 
କରାଗଲା । ରାମ ବିଭୀଷଣଙ୍କୁ ଲଙ୍କାର ସିଂହାସନରେ ବସାଇ ଅଭିଷେକ 
କରାଇଲେ | 

ହନୁମାନ୍‌ ଯାଇ ସୀତାଙ୍କୁ ସମ୍ବାଦ ଦେଲେ ଯେ ଯୁଦ୍ଧରେ ରାବଣ ମରିଛି 
ଓ ଶ୍ରୀରାମ ତାଙ୍କୁ ଦେଖ୍ବାକୁ ଅପେକ୍ଷା କରି ରହିଛନ୍ତି । ଏହି ଶୁଭ ସମ୍ବାଦ 
ଶୁଣି ସୀତା କହିଲେ, “ହନୁମାନ୍‌, ଏହି ଶୁଭ ସମ୍ବାଦ ପାଇଁ ତୂମକୁ ପୁରସ୍କାର 
ଦେବାକୁ ମୋର କିଛି ନାହିଁ ।”? ହନୁମାନ୍‌ କହିଲେ, “ଦେବୀ, ଆପଣଙ୍କ 
ସନ୍ତୋଷ ହିଁ ମୋର ପୂରସ୍କାର ।” 

ତ୍ରିଜଟା ସୀତାଙ୍କୁ ସ୍କାନକରାଇ ଉତ୍ତମ ବସ୍ତର ଓ ଅଳଙ୍କାର ପିନ୍ଧାଇଦେଲା । 
ସୀତା ଆନନ୍ଦମନରେ ରାମଙ୍କ ପାଖରେ ପହଞ୍୍‌ ତାଙ୍କର ପାଦବନ୍ଦନାକଲେ । 
ରାମ ସୀତାଙ୍କୁ କହିଲେ, “ମୁଁ ପାପୀ ରାବଣକୁ ବଧକରି ତୁମକୁ ଉଦ୍ଧାର 
କରିଛି । ତାହା ଥୁଲା ମୋର କର୍ରବ୍ଯ। କିନ୍ଧ ତୁମେ ଏତେ କାଳ 
ରାକ୍ଷସପୁରୀରେ ଥଲ, ତେଣୁ ତୂମେ ନିଦଦୋଷ ବୋଲି ନଜାଣିଲେ ତୁମକୁ 
ଗ୍ରହଣ କରିପାରିବି ନାହିଁ।”' 

ଏହା ଶୁଣି ସୀତାଙ୍କ ମୁଣ୍ଡରେ ଯେପରି ବଜ୍ର ପଡ଼ିଲା । ସେ କାନ୍ଦି କାନ୍ଦ 
କହିଲେ, “ଅଗ୍ନି ଜଳାଯାଉ, ମୁଁ ସେହି ଅଗ୍ନିରେ ପ୍ରବେଶକରିବି। ଯଦି 
କଥାରେ, କାର୍ଯ୍ୟରେ ବା ମନରେ ରାମଙ୍କ ଛଡ଼ା ଅନ୍ୟ କାହାକୁ ମୁଁ କେବେ 
ଟିନ୍ତାକରିଥାଏ, ତେବେ ଅଗ୍ନିରେ ଭସ୍ପ ହୋଇଯିବି ।” 

ରାମଙ୍କ ଆଦେଶରେ ଲକ୍ଷ୍ମଣ ଅତି ଦୃଃଖମନରେ ଅଗ୍ନି ପ୍ରସ୍ତୃତ କଲେ । 
ସୀତା ରାମଙ୍କ ନାମ ଜପି ଜପି ସେ ଅଗ୍ନିରେ ପ୍ରବେଶ କଲେ । କିଛି ସମୟ 
ପରେ ନିଜେ ଅଗ୍ମିଦେବତା ସୀତାଙ୍କୁ କୋଳରେ ଧରି ଉଭାହେଲେ । ଅଗ୍ନି 

ସୀତାଙ୍କର କେଶ ସୁଦ୍ଧା ସ୍ପର୍ଶ କରିନଥ୍‌ବା ଦେଖ୍‌ ସମସ୍ତେ ରାମ-ସୀତାଙ୍କର 
ଜୟଧ୍ବନିକଲେ । 

ଅଗ୍ନି ଦେବତା କହିଲେ, “ହେ ରାମ, ସୀତା ପରମା ସତୀ ।! ପାପ 
ତାଙ୍କୁ ଛୁଇଁ ନାହିଁ । ଆପଣ ତାଙ୍କୁ ଗ୍ରହଣ କରନ୍ତୁ ।” ” ରାମ ଏବେ ଆଦରରେ 
ସୀତାଙ୍କୁ ଗ୍ରହଣକଲେ । ଏ ସମୟକୁ ବନବା ସର ସମୟ ପୂରିଆସିଥ୍ଲା । ତେଣୁ 
ସେମାନେ ଅଯୋଧ୍ାକୁ ଫେରିବାର ଆୟୋଜନ ହେଲା । 


ରାମ ଅଯୋଧାକୁ ଫେରିଲେ 


ବିଭୀଷଣ ରାମଙ୍କୁ ଅନୁରୋଧ କରି କହିଲେ, “ପ୍ରଭୁ, ମୋର ଭାଇ 
ରାବଣ ଜୁବେରଙ୍କଠାରୁ ପୁଷ୍ପକ ରଥ ଛଡ଼ାଇ ଆଣିଥ୍‌ଲା । ଆପଣମାନେ 
ସେଥୁରେ ବସି ଯାନ୍ତୁ ଦିନକ ଭିତରେ ଅଯୋଧାରେ ପହଞ୍ଚପାରିବେ ।”? 

ସୁଗ୍ରୀବ, ହନୁମାନ, ବିଭୀଷଣ, ଅଙ୍ଗଦ, ସୁଷେଣ ପ୍ରଭୃତିଙ୍କ ଶ୍ରୀରାମ 
ବିଦାୟମାଗିଲେ । କିନ୍ଧ ସେମାନେ କହିଲେ — “ଆମେମାନେ ଅଯୋଧାକୁ 
ଯାଇ ଆପଣଙ୍କର ଭାଇ ଭରତ ଓ କୌଶଲ୍ୟା ପ୍ରଭୃତି ମାଆମାନଙ୍କୁ 
ଦେଖ୍ବାକୁ ମନକରିଛୁ । ଆପଣଙ୍କ ଅଭିଷେକ ଉତ୍ସବ ଦେଖ୍ବା କୁ ମଧ୍ୟ ଆମର 
ମନ । ଆପଣ ଆମମାନଙ୍କୁ ସଙ୍ଗରେ ନିଅନ୍ତୁ ।” 

ରାମ ଆନନ୍ଦରେ ସମସ୍ତଙ୍କୁ ସଙ୍ଗରେ ଘେନି ପୁଷ୍ପକ ବିମାନରେ ବସିଲେ । 
ରଥ ଆକାଶରେ ଉଡ଼ିଚାଲିଲା । ବାଟରେ ଯେଉଁସବ୍ର ବନ ପର୍ବତ, ନଦୀ ଆଦି 
ପଡ଼ିଲା ରାମ ସେସବ୍ର ସୀତାଙ୍କୁ ଚିହ୍ନା ଇଦେଲେ । କିଛି ଦୂର ଆସିବା ପରେ 
କିସ୍କିନ୍ଧ୍ୟା ରାଜ୍ଯ ପଡ଼ିଲା । ସୀତାଙ୍କ ଅନୁରୋଧରେ ପୂଷ୍ଠକ ବିମାନ ସେଠାରେ 
ରହିଲା । ସୁଗ୍ରୀବଙ୍କ ପରିବାରର ନାରୀମାନେ ମଧ୍ଯ ଅଯୋଧା ଦେଖ୍ବାପାଇଁ 
ସେଥୂରେ ବସିଲେ । ପୁଷ୍ଠକ ବିମାନ ଯାଇ ଭରଦ୍ଧାଜଙ୍କ ଆଶ୍ରମରେ ପହଞ୍ଚଲା । 
ରଖି ରାମ ଓ ଅନ୍ୟ ସମସ୍ତଙ୍କୁ ଖୁବ୍‌ ଆଦର ଅଭ୍ୟର୍ଥନା କରି ଅଯୋଧ୍ଯାର ସବୁ 
ଖବର କହିଲେ । 

ଏହିଠାରେ ରାମଙ୍କ ବନବାସର ଚଉଦବର୍ଷ ପୂରିଗଲା । ତେଣୁ 
ହନୁମାନ୍‌ଙ୍କୁ ଆଗରେ ପଠାଇ ଦିଆଗଲା ଭରତକୁ ରାମଙ୍କ ଫେରିବା ଖବର 
ଦେବାପାଇଁ । ହନୁମାନ୍‌ ବାଟରେ ରାଜା ଗୁହକଙ୍କୁ ଭେଟି ରାମଙ୍କର ଫେରିବା 
ଖବର ଜଣାଇଦେଇ ନହିଗ୍ରାମରେ ପହଞ୍୍‌ ଭରତଙ୍କୁ ଭେଟିଲେ । ଭରତ ସେ 
ଖବର ପାଇ ହନୃମାନ୍‌ଙ୍କୁ ଆନନ୍ଦରେ କୋଳାଗ୍ରତ କରି ବହୁତ ଉପହାର 


Digitized by srujanika@gmail.com 

ଦେଲେ । ଭରତ ରାମଙ୍କ ପରି ଜଟା ରଖ୍‌ ଓ ବଳ୍କଳ ପିନ୍ଧି ସନ୍ୟାସୀ ଜୀବନ 
କଟାଉଥ୍‌୍ବା ଦେଖ୍‌ ହନୁମାନ୍‌ ତାଙ୍କର ଭ୍ରାତୃଭକ୍ତିକୁ ଧନ୍ୟ ଧନ୍ଯ କଲେ । 
ରାମ ବନବାସରୁ ଫେରିଆସୁଛନ୍ତି ଏହି ଖବର ପାଇ ଅଯୋଧାର 
ଲୋକମାନେ ଆନନ୍ଦରେ ବିଭୋର ହୋଇଗଲେ । ନଗରରେ ତୋରଣମାନ 
ତିଆରିହେଲା, ପତାକା ଉଡ଼ିଲା, ଦ୍ଵାରମାନଙ୍କରେ କଦଳୀଗଛ ପୋତାହୋଇ 
ପୂର୍ଣ୍ଣକୁତ୍ଭ ବସିଲା । ନଗରବାସୀ ରାମଚନ୍ଦ୍ର ପ୍ରଭୃତିଙ୍କୁ ପାଛୋଟି ଆଣିବାକୁ 
ଚାଲିଲେ । ପାତ୍ର, ମନ୍ତ୍ରୀ , ପୁରୋହିତ ପ୍ରଭୃତିଙ୍କ ସହିତ ଭରତ ରାମଙ୍କର ପାଦ୍ରକା 
ଦୁଇଟି ମୁଣ୍ଡରେ ରଖ୍‌ ଚାଲିଲେ | ରାଣୀମାନେ ମଧ୍ଯ ସବାରିରେ ବସି ଗଲେ । 
ରାମଙ୍କ ସହିତ ଭରତଙ୍କର ଏ ମିଳନର ତୁଳନା ନାହିଁ । ଭରତ ରାମଙ୍କ ପାଦୂକା 
ଦୁଇଟି ତାଙ୍କ ପାଦତଳେ ରଖ୍ଦେଇ କହିଲେ, ˆ ଭାଇ, ତୁମ ରାଜ୍ୟ ଏବେ ତୁମେ 
ଗ୍ରହଣ କର । ମୋତେ ରାଜ୍ୟଭାରରୁ ମୁକ୍ତି ଦେଇ ତୁମର ସେବକ କରି ରଖ । 

ଚାରି ଭାଇଙ୍କର ମିଳନ ହେଲା । କୌଶଲ୍ୟାଆଦି ମାତାମାନେ ପୂଅ 
ବୋହୂଙ୍କୁ କୋଳକରି ଦୁଃଖ ପାଶୋରିଲେ । ସମସ୍ତେ ରଥରେ ବସି ଅଯୋଧାକୁ 

ଆସିଲେ । ଅଯୋଧାରେ ଆନନ୍ଦଉତ୍ସବ ଲାଗିଗଲା । ବିଧ୍‌ ଅନୁସାରେ 
ରାମଙ୍କର ରାଜ୍ୟାଭିଷେକ ହେଲା ! ରାମ ସୀତାଙ୍କ ସହ ରାଜସିଂହା ସନରେ 
ବସିଲେ । ତିନିଭାଇ ତାଙ୍କର ସେବାକରି ଆନନ୍ଦିତ ହେଲେ । 

ଅଭିଷେକ ଉତ୍ସବ ପରେ ମୁନିରଷି, ରାଜା ମହାରାଜା, କପିସୈନ୍ୟ, 
ସୁଗ୍ରୀବ, ବିଭୀଷଣ ପ୍ରଭୃତି ବିଦାୟ ନେଇ ନିଜ ନିଜ ରାଜ୍ୟକୁ ଫେରିଗଲେ । 
ମାତ୍ର ରାମଙ୍କର ପରମଭକ୍ତ ହନୁମାନ୍‌ ପ୍ରଭୁଙ୍କ ସେବା କରିବାକୁ ରାମଙ୍କ 
ଅନୁମତି ନେଇ ଅଯୋଧାରେ ରହିଲେ। ରାମ ସିଂହାସନରେ ବସି 
ପ୍ରଜାମାନଙ୍କୁ ସୁଖରେ ପାଳିଲେ । ତାଙ୍କର ନ୍ୟାୟ ବିଚାରରେ ସମସ୍ତେ ସନ୍ଧଷ୍ଟ 
ହେଲେ | ସେହି ଦିନଠାରୁ ଆମ ଦେଶରେ “ରାମରାଜ୍ୟ” କଥା ଚଳିଆସୁଛି । 


ସୀତାଙ୍କ ବନବାସ 


= ms ~ 


କିଛିଦିନ ପରେ ସୀତା ଦେବୀଙ୍କର ଗର୍ଭଲକ୍ଷଣ ପ୍ରକାଶ ପାଇଲା । ସନ୍ତାନ 
ଲାଭ ଆଶାରେ ରାମ ଆନନ୍ଦିତ ହେଲେ । ଦିନେ ରାମ ସୀତାଙ୍କୁ ପଚାରିଲେ, 
“ତୁମେ ଏ ସମୟରେ କଅଣ ଇଛା କରୁଛ ? ମୁଁ ତୁମର ସେ ଇଚ୍ଛା ଅବଶ୍ୟ 
ପୂରଣ କରିବି ।”? ସୀତା କହିଲେ, “ ଗଙ୍ଗାକୂଳରେ କେତେ ମୁନିରଷି ଅଛନ୍ତି । 
ସେମାନଙ୍କୁ ଦର୍ଶନ କରିବା କୁ ମୋର ଇଚ୍ଛା । ରଷି ପତ୍ନୀ ଓ ରଷି କୁମାରୀ ମାନଙ୍କୁ 
ଫଳ, ମୂଳ, ବସ୍ତର ଅଳଙ୍କାର ପ୍ରଭୃତି ଦେଇ ଫେରିଆସିବି।” ରାମ 
ଆନନ୍ଦରେ ତାହା କରାଇଦେବାକୁ କହିଲେ । 

ସେହିଦିନ ରାମଚନ୍ଦ୍ର ପାତ୍ରମନ୍ତ୍ରୀ ଓ ଭାଇମାନଙ୍କ ସହ କଥାବାଭ୍ରୀ 
ହେଲାବେଳେ ସେମାନେ ସମସ୍ତେ ରାମଙ୍କ ରାଜ୍ୟଶାସନର ବହୁତ 
ପ୍ରଶଂସାକଲେ । ତହୁଁ ରାମ କହିଲେ, “ମୋର ପ୍ରଶଂସା ଶୁଣିବାକୁ ମୁଁ 


La 
Ca 


ଚାହେଁନାହିଁ, ଯଦି ମୋର କିଛି ଦୋଷ ଥାଏ ତାହା କହିଲେ ସିନା ମୁଁ 
ସଂଶୋଧନ କରିବି । ଯଦି କେହି ମୋର କିଛି ନିନ୍ଦା ଶୁଣିଥାଏ, ଭୟ ନରଖ୍‌ 
ସେ ତାହା କହିବା ଉଚିତ । ସେଥ୍‌ରେ ମୋର ଓ ରାଜ୍ୟର ମଙ୍ଗଳ ହେବ ।' 

ଏହା ଶୁଣି ଜଣେ ବ୍ରାହ୍ମଣ ଉଠି କହିଲେ, ମହାରାଜ, ସମସ୍ତଙ୍କ ମୁହଁରେ 
ଆପଣଙ୍କର ଯଶ ଶୁଣାଯାଉଅଛି; କିନ୍ତୁ ଗୋଟିଏ ବିଷୟରେ ନିନ୍ଦା ଶୁଣିବାକୁ 
ମିଳୁଛି । କେତେକ ଲୋକ କହୁଛନ୍ତି ଯେ ରାମଚନ୍ଦ୍ର ଘୋର ଅନୀତି କଲେ । 
ଯେଉଁ ସୀତାଙ୍କୁ ରାବଣ ଚୋରାଇନେଇ ଏତେ କାଳ ଲଙ୍କାରେ ରଖ୍ଥୁଲା, 

D୪ ରାମାୟଣ କାହାଣୀ 


ରାମଚନ୍ଦ୍ର ତାଙ୍କୁ ଆଣି ଆଦରରେ ଘରେ ରଖ୍ଲେ ! ରାଜା ନିଜେ ଏପରି କଲେ 
ପ୍ରଜାମାନେ କଅଣ ନକରିବେ ? ରାଜା ଯାହା କରନ୍ତି ପ୍ରଜାମାନେ ତାହା 
କରନ୍ତି । ଏପରି ଚାଲିଲେ ରାଜ୍ୟରେ ଅନୀତି ବ୍ୟାପିଯିବ ।”? 

ଏହା ଶୁଣି ରାମଙ୍କ ମନରେ ଘୋର ଚିନ୍ତା ଦେଖାଦେଲା । ସେ ଭାବିଲେ- 
“ପ୍ରଜାମାନେ ଏପରି ଭାବିପାରନ୍ତି। ଲଙ୍କାରେ ସୀତାଙ୍କର ଯେଉଁ 
ଅଗ୍ନିପରୀକ୍ଷା ହୋଇଥୁଲା ତାହା ସେମାନେ ଦେଖିନାହାନ୍ତି ତେଣୁ ବିଶ୍ଵାସ 
କରୁନଥ୍ବେ ! ଯାହାହେଉ, ଯହିଁରେ ପ୍ରଜାମାନେ ସନ୍ଧଷ୍ଟ ହେବେ ରାଜା ତାହା 
କରିବା ଉଚିତ । 

ରାମ ଭାଇମାନଙ୍କୁ କହିଲେ, “ପ୍ରଜାମାନେ ସୀତାଙ୍କର ପତିବ୍ରତା 
ପଣରେ ସନ୍ଦେହ କରି ମୋତେ ଅପବାଦ ଦେଉଛନ୍ତି । ସୀତା ଯେ ପରମା 
ସତୀ ଅଗ୍ନି ପରୀକ୍ଷାରେ ତାର ପ୍ରମାଣ ମିଳିଛି । କିନ୍ଧ ପ୍ରଜା ମାନେ ତାହା ବିଶ୍ଵାସ 
କରୁନାହାନ୍ତି । ଅପବାଦ ମରଣଠାରୁ ବଳେ । ତେଣୁ ମୁଁ ସୀତାଙ୍କୁ ତ୍ଯାଗ 
କରିବାକୁ ଠିକ୍‌ କରିଛି । ଏଥ୍‌ରେ ତୃମମାନଙ୍କ ମନରେ ଦୁଃଖ ହେବ । ମୁଁ ମଧ୍ଯ 
ଘୋର ଦୁଃଖ ଭୋଗିବି । କିନ୍ତୁ ସୀତାଙ୍କୁ ତ୍ୟାଗ କରିବା ଛଡ଼ା ମୋର ଅନ୍ୟ 
ଉପାୟ ନାହିଁ ।”? 

ଭାଇମାନେ ସମସ୍ତେ ରାମଙ୍କର ଅନୁଗତ । ସେମାନେ ବହୁତ ଦୃଃଖ୍ତ 
ହେଲେ ସିନା, କିନ୍ତୁ ରାମଙ୍କ ଇଚ୍ଛା ବିରୁଦ୍ଧରେ କିଛି କହିପାରିଲେ ନାହିଁ । ତହୁଁ 
ରାମ ଲକ୍ଷ୍ମଣଙ୍କୁ କହିଲେ, “ସୀତା ଗଙ୍ଗାକୂଳରେ ଥ୍ବା ରଷି ଆଶ୍ରମ 
ଦେଖ୍ଯିବାକୁ ମୋତେ କହିଛନ୍ତି । ତୁମେ ଆଶ୍ରମ ଦେଖାଇବାକୁ ନେଇ ତାଙ୍କୁ 
ଗଙ୍ଗାକୂଳରେ ଛାଡ଼ିଦେଇ ଆସ ।” 

ତହିଁ ଆରଦିନ ସକାଳୁ ଲକ୍ଷ୍ମଣଙ୍କ ଆଦେଶରେ ସୂମନ୍ତ୍ର ରଥ ଘେନି ଉପସ୍ଥିତ 
ହେଲେ । ଲକ୍ଷ୍ମଣ ଯାଇ ସୀତାଙ୍କୁ କହିଲେ, “ଦେବୀ, ରାମଚନ୍ଦ୍ର ଆଦେଶ 
ଦେଇଛନ୍ତି, ତୁମକୁ ଗଙ୍ଗାକୂଳକୁ ନେଇ ରଷିମାନଙ୍କ ଆଶ୍ରମ ଦେଖାଇବି ।”' 
ଏହା ଶୁଣି ସୀତା ଆନନ୍ଦରେ ଶାଶୂୁମାନଙ୍କୁ ନମସ୍କାର କରି ଯିବାପାଇଁ ପ୍ରସ୍ତୃତ 
ହେଲେ | ରଷିପତ୍ନୀ ଓ ରଷିକନ୍ୟାମାନଙ୍କୁ ଦେବା ପାଇଁ ନାନା ବସ୍ତ, ଅଳଙ୍କାର 
ପ୍ରଭୃତି ସଙ୍ଗରେ ନେଇ ଲକ୍ଷ୍ମଣଙ୍କ ସହିତ ରଥରେ ବସିଲେ । ସେଦିନ 
ସନ୍ଧ୍ୟାବେଳକୁ ରଥ ଗୋମତୀ ତୀରରେ ପହଞ୍ଚୁଲା । ଲକ୍ଷ୍ମଣ ଓ ସୀତା ଗୋଟିଏ 
ଆଶ୍ରମରେ ରାତିଟି କଟାଇଲେ । ସକାଳୁ ପୁଣି ରଥରେ ବସି ସେମାନେ 
ବାହାରିଲେ । ପ୍ରାୟ ଦ୍ରଇପ୍ରହରବେଳକୁ ରଥ ଗଙ୍ଗା ତୀରରେ ପହଞ୍ଚୁଲା । 
ସେହିଠାରେ ରଥ ରଖାଇ ଲକ୍ଷ୍ମଣ ସୀତାଙ୍କ ସହିତ ନୌକାରେ ବସିଲେ । 

ପିଲାଙ୍କ ରାମାୟଣ କାହାଣୀ ୬୫ 


ନୌକା ଯାଇ ଗଙ୍ଗାର ଦକ୍ଷିଣ ତୀରରେ ପହଞ୍ଚଲା । ଲକ୍ଷ୍ମଣ ଓ ସୀତା 
ନୌକାରୁ ଓହ୍ଲାଇଲେ ! ଲକ୍ଷ୍ମଣ ଦୁଃଖ ଆଉ ସହିନପାରି ଭୋ ଭୋ କରି 
କାନ୍ଦିପକାଇଲେ । ସେ ଦୂଇହାତ ଯୋଡ଼ି ସୀତାଙ୍କୁ କହିଲେ, “ଦେବୀ, ମୁଁ 
ଅତି ହୀନ କାର୍ଯ୍ୟ କରୁଛି, ମୋର ଦୋଷ ନାହିଁ । ରାମ ମୋର ବଡ଼ଭାଇ, 
ପୁଣି ସେ ରାଜା । ତାଙ୍କର ଆଦେଶ ମାନି ମୁଁ ତୁମକୁ ଆଣିଛି । ପ୍ରକୃତ କଥା 
ହେଉଛି ଯେ ତୂମେ ରାକ୍ଷସ ଘରେ ରହିଥୂଲ — ତଥାପି ରାମ ତୂମକୁ ଗ୍ରହଣ 
କରିଛନ୍ତି ବୋଲି କେତେକ ଲୋକ ତାଙ୍କୁ ଅପବାଦ ଦେଲେ। ତେଣୁ ସେ 
ତୁମକୁ ତ୍ୟାଗ କରିଛନ୍ତି । ପୁଣି ସେ କଠୋର ଆଦେଶ ପାଳନ କରିବାକୁ ମତେ 
କହିଛନ୍ତି । ମୋର ଅପରାଧ କ୍ଷମା କର ¦ ନିକଟରେ ବାଲ୍ଧୀକି ମୁନିଙ୍କ ଆଶ୍ରମ, 
ତୁମେ ଯାଇ ସେହିଠାରେ ରହିବ ।”'’ 

ଏହା ଶୁଣିଲା କ୍ଷଣି ସୀତା ଅଚେତନ ହୋଇ ତଳେ ପଡ଼ିଗଲେ । କିଛି 
ସମୟ ପରେ ଚେତା ଆସିବାରୁ ସେ ଲକ୍ଷ୍ମଣଙ୍କୁ କହିଲେ, ତୁମେ ରାମଙ୍କର 
ଆଦେଶ ପାଳନକରି ଉଚିତ କାର୍ଯ୍ୟ କରିଛ । ମୁଁ ରାମଙ୍କର ମନ ଜାଣେ । 
ଲୋକ ଅପବାଦକୁ ଡରି ସେ ମୋତେ ନ -।ଗକରିଛନ୍ତି । ତାଙ୍କୁ କହିବ, ସେ 
ମୋ ଲାଗି ଦୂଃଖ ନ କରି ପ୍ରଜାଙ୍କ ଦୁଃଖ ଦୂରକରିବେ । ମୋର ମରଣ ହେଲେ 
ଭଲହୁଅନ୍ତାଠ ଲୋକ ଅପବାଦରୁ ରକ୍ଷାପାଆନ୍ତି। କିନ୍ଧ ମୋର ଗର୍ଭରେ 
ରାମଙ୍କର ସନ୍ତାନ ରହିଛି । ତେଣୁ ସବ୍ର ଦୂଃଖକଷ୍ଟ ସହି ମୋତେ ଜୀବନ 
ରଖ୍ବାକୁ ହେବ ।” ? ଏହା କହି ସେ ବାହୁନି ବହୁତ କାନ୍ଦିଲେ । ଲକ୍ଷ୍ମଣ ମଧ୍ଯ 
କାନ୍ଦି କାନ୍ଦି ନୌକାରେ ଫେରି ଆସି ରଥରେ ବସିଲେ ଓ ଅଯୋଧଷ୍ାକୁ 
ଫେରିଗଲେ । ସେ ଫେରିଆସି ଦେଖ୍‌ଲେ ରାମଙ୍କର ମୁହଁ ଦୂଃଖରେ 
ମଳିନପଡ଼ିଯାଇଛି । 

ସୀତାଙ୍କୁ କିପରି ଗଙ୍ଗାକୂଳରେ ଛାଡ଼ି ଆସିଲେ ତାହା ଜଣାଇ ଲକ୍ଷ୍ମଣ 
ତାଙ୍କୁ ଧୈର୍ଯ୍ୟ ଧରିବାକୁ କହିଲେ । 


ବାନ୍ଧ କିଙ୍କ ଆଶ୍ରମରେ ସୀତା 


ବାଲ୍ଧୀ କିଙ୍କର କେତେକ ଶିଷ୍ୟ ସୀତାଙ୍କର କାନ୍ଦ ଶୁଣିପାରି ସେଠାରେ 
ପହଞ୍ଚୁଲେ ଓ ଫେରିଯାଇ ରଷିଙ୍କୁ ସମ୍ବାଦ ଦେଲେ । ବାଲ୍ଧୀକି ଧ୍ୟାନବଳରେ 
ସବୁ ଘଟଣା ଜାଣିପାରି ସୀତାଙ୍କ ପାଖକୁ ଆସି କହିଲେ, “ମା, ମୁଁ 
ଧ୍ୟାନବଳରେ ସବୁ ଜାଣିଛି । ତୁମେ ଜନକଙ୍କର କନ୍ଯା ଓ ରାମଙ୍କର ପତ୍ନୀ 

୬୬ ପିଲାଙ୍କ ରାମାୟଣ କାହାଣୀ 


ସୀତା | ତୁମେ ମହାସତୀ ହେଲେହେଁ ଲୋକଙ୍କ ଅପବାଦ ଯୋଗୁଁ ରାମ ତୁମକୁ 
ତ୍ୟାଗକରିଛନ୍ତି । ତୁମେ ମୋ ଆଶ୍ରମକୁ ଆସ, ମୋର କନ୍ୟା ରୂପେ ରହିବ ।” 
ସୀତା ବାନଲ୍ଧୀକିଙ୍କର ପାଦବନ୍ଦନା କରି ତାଙ୍କ ପଛେ ପଛେ ଆଶ୍ରମକୁ 
ଚାଲିଲେ । ସମସ୍ତ ଆଶ୍ରମବା ସୀ ସୀତାଙ୍କୁ ପାଛୋଟି ନେଲେ । ବାଲ୍ପୀକି ସମସ୍ତଙ୍କୁ 
ସୀତାଙ୍କର ପରିଚୟ ଦେଲେ । ଅଯୋଧ୍ୟାର ରାଜରାଣୀ ପରମାସତୀ ସୀତା 
ବାଲ୍ଲୀ କିଙ୍କ ଆଶ୍ରମରେ କଠୋର ତାପସୀ ଜୀବନ କଟାଇବାକୁ ଲାଗିଲେ । 


ଲବଣାସୂର ବଧ 


ଯମୁନା କୂଳରେ ଆଶ୍ରମ କରିଥ୍‌ବା ରଷିମାନେ ଦିନେ ଆସି ରାମଙ୍କୁ 
କହିଲେ, ‘ଲବଣ ବୋଲି ଗୋଟାଏ ଅସୁର ଆମମାନଙ୍କ ଉପରେ ନାନା 
ଅତ୍ୟାଚାର କରୁଛି । ସେ ମଥୂରାପୁରରେ ରହୁଛି । ପ୍ରତିଦିନ ଶହ ଶହ ଜୀବ 
ବଧ କରି ସେ ଖାଉଛି । ତାକୁ ଆପଣ ବଧ କରନ୍ତୁ ।”” ଏହା ଶୁଣି ଭରତ 
ଲବଣାସୁରକୁ ବଧକରିବାକୁ ରାମଙ୍କ ଅନୁମତି ଚାହିଁଲେ; କିନ୍ତୁ ଶତୃଘ୍ନ ରାମଙ୍କୁ 
କହିଲେ, ˆ “ବନବା ସବେଳେ ଭାଇ ଲକ୍ଷ୍ମଣ ତୂମର ସେବା କରିଥୁଲେ | ଭାଇ 
ଭରତ ସେତେବେଳେ ରାଜ୍ୟ ଚଳାଇ ତୁମର କାର୍ଯ୍ୟ କରିଥୁଲେ ! ମାତ୍ର ମୁଁ 
କିଛି କରିନାହିଁ । ମୋତେ ଏହି କାର୍ଯ୍ୟଟି କରିବାକୁ ଦିଅନ୍ତ ।””? ତେଣୁ ଲବଣକୁ 
ବଧ କରିବାକୁ ଶତୃଘ୍ନ ଆଦେଶ ପାଇଲେ । ରାମ ଶତୁଘ୍ନଙ୍କୁ ମଥୁରାର 
ରାଜପଦରେ ଅଭିଷେକ କରି କହିଲେ, “ଏ ଦୈତ୍ଯ ଶିବଙ୍କର ଶୂଳକୁ 
ପୂଜାକରେ | ସେ ଶୂଳରେ ଯାହାକୁ ଆଘାତ କରିବ ତାର ମୃତ୍ୟୁ ନିଶ୍ଚିତ । 
ତେଣୁ ଲବଣ ଘରେ ନଥ୍‌ବାବେଳେ ତାହାର ପୁରଦ୍ଧାରରେ ଜଗିରହିବ, ସେ 
ଫେରିଲେ ତାକୁ ବଧ କରିବ ।” 

ଶତୃଘ୍ନ ସୈନ୍ୟ ନେଇ ମଥୁରାକୁ ଚାଲିଲେ ! ରଷିମାନେ ପଥ ଦେଖାଇ 
ଦେଲେ । ତିନିଦିନ ଯିବା ପରେ ବାଛ୍ଧୀକିଙ୍କ ଆଶ୍ରମ ପଡ଼ିଲା । ରଷି ତାଙ୍କୁ 
ଆଦର କରି ଆଶ୍ରମରେ ରଖାଇଲେ। ଦୈବାତ୍‌ ସେହିଦିନ ରାତିରେ 
ସୀତାଙ୍କର ଦୁଇଟି ଯାଆଁଳା ପୁଅ ଜନ୍ମ ହେଲେ । ବାଲ୍ଧୀକି ଶିଶୁ ଦୂଇଟିଙ୍କର 
ଜନ୍ମ ଉତ୍ସବ ପାଳନ କରି ସେମାନଙ୍କୁ ଲବ ଓ କୃଶ ନାମ ଦେଲେ । ଶତୁଘ୍ନ 
ଏହି ସମ୍ବାଦରେ ଅତ୍ଯନ୍ତ ଆନନ୍ଦିତ ହେଲେ । 

ଶତୁଘ୍ସ ସେଠାରୁ ଯାଇ ମଥୁରା ରାଜ୍ୟରେ ପହଞ୍୍‌ ଯମୂନା କୂଳରେ 
ରହିଲେ । ଲବଣାସୁର ସକାଳୁ ଘରୁ ବାହାରିଯିବା ପରେ ଶତୁଗ୍ନ ଧୂନଶର ଧରି 

ପିଲାଙ୍କ ରାମାୟଣ କାହାଣୀ ୬୭ 


ତାର ଦ୍ଵାର ମୁହଁରେ ଜଗିରହିଲେ । ଦୂଇପ୍ରହର ବେଳକୁ ରାକ୍ଷସ ଫେରିଆସି 
ତାଙ୍କୁ ଦେଖ୍‌ ଆକ୍ରମଣ କଲା । ଶତ୍ୁଗ୍ନ ଅସୁରକୁ ଘର ଭିତରକୁ ଛାଡ଼ିନଦେଇ 
ତା ସଙ୍ଗେ ଯୁଦ୍ଧ କରି ତାକୁ ବଧକଲେ । ଲବଣ ରାକ୍ଷସକୁ ମାରି ଶତୁଗ୍ନ 
ମଥୁରାର ରା ଜସିଂହା ସନରେ ବସିଲେ । ମଥୂରାବାସୀ ରାକ୍ଷସ ଉପଦ୍ରବରୂୁ 
ରକ୍ଷାପାଇ ତାଙ୍କୁ ଧନ୍ଯଧନ୍ୟ କଲେ । 

ଶତୁଘ୍ଧ ମଥୁରାରେ ବାରବର୍ଷ ରାଜତ୍ଵ କରି ଅଯୋଧା ଫେରି ଯିବାକୁ 
ମନ ବଳାଇଲେ। ଗଲାବେଳେ ସେ ପୁଣି ବାଲ୍ଧୀକିଙ୍କ ଆଶ୍ରମରେ 
ପହଞ୍ଚଲେ । ବାଲ୍ଧୀକି ତାଙ୍କୁ ଅତି ଆଦରରେ ଆଶ୍ରମରେ ରଖ୍‌ଲେ । ଏହା 
ଭିତରେ ବାଲ୍ଧୀକି ରାମଙ୍କର ଅପୂର୍ବ ଚରିତ ବର୍ଣ୍ଣନା କରି ଗୋଟିଏ କାବ୍ୟ 
ଲେଖ୍ଥୂଲେ । ସେ ଶତୁଘ୍ରଙ୍କୁ ତାହା ଶୁଣାଇଲେ । ଶତ୍ୁଘ୍ନ ତାହା ଶୁଣି ରଷିଙ୍କୁ 
ଧନ୍ଯ ଧନ୍ଯ କଲେ । 

ତାପରଦିନ ଶତ୍ରୁଘ୍ନ ବାଳଲ୍ଧୀକିଙ୍କ ଆଶ୍ରମରୁ ବିଦାୟ ନେଇ ଅଯୋଧ୍ଧା 
ଗଲେ । ଅଯୋଧାରେ କିଛିଦିନ ରାମଙ୍କ ପାଖରେ ରହିଲେ । ତାପରେ 
ରାମଙ୍କ ଉପଦେଶରେ ସେ ପୁଣି ମଥୁରାକୁ ଫେରିଗଲେ । 


ଅଶ୍ଵମେଧ ଯଜ୍ଞ 


ରାମ ଗୋଟିଏ ଅଶ୍ଵମେଧ ଯଜ୍ଞ କରିବାକୁ ସ୍ଥିରକଲେ । ଦୂତମାନଙ୍କୁ 
ପଠାଇ ବଶିଷ୍ଠ, ଜାବାଳି, ବାମଦେବ, କଶ୍ଯପ ଆଦି ରଷିମାନଙ୍କୁ ନିମନ୍ତ୍ରଣ 
ଜଣାଇ ଡାକିଅଣାହେଲା । ସୁଗ୍ରୀବ, ଅଙ୍ଗଦ, ହନୁମାନ, ଜାମ୍ବବ ପ୍ରଭୃତି 
ବାନରବୀରମାନଙ୍କୁ ନିମନ୍ତ୍ରଣ କରାଗଲା । ବିଭୀଷଣଙ୍କୁ ନିମନ୍ତ୍ରଣ କରିବାକୁ 
ଦୂତ ଲଙ୍କାକୁ ଗଲା । ଦୂତ ମଥୁରାକୁ ଯାଇ ଶତ୍ୁଗ୍ରଙ୍କୁ ଏହି ସମ୍ବାଦ ଦେଲା । 

ଯଜ୍ଞ ପାଇଁ ସବୁ ଆୟୋଜନ ହେଲା । ଯଜ୍ଞର ବଳି ନିମନ୍ତେ ଗୋଟିଏ 
ଅଶ୍ଵ ଛାଡ଼ିଦିଆଗଲା । ତାହାକୁ ରକ୍ଷା କରିବା ପାଇଁ ଲକ୍ଷ୍ମଣ ସୈନ୍ଯସାମନ୍ତ 
ନେଇ ସଙ୍ଗରେ ଗଲେ । 

ଅଶ୍ଵମେଧ ଯଜ୍ଞ କରିବାକୁ ହେଲେ ପାଖରେ ସ୍ତ୍ରୀ ଥ୍ବା ଦରକାର । 
ସୀତାଙ୍କୁ ତ ନିବ୍ବୀସନ କରାଯାଇଥ୍‌ଲା, ତେଣୁ କେହି କେହି କହିଲେ ଯେ, 
ରାମ ପୁଣି ବିବାହ କରନ୍ତୁ । କିନ୍ଧ ରାମ ଏକଥାରେ ଆଦୌ କାନ ଦେଲେ 
ନାହିଁ । ତେଣୁ ଶେଷରେ ସୁନାରେ ସୀତାଙ୍କର ଗୋଟିଏ ମୂରି କରାଇ ତାହାକୁ 
ପାଖରେ ରଖ୍‌ ରାମ ଯଜ୍ଞକାର୍ଯ୍ୟ ଚଳାଇଲେ । 

PN ପିଲାଙ୍କ ରାମାୟଣ କାହାଣୀ 


ଅନ୍ୟ ରଷିମାନଙ୍କ ପରି ବାଲ୍ଲୀକି ରଷି ମଧ୍ଯ ନିମନ୍ତ୍ରଣ ପାଇ ଲବକୁଶଙ୍କୁ 
ସଙ୍ଗରେ ଘେନି ଯଜ୍ଞ ଦେଖୁବାକୁ ବାହାରିଲେ । ସେ ଲବ କୁଶଙ୍କୁ ଉପଦେଶ 
ଦେଇ କହିଲେ, “ ‘ତୃମେ ଦୁହେଁ ମୋଠାରୁ ରାମାୟଣ ଗୀତ ଶିଖ୍ଛ | ସେଥୂରେ 
ଯେଉଁ ରାମଙ୍କ କଥା ଅଛି ତାଙ୍କୁ ଏବେ ନିଜ ଆଖରେ ଦେଖୁ୍‌ବ । ରାଜା, 
ବ୍ରାହ୍ମଣ ଓ ରଷିମାନଙ୍କ ଆଗରେ ରାମାୟଣ ଗାଇବ ¦! ଯେବେ ନିଜେ ରାମ 
ଗାଇବାକୁ କହନ୍ତି, ତେବେ ତାଙ୍କ ଆଗରେ ମଧ୍ଯ ଗାଇବ; କିନ୍ଧ କେହି କିଛି 
ଧନରତ୍ବ ଯାଚିଲେ ଆଣିବ ନାହିଁ । କହିବ“ ଆମେ ରଷି ଆଶ୍ରମର ଶିଷ୍ୟ । 
ବଣର ଫଳମୂଳ ଆମର ଆହାର । ଆମର ଧନରତ୍ବ କଅଣ ହେବ ? 


ଲବ ଓ କୁଶ ଯଞଜ୍ଞସ୍ଥଳରେ ବୀଣା ବଜାଇ ରାମାୟଣ ଗାଇଲେ । ସଭାର 
ରାଜା ଓ ରଷିମାନେ ତାହା ଶୁଣି ମୁଗ୍ଧ ହୋଇଗଲେ । ପିଲା ଦୁହିଁଙ୍କର 
ଚେହେରା ଠିକ୍‌ ରାମଙ୍କ ଚେହେରା ପରି ଦେଖ୍‌ ସମସ୍ତେ ଆଶ୍ଚର୍ଯ୍ୟ 
ହୋଇଗଲେ । ରାମ ଏ ଦୁହିଙ୍କ ପ୍ରଚୁର ଧନ ଯାଚିବାରୁ ସେମାନେ କହିଲେ, 
“ଆମ ଗୁରୁ ବାଲ୍ଧୀକିଙ୍କ ଆଶ୍ରମରେ ଫଳମୂଳର ଅଭାବ ନାହିଁ । ଆମେ 
ଧନରତ୍ବ ନେଇ କଅଣ କରିବ୍ଧ ?”” 

D୯ 


ସୀତାଙ୍କ ପାତାଳ ପ୍ରବେଶ 


ଏହିପରି କେତେ ଦିନ ଯାଏ ରାଜା ଓ ରଷିମାନେ ରାମାୟଣ ଶୁଣି ଶୁଣ 
ଜାଣିପାରିଲେ ଯେ, ଏ ଦୁହେଁ ରାମଙ୍କ ପୁତ୍ର । ରାମ, ତାଙ୍କର ଭାଇମାନେ 
ଓ ରାଜମାତାମାନେ ସୀତାଙ୍କ ଗୁଣ କହି କାନ୍ଦିବାକୁ ଲାଗିଲେ । ଶେଷରେ ରାମ 
ସମସ୍ତଙ୍କ ପରାମର୍ଶରେ ସ୍ଥିରକଲେ ଯେ ସୀତା ସଭାକୁ ଆସି ଶପଥ କରି 
ନିଜର ପବିତ୍ରତା ଜଣାଇଲେ ସେ ତାଙ୍କୁ ଗ୍ରହଣ କରିବେ । 


RADHA 
LE 


= 


AD ig CE 
ବ୍‌ 


ସୀତା ଏଇ ସମ୍ବାଦ ପାଇ ଯଜ୍ଞସ୍ଥଳରେ ଆସି ଉପସ୍ଥିତ ହେଲେ । ସୀତାଙ୍କୁ 
ଦେଖ୍‌ ରାମଙ୍କ ହୃଦୟ ଆନନ୍ଦରେ ପୂରି ଉଠିଲା । ଉପସ୍ଥିତ ରାଜା, ରଷି ଓ 
ଜନସାଧାରଣଙ୍କୁ ରାମ କହିଲେ, ˆ ସୀତା ଏବେ ଶପଥ କରି ସମସ୍ତଙ୍କ ମନର 
ସନ୍ଦେହ ଦୂରକରିବେ । 

୭୦ ପିଲାଙ୍କ ରାମାୟଣ କାହାଣୀ 


ସୀତା ସଭା ଭିତରେ ନିଶ୍ଚଳ ଭାବରେ ତଳକୁ ମୁହଁ ପୋତି ଠିଆହେଲେ | 
ବାଲ୍ଲୀ କି ଲବକୃଶଙ୍କର ପରିଚୟ ଦେଇ କହିଲେ, “ଏ ଦୁହେଁ ରାମଙ୍କର ପୁତ୍ର । 
ସୀତାଙ୍କ ପରି ପତିବ୍ରତା ସତୀ ନାରୀ ଏ ଜଗତରେ କେହି ନାହିଁ। ଥରେ 
ସେ ଲଙ୍କାରେ ଅଗ୍ନିପରୀକ୍ଷା ଦେଇ ତାହାଙ୍କ ସତୀତ୍ର ପ୍ରମାଣ ଦେଇଥ୍‌ଲେ । 
ତଥାପି ସେ ଆଜି ପୂଣି ଶପଥ କରି ସମସ୍ତଙ୍କର ସନ୍ଦେହ ଦୂରକରିବେ ।”? 

ଏହା ଶୁଣି ସତୀ କହିଲେ, “ମୁଁ ରାମଙ୍କ ବିନା ଅନ୍ୟ କାହାରିକୁ କେବେ 
ମୋର ମନରେ ସ୍ଥାନ ଦେଇନାହିଁ । ଯଦି ମୁଁ ପ୍ରକୃତରେ ପତିବ୍ରତା ହୋଇଥାଏ, 
ତେବେ ହେ ଧରିତ୍ରୀମାତା, ମୋତେ ତୁମ ଗର୍ଭରେ ସ୍ଥାନଦିଅ ।”? 

ସତୀ ଏହା କହିବା ସଙ୍ଗେ ସଙ୍ଗେ ପୃଥ୍‌ବୀଗର୍ଭରୁ ଧରିତ୍ରୀ ଦେବୀ ଏକ 
ରତ୍ନସିଂହାସନରେ ବସି ବାହାରିଆସିଲେ। ସେ ସୀତାଙ୍କୁ କୋଳକରି 
ସିଂହାସନରେ ବସାଇଲେ । ଚାହୁଁ ଚାହୁଁ ସିଂହାସନଟି ପୁଣି ପାତାଳ ଭିତରେ 
ପ୍ରବେଶକଲା । ସମସ୍ତେ ଆଶ୍ଚର୍ଯ୍ୟ ହୋଇ ଚାହିଁରହିଥାନ୍ତି । ସୀତାଙ୍କର ପାତାଳ 
ପ୍ରବେଶରେ ସମସ୍ତେ ଦୁଃଖରେ ହାହାକାରକଲେ | 


କା ଳଦୂତଙ୍କ ଆଗମନ 


ରାମ ବହୁ ବର୍ଷ ପର୍ଯ୍ୟନ୍ତ ଧର୍ମରେ ରାଜ୍ୟ ପାଳନକଲେ । ତାଙ୍କ 
ସୁଶାସନରେ ରାଜ୍ୟ ସୁଖ-ଶାନ୍ତିରେ ପୂର୍ଣ୍ଣ ଥୁଲା । ଦିନେ କାଳଦୂତ ଏକ 
ତପସ୍ଵୀବେଶରେ ଆସି ରାମଙ୍କ ସହିତ ଗୋପନରେ କଥାବାଭ୍୍ୀ ହେବାର 
ଇଛା ଜଣାଇଲେ । ତହୁଁ ରାମ ତପସ୍ୀଙ୍କୁ ପାଖରେ ବସାଇ ଅନ୍ଯ ସମସ୍ତଙ୍କୁ 
ବିଦାୟ ଦେଲେ ଓ ଲକ୍ଷ୍ମଣଙ୍କୁ ଦ୍ଵାର ଜଗାଇ ରଖ୍‌ କହିଲେ, “ମୁଁ ରଷିଙ୍କ ସହିତ 
କଥାବାତ୍ରୀ ହେବି । ତୁମେ କାହାରିକୁ ଭିତରକୁ ଛାଡ଼ିବ ନାହିଁ। ଯିଏ ଏ 
ସମୟରେ ଆମ ପାଖକୁ ଆସିବ ବା ଆମର କଥାବାଭ୍ରୀ ଶୁଣିବ ସେ ମୃତ୍ୟୁଦଣ୍ଡ 
ପାଇବ ।” 

କାଳଦୂତ ରାମଙ୍କୁ କହିଲେ, “ବ୍ରହ୍ମା ମୋତେ ଆପଣଙ୍କ ପାଖକୁ 
ପଠାଇଅଛନ୍ତି । ଆପଣ ସ୍ଵୟଂ ବିଷ୍ଣୁ । ପୃଥ୍ବୀରେ ଅସୁରମାନଙ୍କର ଅତ୍ୟାଚାର 
ହେବାରୁ ସେମାନଙ୍କର ବିନାଶ ପାଇଁ ଆପଣ ରାମ ଅବତାର ଗ୍ରହଣ 

ପିଲାଙ୍କ ରାମାୟଣ କାହାଣୀ ୭୧ 


କରିଥୂଲେ । ଏବେ ଆପଣଙ୍କର କାର୍ଯ୍ୟ ଶେଷ ହୋଇଅଛି । ତେଣୁ ଆପଣ 
ଦୟାକରି ବୈକୁଣ୍ଠପୁରକୁ ଫେରି ଆସନ୍ତୁ । 

ରାମ ଓ କାଳଦୂତଙ୍କ କଥାବାଭ୍ତୀ ଚାଲିଥ୍‌ବାବେଳେ ଦୂବୀସା ରଷି କାହୁଁ 
ଆସି ପହଞ୍ଚଲେ ଓ ରାମଙ୍କୁ ସେହି ସଙ୍ଗେ ସଙ୍ଗେ ଦେଖାକରିବାକୁ ଚାହିଁଲେ । 
ଏଥ୍‌ରେ ଲକ୍ଷ୍ମଣ ବଡ଼ ଅସୁବିଧାରେ ପଡ଼ିଲେ । ରଷି ଦୂବୀସା ମହାକୋପୀ । 
ତାଙ୍କୁ ମନା କଲେ ସେ ଅଭିଶାପ ଦେଇ ଅଯୋଧାକୁ ଧ୍ବଂସ କରିଦେବେ । ପୁଣି 
ଶ୍ରୀରାମଙ୍କ ପାଖକୁ ଖବର ଦେବାକୁ ଗଲେ ତାଙ୍କର ମୃତ୍ଯୁଦଣ୍ଡ ହେବ । 
ଶେଷରେ ସେ ଭାବିଲେ ମୁଁ ବରଂ ମରେ, କିନ୍ଧ ଅଯୋଧ୍ା ରକ୍ଷାପାଉ । 
ଏହିପରି ବିଚାରକରି ସେ କୋଠରୀ ଭିତରକୁ ଯାଇ ରାମଙ୍କୁ ଦ୍ରର୍ବାସାଙ୍ଗ 
ଆଗମନ ଖବର ଜଣାଇଲେ । ରାମ ଆସି ଦୂର୍ବାସାଙ୍କୁ ଦେଖାକଲେ । 

ସାକ୍ଷାତ ପରେ କାଳଦୂତ ଓ ଦୁର୍ବାସା ବିଦାୟ ହୋଇଗଲେ, କିନ୍ତୁ ଏବେ 
ରାମ ମହାସଙ୍କଟରେ ପଡ଼ିଲେ । ସେ ଚିନ୍ତିତ ମନରେ ବସିରହିଲେ । ଏହି 
ସମୟରେ ଲକ୍ଷ୍ମଣ ଆସି କହିଲେ, ˆ ଭାଇ, ତୁମେ ରାଜା । ରାଜଧର୍ମ ପାଳିବା 
ତୁମର କର୍ରବ୍ୟ । ମୁଁ ତୁମର ଆଦେଶ ଲଙ୍ଘନ କରି ତୁମ ପାଖକୁ ଯାଇଥ୍‌ଲି, 
ତେଣୁ ମୋତେ ବଧ କରି ନିଜର କଥା ରକ୍ଷାକର ।” 

ଏ ପରିସ୍ଥିତିରେ ରାମ କଅଣ କରିବେ ତାଙ୍କୁ ବୃଦ୍ଧି ଦିଶିଲା ନାହିଁ। ସେ 
ଗୁରୁ ବଶିଷ୍ଠଙ୍କ ପରାମର୍ଶ ମାଗିଲେ । ବଶିଷ୍ଠ ରଷି କହିଲେ, ଲକ୍ଷ୍ମଣ କିଛି 
ଅନୁଚିତ କଥା କହିନାହାନ୍ତି । ରାଜଧର୍ମ ପାଳିବା ପାଇଁ ତୂମେ ଲକ୍ଷ୍ମଣଙ୍କୁ ବଧ 
କରିବା ଉଚିତ । କିନ୍ତୁ ଲକ୍ଷ୍ମଣ ମହା ପତିତ, ତାଙ୍କୁ ରାଜ୍ୟରୁ ବା ହାରକରିଦେବା 
ହିଁ ତାଙ୍କପ୍ରତି ମୃତ୍ୟୁଦଣ୍ଡ ସଙ୍ଗେ ସମାନ ହେବ ।” ତହୁଁ ଲକ୍ଷ୍ମଣଙ୍କୁ ନିବା ସନ 
ଦଣ୍ଡ ଦିଆଗଲା ।! ଲକ୍ଷ୍ମଣ ସରଯୁ ନଦୀ କୂଳକ୍ର ଚାଲିଗଲେ ଓ ସେଠାରେ 
ଧ୍ୟାନରେ ବସି ଦେହତ୍ଯାଗକଲେ । 


ରାମଙ୍କର ବୈକୁଣ୍ଠ ଗମନ 


କାଳଦୂତ ତ କହିଯାଇଥୂଲେ ଯେ ରାମଙ୍କର ପୃଥ୍ବୀରେ କାର୍ଯ୍ୟ ଶେଷ 
ହୋଇଅଛି ଓ ସେ ଶୀଘ୍ର ବୈକ୍ରଣ୍ଠଡକୁ ଫେରିଯିବା ଉଚିତ ! ଏବେ ଭାଇ ଲକ୍ଷ୍ମଣ 

୭୨ ପିଲାଙ୍କ ରାମାୟଣ କାହାଣୀ 


ଦେହ ତ୍ୟାଗକରିବାରୂ ସେ ଦ୍ରଃଖ୍ତ ହୋଇ ଶୀଘ୍ର ପୃଥ୍ବୀ ତ୍ୟାଗ କରିବାକୁ 
ଇଚ୍ଛା କଲେ । ସେ ଭିତରଙ୍କୁ ରାଜ୍ୟ ଦେଇ ସ୍ବର୍ଗକୁ ଯିବାପାଇଁ କହିବାରୁ ଭରତ 
ସେଥ୍‌ରେ ରାଜି ନହୋଇ ତାଙ୍କ ସଙ୍ଗେ ଯିବାକ୍ର ବାହାରିଲେ । ତହୁଁ ଦୁଇଭାଇ 
ବିଚାରକରି ସ୍ଥିରକଲେ ଯେ ଦକ୍ଷିଣ-କୋଶଳରେ କୁଶ ଓ ଉତ୍ତର କୋଶଳରେ 
ଲବ ରାଜା ହୁଅନ୍ତୁ । କୃଶାବତୀ କୃଶଙ୍କର ଓ ଶ୍ରାବସ୍ତୀ ଲବଙ୍କର ରାଜଧାନୀ 
ହେଲା | ସେହିପରି ମଥୁରାକୁ ଦୁଇଭାଗ କରି ଶତ୍ୁଘ୍ଙ୍କର ଦୁଇ ପୁଅଙ୍କ ମଧ୍ୟରେ 
ବାଣ୍ଟିଦେଲେ । 

ଏହି ସମୟରେ ଶତୃଘ୍ନ ଆସି ଅଯୋଧ୍ୟାରେ ଉପସ୍ଥିତ ହେଲେ ଓ ସେ 
ମଧ୍ଯ ରାମଙ୍କ ସଙ୍ଗେ ଯିବାର ଇଚ୍ଛା ଜଣାଇଲେ । ଏ ଖବର ପାଇ ସୂଗ୍ରୀବ, 
ହନୁମାନ୍‌, ବିଭୀଷଣ ପ୍ରଭୃତି ଅଯୋଧ୍ୟାରେ ପହଞ୍ଚ୍‌ ରାମଙ୍କ ସଙ୍ଗେ ଯିବାକୁ 
ଅଳିକଲେ । ରାମ କାହାକୁ ମନା କରିପାରିଲେ ନାହିଁ । 

ଭରତ, ଶତୁଘ୍, ବାନର, ରାକ୍ଷସ ଓ ଅଯୋଧ୍ୟାର ଲୋକମାନେ ସମସ୍ତେ 
ରାମଙ୍କ ପଛେ ପଛେ ଚାଲିଲେ । ସରୟୂ ନଦୀ କୂଳରେ ସେମାନେ 
ପହଞ୍ଚଲାବେଳକୁ ସ୍ବର୍ଗରୁ ଦେବତାମାନେ ବିମାନରେ ଆସି ସେଠାରେ 
ଓହ୍ଲାଇଲେ । ଆକାଶରୁ ପୂଷ୍ଠ ବୃଷ୍ଟି ହେଲା । ଅପ୍‌ସରାମାନେ ଗୀତ ଗାଇଲେ 
ଓ ଗନ୍ଧର୍ବମାନେ ବାଦ୍ୟ ବଜାଇଲେ । ବ୍ରହ୍ମା ଶୂନ୍ୟରେ ରହି ରାମଚନ୍ଦ୍ର ପ୍ରଭୃତିଙ୍କୁ 
ବିମାନରେ ବସି ସ୍ବର୍ଗକୁ ଯିବା ପାଇଁ ଜଣାଇଲେ । ସମସ୍ତେ ସରଯୟୂରେ ସ୍ମାନକରି 
ବିମାନରେ ବସି ସ୍ବର୍ଗକୁ ଗଲେ । 

ବିଶ୍ଵସାହିତ୍ୟ ଗ୍ରନ୍ରମାଳା 

ଶିହରଣ ଓ ରୋମାଞ୍ଚ ଦେଇପାରୁଥୁଵବା କାହାଣୀ ବହି 
କିଶୋରପାଠକମାନଙ୍କୁ ବିମୋହିତ କରେ । ଓଡ଼ିଆ ପିଲାଙ୍କୁ 
ସେଭଳି ବହି ଯୋଗାଇଦେଇଛି ବିଶ୍ବସାହିତ୍ଯ ଗ୍ରନ୍ତମାଳାର 
ଶତାଧୂବକ ବହି । ସେମାନେ ଏଇ ବହିଗୁଡ଼ିକ ପଡ଼ି ଆନନ୍ଦ 
ପାଇଛଚ୍ତି, ବିଶ୍ଵସାହିତ୍ଯ ସହ ପରିଚିତ ହୋଇଛଚ୍ରି ଓ ବହି 
ପଡ଼ିବା ଅଭ୍ୟାସ ଲାଭକରିଛଚି । 

ସବୁ ପୁସ୍ତକମେଳା ଓ ଲାଇବ୍ବେରୀରେ ଛାତ୍ରଛାତ୍ରୀମାନେ 
ଖୋଜିଛଚ୍ି ବିଶ୍ଵବସାହିତ୍ଯ ଗ୍ରନ୍ଥମାଳାର ରୋମାଞ୍ଚକର ବହି । 
ବହୁ ବିଶ୍ଵ ବିଖ୍ୟାତ ବହିର ସଂକ୍ଷିପ୍ତସାର ଏହା ଯୋଗାଇଦିଏ । 
ବହୁ ଶିକ୍ଷାବିତ୍‌ ଏ ବହିଗୁଡ଼ିକର ଉଚ୍ଚ ପ୍ରଶଂସା କରିଛନ୍ତି । 
ସେମାନଙ୍କ ଭିତରୁ ଦୂଇଜଣଙ୍କ ଅଭିମତ ହେଲା ¬ 
“Biswa Sahitya Series - deserves commen- 
dation by all lovers of Odia. By providing 
reading material to the adolescent child, 


the publishers have earned the gratitude 
of all parents.” Dr. Deviprasanna Pattanaik 


“ଏହି ବହିଗୁଡ଼ିକ କିଶୋର ବୟସ୍କ ଛାତ୍ରଛାତ୍ରୀଙ୍କ ପକ୍ଷେ 
ଅତୀବ ଆକର୍ଷଣୀୟ ହୋଇପାରିଛି । ଏହା ସେମାନଙ୍କ 
କଳ୍ଚନାକୁ ଉଦ୍ଦୀପ୍ତ କରିବା ସଂଗେ ସଂଗେ ସାହିତ୍ଯ ପ୍ରତି 
ଅନୁରାଗ ବଢ଼ାଇଚି ।”” (ଡ଼ ଜାନକୀ ବଲ୍ଲଭ ମହାନ୍ତି) 

ସବୁ ପାଠକ ଓ ଅଭିଭାବକଙ୍କର ଏହାହିଁ ଅଭିମତ । 
ଜଣାଇଲେ ବହିଗୁଡ଼ିକର ପୂରା ଚାଲିକା ପଠାଇଦେବୁ । 

ପ୍ରକାଶକ ଓ ପ୍ରପ୍ତିସ୍ଥାନ 
ଜିଶୋର ସାହିତ୍ୟ ମନ୍ଦିର 
୨୦୧, ଶ୍ରୀନିବାସ, ସୂୃତାହାଟ, କଟକ-୧ 
ଗ୍ରନ୍ଖମନ୍ଦିର, ବିନୋଦବିହାରୀ, କଟକ - ୨ 
ଯୋଗାଯୋଗ : (୦୬୭୧) ୨୩୦୮୨୩୪ 

